

# தினமுரசு

THINAMURASU

அற்புதன் அச்சகம்

அனைத்து வகைமான Printing வேலைகளையும்

உயர் தரத்துடனும்

குறைந்த செலவுடனும்

குறித்த நேரத்தில் பெற்றுக்கொள்ளலாம்.

T.P:- 021 222 3628

Fax:- 021 222 1811

373, பிரதான வீதி,

பஸ்ரீயன் சந்தி,

யாழ்ப்பாணம்.

முரசு - 05 திருவள்ளூர் ஆண்டு 2045 புரட்டாதி 17 வெள்ளிக்கிழமை (03.10.2014) பக்கங்கள் 20 ஓசை - 003

## நந்திக்கடற்பரப்பில் தொடரும் இறந்த மீன்களின் கரையொதுக்கம்



முல்லை நந்திக்கடல் வடக்காறு பகுதியில் கடந்த ஞாயிற்றுக் கிழமை முதல் மீன்கள் இறந்த நிலையில் கரையொதுங்கி வருவதாக அப்பிரதேச மினவர்கள் தெரிவித்துள்ளனர்.

நேற்று மட்டும் சுமார் 50 ஆயிரம் கிலோவுக்கும் அதிகமான மீன்கள் இவ்வாறு கரையொதுங்கியுள்ளதாக மினவர்கள் தெரிவித்துள்ளனர். சிலாப்பி, கெளரி, மணல், மன்னா, கூறல் போன்ற மீன் வகைகளே இவ்வாறு இறந்த

19 ஆம் பக்கம் பார்க்க

## புலிகளின் மீள் எழுச்சியை தடுக்கவே உளவுப்பணியில் ஈடுபடுகிறது இராணுவம்

நாட்டில் விடுதலைப்புலிகள் மீளவும் தலைதாக்குவதை தடுக்கும் வகையிலேயே இராணுவத்தின் வேவுப்பணி அமைந்துள்ளதாகவும் பொது மக்களின் நிகழ்வுகளில் இராணுவம் குறுக்கீடு செய்வதில்லை யெனவும் கிளிநொச்சி மாவட்ட கட்டளைத் தளபதி மேஜர் ஜெனரல் சுதந்தரணசிங்க தெரிவித்துள்ளார்.

இந்திய ஊடகமான நியூ இந்தியன் எக்ஸ்பிரஸிற்கு அளித்த பேட்டியிலேயே அவர் இவ்

வாறு தெரிவித்துள்ளார். அதில் அவர் மேலும் தெரிவித்துள்ளதாவது, வடக்கிலிருந்து இராணுவம் வெளியேற வேண்டுமா என்பது குறித்து வாக்கெடுப்பு இடம்பெற்றால் இராணுவம் அங்கு நிலை கொண்டிருக்க வேண்டும் என்பதற்கு ஆதரவாகவே வன்னி மக்கள் வாக்களிப்பார்கள். ஏனெனில் இராணுவம் குற்றமற்ற சமாதானமான சமூகத்தை உறுதி செய்துள்ளது. பாதுகாப்பு படையினர் விடு



தலைப் புலிகள் மீண்டும் தலை தாக்குவதை தடுப்பதற்காக வேவு பார்க்கவேண்டியது

19 ஆம் பக்கம் பார்க்க

# மக்களின் எதிர்பார்ப்புகளை நிறைவு செய்யாத மாகாணசபை

(யாழ்ப்பாணம்) வடக்கு மாகாணசபையின் செயற்பாடுகள் மக்களின் எதிர்பார்ப்புகளை நிறைவேற்றவில்லையென நேற்றையதினம் யாழில் நடைபெற்ற கூட்டமைப்பின் கூட்டத்தில் குற்றச்சாட்டுக்கள் முன்வைக்கப்பட்டுள்ளன.

கொழும்பில் கடந்த வாரம் இடம்பெற்ற கூட்டமைப்பின் ஒழுக்கிணைப்புக் குழுக் கூட்டத்தில் எடுக்கப்பட்ட தீர்மானத்திற்கமைவாக யாழ்ப்பாணத்

## கூட்டமைப்பின் கூட்டத்தில் குற்றச்சாட்டு

திலுள்ள வடமாகாண முதலமைச்சர் அலுவலகத்தில் நேற்று முற்பகல் 10 மணிக்கு இந்தக் கூட்டம் ஆரம்பமாகி நடைபெற்றது.

தமிழ்த் தேசியக் கூட்டமைப்பின் தலைவரும் நாடாளுமன்ற உறுப்பினருமான இரா.சம்பந்தன் தலைமையில் கூட்டமைப்பின் ஏனைய நாடாளுமன்ற உறுப்பி

னர்கள் வடக்கு மாகாண முதலமைச்சர், மாகாண அவைத் தலைவர், மாகாண சபையின் நான்கு அமைச்சர்கள் இந்தக் கலந்துரையாடலில் கலந்துகொண்டனர். கூட்டமைப்பை பதிவு செய்தல், கூட்டமைப்பின் எதிர்கால நடவடிக்கைகள், மாகாண சபையின் தற்போதைய செயற்பாடுகள், அபிவிருத்தி நடவடிக்கைகள் மற்றும் அவற்றில் ஏற்படுகின்ற தடைகள், சிவாஜிலிங்கத்தால் சமர்ப்பிக்கப்பட்ட பிரேரணை உள்ளிட்ட விடயங்கள்

### 15 வயது சிறுமியை காணவில்லை

(யாழ்ப்பாணம்) யாழ்ப்பாணம் பொலிஸ் பிரிவிற்குட்பட்ட குருநகர் பகுதியில் 15 வயது சிறுமியை காணவில்லையென பெற்றோர் முறைய பாடு செய்துள்ளனர்.

இல. 23 முதலாவது ஒழுங்கை குருநகரில் வசித்துவரும் ரொனிகம் அருணா (வயது-15) என்ற சிறுமியே கடந்த 30 ஆம் திகதி பி.ப. 4 மணியளவில் பெற்றோருக்கு தெரியாமல் வீட்டை விட்டு சென்று விட்டதாக பொலிஸில் முறைப்பாடு செய்துள்ளனர்.

இது தொடர்பாக யாழ்ப்பாண பொலிஸார் மேலதிக விசாரணைகளை மேற்கொண்டு வருகின்றனர்.

தொடர்பில் இக்கூட்டத்தில் ஆராயப்பட்டன.

வடமாகாணசபை நிர்வாகம் கட்சி தலைமையினை மீறி தனித்து தன்னிச்சையாக செயற்படுவதான குற்றச்சாட்டு கூட்ட

மைப்பு தலைவர் இரா.சம்பந்தன் மற்றும் சுமந்திரன் உள்ளிட்ட தரப்புக்களினால் முன்வைக்கப்பட்டது. மாகாணசபை அமர்வுகளில் முன்வைக்கப்பட்ட பிரே

19 ஆம் பக்கம் பார்க்க

## வீட்டு மின் கட்டண அறவீடு; வெளிவந்தது பட்டியல்

ஜனாதிபதி மகிந்த ராஜபக்ஷ அறிவித்த 25 வீத மின் கட்டண குறைப்பு அறிவிப்பிற்கமைய இலங்கை பொதுப் பயன்பாடுகள் ஆணைக்குழுவால் அங்கீகரிக்கப்பட்டுள்ள வீட்டு மின்கட்டண அறவீட்டு முறை 16.09.2014 திகதி முதல் பின்வருமாறு அறவிடப்படுமென இலங்கை மின்சார சபை அறிவித்துள்ளது.

இதற்கமைய வீட்டு மின் பாவனை தொடர்பில் 30 நாட்களுக்கு 60 அலகுகள் வரை பாவித்தால் அல்லது அதற்கு குறைவாக பாவனை இருந்தால் கீழ்வருமாறு கட்டணங்கள் அறவிடப்படும்.

மாதத்திற்கான பாவனை 0.30 அலகுகளாக இருப்பின் ஒரு அலகுக்கான கட்டணம் ரூபா 2.50

19 ஆம் பக்கம் பார்க்க

## முற்கூட்டிய ஜனாதிபதித் தேர்தல் விருப்பம் கொள்ளாத ஹக்கீம்

ஜனாதிபதித் தேர்தல் முதலில் நடத்தப்படுவதை விரும்பவில்லை என ஸ்ரீலங்கா முஸ்லிம் காங்கிரஸின் தலைவரும் நீதி அமைச்சருமான ரவூப் ஹக்கீம் ஜலன்ட் பத்திரிகைக்கு தெரிவித்துள்ளார். ஜனாதிபதித் தேர்தலை விடவும் பொதுத் தேர்தல் நடத்தப்படுவதையே தமது கட்சி விரும்புவதாகக் குறிப்பிட

டுள்ளார். தற்போதைய நாடாளுமன்றம் மக்களின் அபிலாஷைகளை பிரதிபலிக்கவில்லை எனவும் மக்களின் ஆணையை புதிதாக பெற்றுக்கொள்ள நடவடிக்கை எடுக்கப்பட வேண்டுமெனவும் அவர் தெரிவித்துள்ளார். ஐக்கிய தேசியக் கட்சி

19 ஆம் பக்கம் பார்க்க

## துதுவர் நோனில் மீது தாக்குதல் விசாரணை நடத்தப்படவேண்டும் அமைச்சர் சம்பிக்க கோரிக்கை



நியூயோர்க்கில் பிரித்தானியாவுக்கான இலங்கை உயர்ஸ்தானிகர் கிறிஸ் நோனில் மீது தாக்குதல் நடத்திய சம்பவம் உண்மையெனின், அரசாங்கம் உரிய சட்ட நடவடிக்கை எடுக்க வேண்டுமென அமைச்சர் சம்பிக்க ரணவக்க தெரிவித்துள்ளார்.

கொழும்பில் நேற்று நடைபெற்ற ஊடகவியலாளர் மாநாட்டிலேயே அமைச்சர் இவ்வாறு தெரிவித்துள்ளார்.

ஜனாதிபதி மகிந்த ராஜபக்ஷவின் அமெரிக்கப் பயணத்தின் போது நாடாளுமன்ற உறுப்பினர் சஜின் வாஸ் குணவர்தன, பிரித்தானியாவுக்கான இலங்கைத் தூதுவர் கிறிஸ் நோனில் பல் முன்னிலையில் ஓங்கி அறைந்ததாக தெரிவிக்கப்படுகிறது.

இந்தச் சம்பவம் ஊடகங்களில் கசிந்து அரசாங்கத்துக்கு பெரும் நெருக்கடியை ஏற்படுத்தியிருந்தது.

19 ஆம் பக்கம் பார்க்க

## வயல் வெளியிலிருந்து 81 மி.மீ. ஷெல் மீட்பு



யாழ், துன்னாலை கரவெட்டிப் பகுதியில் உள்ள வயல் வெளியில் இருந்து வெடிப்பதற்கு தயார்படுத்தப்பட்ட நிலையில் 81 மி.மீ. ஷெல் ஒன்றை நேற்றுக்காலை மீட்டதாக நெல்லியடிப் பொலிஸார் தெரிவித்தனர். நேற்றுக் காலை உழவுஇயந்திரத்தின்

19 ஆம் பக்கம் பார்க்க

## வாள் வெட்டு எண்மர் கைது

யாழ், கைதடி சந்தியில் கடந்த செப்டெம்பர் மாதம் 29ஆம் திகதி இடம்பெற்ற வாள்வெட்டு சம்பவத்தின் தொடர்புடைய 8 பேர் நேற்று கைது செய்யப்பட்டதாக சாவகச்சேரி பொலிஸார் தெரிவித்தனர்.

கைதடியிலுள்ள வாசிகசாலை ஒன்றின் முன்னால் நின்றிருந்த நால்வர்

19 ஆம் பக்கம் பார்க்க

மாவையாரின் அகிம்சைப் போர் வெடிக்க இன்னும் 89 நாட்கள்

# தேசிய வாசிப்பு மாத நிகழ்வுகள் ஊர்காவற்றுறையில் தடல்புல் ஏற்பாடுகள்

## ஊர்காவற்றுறை பிரதேச சபை முன்மாதிரி

(ஊர்காவற்றுறை)  
தேசிய வாசிப்பு மாதம் மற்றும் தேசிய வாசிப்பு மாதத்தின் பத்தாண்டு நிறைவை முன்னிட்டு ஊர்காவற்றுறை பிரதேசசபையின் ஊர்காவற்றுறை, நாரந்தனை, அனலைத்வ, எழுமைத்வ பொது நூலகங்கள் இணைந்து பல்வேறு போட்டிகள், நிகழ்வுகளை முன்னெடுத்து வருகின்றன.

பாடசாலை மாணவர்கள், பொதுமக்களிடையே வாசிப்பு பழக்கத்தை அதிகரிக்கும் நோக்கில் கட்டுரைப்போட்டி, திறந்த வெளி ஓவியப்போட்டி, வாசிப்புப்போட்டி, திருக்குறள் மனனப்போட்டி, சஞ்சிகை ஆக்கம், கவிதைப்போட்டி, பொது அறிவுப்

போட்டி என்பன நடத்தப்படவுள்ளன.

மேலும் கொடி மாதம் அனுஷ்டித்தல், கவரொட்டிகள், பதாதைகளை காட்சிப்படுத்தல், கருத்தரங்கு நடாத்துதல், நூல் கொள்வனவு, நூல்சேகரிப்பு, திறந்த வெளி புத்தக கண்காட்சி மற்றும் விற்பனை, புத்தக அஞ்சல் ஓட்ட நிகழ்வு, நூலக சிரமதானம், சலுகைக் கட்டணத்தில் அங்கத்தவர்களை இணைத்தல், மரநடுகை,

பயன்தரு வீடியோ படக்காட்சி போன்ற நிகழ்வுகளும் இடம்பெறவுள்ளன.

போட்டிகள் பற்றிய விபரங்களைக் குறித்த பிரதேச நூலகங்களில் பெற்றுக்கொள்ள முடியும் என்பதுடன் போட்டிகளில் பங்குபற்றி வெற்றி பெறுவோருக்கான பரிசில்கள் மற்றும் சான்றிதழ்கள் இறுதிநாள் நிகழ்வின் போது வழங்கப்படும் என்றும் அறிவிக்கப்பட்டுள்ளது.

## கமராவை அகற்றினர் பொலிஸார்

(ஊர்காவற்றுறை)  
ஊர்காவற்றுறை பொலிஸ்

பிரிவில் காரைநகர் வலந்தலை தனியார் பஸ் நிலையத்தில் பொருத்தப்பட்டிருந்த CCTV கமராவை கடந்த 30 ஆம் திகதி ஊர்காவற்றுறை பொலிஸார் கைப்பற்றியுள்ளனர்.

இந்த CCTV கமரா இதற்கு பல வருடங்களுக்கு முன் காரைநகர் அபிவிருத்திச் சங்கத்தின் உறுப்பினராக இருந்தவரும் தற்போது லண்டனில் வசித்துவரும் வேலுபிள்ளை நடராசா என்பவரால் சில தினங்களுக்கு முன் அங்கு பொருத்தப்பட்டதாகவும் அதன் தரவு பதியும் கருவியை பஸ் நிலையத்தில் அமைந்துள்ள ஒரு அறைக்குள் பொருத்திவிட்டு அவர் மீண்டும் லண்டன் சென்றுள்ளார்.

இக்கருவியே பொலிஸாரால் இப்போது கைப்பற்றப்பட்டுள்ளது. ஊர்காவற்றுறை பொலிஸார் மேலதிக விசாரணைகளை மேற்கொண்டு வருகின்றனர்

## சிறுமி மரணம்

வலியினால் சளி அடைப்பு ஏற்பட்டு 3 வயதுச் சிறுமி ஒருவர் நேற்று முன்தினம் இரவு பரிதாபமாக உயிரிழந்துள்ளார்.

இருபாலை மடத்தடியைச் சேர்ந்த குவின்சன் நிசானா (வயது - 3) என்ற சிறுமியே

உயிரிழந்துள்ளார்.


இரு தினங்களாக காய்ச்சல் மற்றும் வயிற்றோட்டத்தால் உடல் நலக்குறைவு ஏற்பட்ட நிலையில் நேற்று முன்தினம் இரவு 11.00 மணியளவில் வலி ஏற்பட்டவுடன் குழந்தையின் தாயார் கோப்பாய் வைத்தியசாலைக்கு எடுத்துச் சென்ற வேளை சிறுமி உயிரிழந்ததாகத் தெரிவிக்கப்படுகிறது. (இ)

## விசேட கலந்துரையாடல்

நகைக்கடை உரிமையாளர்கள் தற்போது எதிர்நோக்கும் பிரச்சினைகள் தொடர்பாக பொருத்தமான தீர்வுகளை இனங்காணும் பொருட்டு அவசர கலந்துரையாடல் ஒன்றை யாழ். வணிகர் கழகம் நாளை மு.ப. 10.30 மணிக்கு 165, மானிப்பாய் வீதியில்

அமைந்துள்ள வணிகர் கழக பணிமனையில் நடத்துவள்ளது. இக்கலந்துரையாடலில் அனைத்து நகைக்கடை உரிமையாளர்களையும் கலந்துகொள்ளும்படி தயவாகக் கேட்டுக்கொள்கின்றோம் என்று யாழ். வணிகர் கழகம் அழைப்பு விடுத்தள்ளது.

## காந்தி ஜெயந்தி யாழ். நகரில் நேற்று



(யாழ்ப்பாணம்)  
காந்தியடிகளின் 145 ஆவது ஜெயந்தி தினத்தை முன்னிட்டு அகில இலங்கை காந்தி சேவா சங்கத்தினர் நேற்று மாலை ஆஸ்பத்திரி வீதியிலுள்ள காந்தியடிகளின் சிலைக்கு மலர்மாலை அணிவித்து அஞ்சலி செலுத்தினர்.

கலாநிதி ஆறு. திருமுருகன் தலைமையில் இந்த மலர்ஞ்சலி இடம்பெற்றது. இதன்போது சங்க உறுப்பினர்கள், மாணவர்கள் மற்றும் படையினர் எனப் பலர் கலந்துகொண்டிருந்தனர்.

இதனைத் தொடர்ந்து ஜெயந்தி தின நிகழ்வு காந்தி சேவா சங்க அலுவலகத்தில் இடம்பெற்றது. (இ)

## இன்று நீர்வேலியில் விசேட கலந்துரையாடல்

(யாழ்ப்பாணம்)  
கோப்பாய் பிரதேச செயலகத்தின் ஏற்பாட்டில் நீர்வேலி தெற்கு கிராமசேவகர் பிரிவிற்கு உட்பட்ட பொதுமக்களிடையேயான கலந்துரையாடல் ஒன்று இன்று மாலை 3.00 மணிக்கு மாதர் சங்க மண்டபத்தில் இடம்பெறவுள்ளது.

இக்கலந்துரையாடலில் எதிர்காலத்தில் நிகழவுள்ள அபிவிருத்தி தொடர்பாக கலந்துரை

யாடப்படுவதுடன் அது தொடர்பாக வாக்கெடுப்பு நடாத்தப்பட்டு மக்களின் விருப்பிற்கு ஏற்ப அபிவிருத்தியினை முன்னுரிமை அடிப்படையில் மேற்கொள்ளப்படவுள்ளது.

எனவே நீர்வேலி தெற்கு கிராமசேவகர் பிரிவிற்கு உட்பட்ட அனைத்து மக்களையும் தவறாது கலந்துகொள்ளுமாறு கேட்டுக் கொள்ளப்பட்டுள்ளனர்.

## மானம்பு, உற்சவம்

(சாவகச்சேரி)  
சாவகச்சேரி நுணாவில் மேற்கு விளைவேலி ஸ்ரீ துர்க்காதேவி தேவஸ்தான மானம்பு உற்சவமும் கேதாரகௌரி விரதமும் இன்று இடம்பெறுகின்றது. காலை 10.00 மணிக்கு சும்பச்சரிவும் அம்பாளுக்கு விசேட அபிஷேகமும் பூசையும் இடம்பெற்று தொடர்ந்து வித்தியாரம்பமும் இடம்பெறும். மாலை 2.30 மணிக்கு மகிடாசுர சம்காரம் நடை

பெறும். இதேவேளை கேதாரகௌரி விரத பூசை மாலை 3.30 இற்கு ஆரம்பமாகின்றது. தொடராக 21 தினங்களும் கௌரிக் காப்பு பூசை இடம்பெற்று விரத பூர்த்தி தினமான எதிர்வரும் 23 ஆம் திகதி வியாழக்கிழமை காலை 9.00 மணி முதல் கௌரி விரத நூல் கட்டிக் கொள்ள முடியும் என ஆலய தர்மகர்த்தா மபரமேஸ்வரக் குருக்கள் அறிவித்துள்ளார். (இ)

## டெங்கு ஒழிப்பு நடவடிக்கை

தற்சமயம் யாழ்ப்பாணத்தில் பெய்துவரும் மழை காரணமாக டெங்கு நோயின் தாக்கத்தை கட்டுப்படுத்துமுகமாக எதிர்வரும் 9, 10 ஆம் திகதிகளில் விசேட வேலைத்திட்டங்கள் முன்னெடுக்கப்படவிருப்பதாக யாழ். மாநகர சுகாதாரப் பகுதியினர் தெரிவித்துள்ளனர்.

இதேவேளை டெங்கு நோய்த் தாக்கம் இருப்பதாக இனங்காணப்பட்ட பகுதிகளில் நுள்மபைக் கட்டுப்படுத்துமுகமாக புகையூட்டல் மற்றும் தடுப்பு நடவடிக்கைகள் மேற்கொள்ளப்பட்டு வருவதாகவும் யாழ். மாநகர சுகாதார வைத்திய அதிகாரி தெரிவித்துள்ளார். (இ)

## குடிநீர்த் தாங்கி விநியோகம்

யாழ். குடாநாட்டில் நிலவிய வறட்சி காரணமாக பாதிக்கப்பட்ட துன்னாலை தெற்கு J/370 கிராம சேவகர் பிரிவைச் சேர்ந்த மக்களுக்கான தற்காலிக குடிநீர்த் தாங்கியினை கரவெட்டி பிரதேச செயலர் சிவசிறியுடன் ஈழமக்கள் ஜனநாயகக் கட்சியின் கரவெட்டி பிரதேச இணைப்பாளர் இ.செந்தில்நாதன், ஈழமக்கள் ஜனநாயகக் கட்சியின் கரவெட்டி பிரதேச சபை உறுப்பினர் இ.துசிகரனும் மேற்கொண்ட கலந்துரையாடலுக்கு இணங்க நேற்று மாலை

4.00 மணியளவில் கரவெட்டிப் பிரதேச சபையினால் வழங்கப்பட்ட குடிநீர்த்தாங்கியினை கரவெட்டி உதவி அமைப்பாளர் செ.முரளி கரவெட்டி பொதுச் சபையுறுப்பினர் க.பொன்றாசா ஆகியார் மக்களுக்கு பாவனைக்காக வழங்கினர்.

## வாணி விழா

(யாழ்ப்பாணம்)  
யாழ். கொட்டடி சனசமூகநிலையக் கட்டடத்தில் இன்று பிற்பகல் 6.00 மணிக்கு வாணி விழா நடைபெறவுள்ளது.

நிலையத் தலைவர் கலாநிதி நா.தனேந்திரன் தலைமையில் நடைபெறவுள்ள இந்த நிகழ்வில் பண்ணிசை நிகழ்வுகள் நடைபெறவுள்ளமை குறிப்பிடத்தக்கது. (105)

## ஆன்மீக சொற்பொழிவு

(சாவகச்சேரி)  
சாவகச்சேரி கல்வயல் ஆயிலடி விநாயகர் ஆலயத்தில் ஒவ்வொரு வெள்ளிக்கிழமைகளிலும் இடம்பெறும் ஆன்மீக நிகழ்வில் இன்று ஆன்மீக சொற்பொழிவு இடம்பெறும். இரவு 7.00 மணிக்கு விநாயகருக்கு விசேட பூசையைத் தொடர்ந்து சாவகச்சேரி மகளிர் கல்லூரி ஆசிரியை திருமதி ந.சுகாமதியினால் 'இந்து நெறிக்கால வாழ்வியல்' எனும் தலைப்பில் ஆன்மீக சொற்பொழிவு ஆற்றப்படவுள்ளது. (இ)

## சிறு விளம்பரம்

டயானா பிளாஸ்டிக்  
இடமாற்றம்  
இல.108 பலாலி வீதி  
யாழ்ப்பாணம்.  
(இலுப்பையடி சந்தி அருகமை)  
021 222 8680,  
077 592 5088.

### சனிக்கிழமை அதிரஷ்டம்

உத்தியோகபூர்வ முடிவுகள்

சீட்டிழுப்பு இல. 2568 திகதி 01-10-2014

ஆங்கில எழுத்து: **N**

வெற்றி எண்கள்: **36 45 50 56**      போனஸ் இல: **64**

ஐக்கப்பாட் பரிசு ரூ. 10,535,725/- வெல்லப்படவில்லை

கிணையும் கிலக்கங்கள்	வெற்றியாளர் தொகை	பரிசுத் தொகை	மொத்த பரிசுத் தொகை
1 இல	223338	20/-	4,466,760/-
2 இல	15979	100/-	1,597,900/-
3 இல	352	1,000/-	352,000/-
4 இல	01	1,000,000/-	1,000,000/-
1 இல + ஆங்கில எழுத்திற்கும்	9023	40/-	360,920/-
2 இல + ஆங்கில எழுத்திற்கும்	680	1,000/-	680,000/-
3 இல + ஆங்கில எழுத்திற்கும்	15	10,000/-	150,000/-
4 இல + ஆங்கில எழுத்திற்கும்	-	10,535,725/-	-
1 இல + போனஸ் இல	10567	100/-	1,056,700/-
2 இல + போனஸ் இல	510	500/-	255,000/-
3 இல + போனஸ் இல	04	100,000/-	400,000/-
1 இல + ஆங்கில எழுத்திற்கும் + போனஸ் இல	466	200/-	93,200/-
2 இல + ஆங்கில எழுத்திற்கும் + போனஸ் இல	08	1,500/-	12,000/-
3 இல + ஆங்கில எழுத்திற்கும் + போனஸ் இல	-	150,000/-	-
வெல்லப்படாத மொத்த பரிசுத் தொகை	260943	-	10,424,480/-

பச்சை நிற டிக்கட்டுகள் 2014.10.04 ஆம் திகதி சனிக்கிழமை சீட்டிழுப்புக்கு செல்லுபடியாகும். வெற்றி பெறும் டிக்கட்டுகள் 6 மாதங்களுக்கு செல்லுபடியாகும்.

இந்த சனிக்கிழமை சும்ப ஐக்கப்பாட் பரிசு ரூ. 11,145,625/-

அபிவிருத்தி லொத்தர் சபை  
356, சாவகச்சேரி வெல்லவில்லை ஆய்வு சிவசுமர மாண்புமிகு, புலியாண்டி இணை, கொழும்பு 1 - 02 தொ.பெ. 23335467 (C/3531)

### பாராட்டி வாழ்த்துகிறோம்

தொட்டியடி விசுவநுவைச் சேர்ந்த கந்தசாமி கௌதமன் (விசுவநாதர் ஆரம்பப் பாடசாலை) நடைபெற்ற தரம் 5 புலமைப்பரிசில் பரீட்சையில் 184 புள்ளிகளைப் பெற்று சீர்தயுடைந்துள்ளார். இவர் மென்மேலும் கல்வியில் சிறந்து விளங்க மனதார பெருமையுடன் வாழ்த்துகின்றோம்.

வாழ்த்துவோர்  
றமேஸ், விசிதா,  
கிசைப்பிரியா, அபிஷா

ஷையந்திநகர்,  
கிளிநொச்சி. (C/3532)

# பிரதீபா பிரபா விருது வழங்கும் விழா

(யாழ்ப்பாணம்)  
கல்வி அமைச்சினால் மகிந்த சிந்தனை தேசியபுனர்வாழ்வு செயற் றிட்டத்திற்கு ஏற்ப எதிர்கால சவால் களை எதிர்கொள்ளக்கூடிய இலங்கை யின் மாணவர் பரம்பரை ஒன்றை உருவாக்கும் முகமாக உயிர்ப்பான வகுப்பறை ஒன்றை நிர்மாணித்து அதனுள் பயன் மிக்க கற்றல் கற்பித்தல் செயற்பாட்டை முன்னெடுக் கும் ஆசிரியர்கள், அதிபர்களால் ஆற் றப்படும் அளவிலா சேவையைக்

கௌரவித்து வழங்கப்படும் பிரதீபா பிரபா விருது இவ்வருடமும் வழங் கப்படவுள்ளது.  
இதன்படி தெரிவு செய்யப்பட்ட ஆசிரியர்களுக்கும், அதிபர்களுக்கு மாண "ஆசிரியர் பிரதீபா பிரபா" விருது வழங்கும் வைபவம் எதிர்வரும் 6 ஆம் திகதி திங்கட்கிழமை முற்பகல் 10 மணிக்கு மகரகம் தேசிய கல்வி நிறுவகத்தில் இலங்கை ஜனநாயகக் குடியரசின் பிரதமர் டி.எம்.ஜயரத்ன தலைமையில் நடைபெறவுள்ளது. (33)

## ஒட்டுசுட்டான் பிரதேச பண்பாட்டு பெருவிழா



(ஒட்டுசுட்டான்)  
பிரதேச பண்பாடுகளை பேணிப் பாதுகாப்பதும், பிரதேச கவிஞர், கலைஞர்களை ஊக்குவித்து அவர்களின் திறன்களை வெளிக் கொணர்வதை நோக்கமாகக் கொண்டு ஒட்டுசுட்டான் பிரதேச செயலகம் 2014 ஆம் ஆண்டிற்கான பண்பாட்டு பெருவிழாவை நேற்றுமுன்தினம் பிரதேச செயலக மண்டபத்தில் பிரதேச செயலர் இருபுரன் தலைமையில் நடாத்தியது.  
இந்நிகழ்வின் போது முல்லைத்தீவு ஒட்டுசுட்டான் சந்தியிலிருந்து புறப்பட்ட ஊர்வலம் பிரதேச செயலகத்தை வந்தடைந்ததும் பண்பாட்டுக் கலை நிகழ்வுகள் ஆரம்பமாகின. பரிசீலமடு அதிபர் நாகேந்திரராசா கலைஞர் வேதவனம் நிகழ்வை தொகுத்து வழங்கியதுடன் ஒட்டுசுட்டான் இ.த.க.பாடசாலை அதிபர் திருமதி.வே.நித்தியகலா வரவேற்புரை நிகழ்த்தினார்.  
இந்நிகழ்விற்கு பிரதம விருந்தினராக வன்னிமாவட்ட நாடாளுமன்ற உறுப்பினர் உவைஸ்பாருக் முதன்மை விருந்தினராக முல்லை. மாவட்ட அரச அதிபர் வேதநாயகம் ஆகியோர் கலந்து கொண்டனர் மேலும் இந்த

நிகழ்வில் மாகாண கலாசார பண்பாட்டலுவலர்கள் திணைக்கள பணிப்பாளர் உஸா சுபலிங்கமும் கலந்து கொண்டார். பொறியியலாளர் செந்தூரனும், புதுக்குடியிருப்பு பிரதேச செயலர் பிரதாபனும், வெலியோயா பிரதேச செயலரும், முல்லை மாவட்ட ஜனாதிபதியின் இணைப்பாளர் கனகரத்தினமும் கவிஞர் சமரபாகு சீனா உதயகுமாரும் கலந்து கொண்டனர்.  
இந்நிகழ்வில் குடமுதற் கும்மி, கோலாட்டம், அருவிச்சிந்து, குதிரையாட்டம், இன்னியம், கோவலன் கூத்து, காத்தான் கூத்து, பண்டார வன்னியன் நாடகம் என்பன முக்கிய இடம் பிடித்தன.  
அத்துடன் புதுக்குடியிருப்பு ஒட்டுசுட்டான் கலாசார உத்தியோகத்தர் பண்டிதர் பிரதீபனின் தலைமையில் "முத்தெழில்" எனும் பிரதேச பண்பாட்டு மலரும் வெளியிடப்பட்டது.  
மலர்ச்சுடான நூலாய்வினை யாழ்பலகலைக்கழக தமிழ்த் துறை விரிவுரையாளர் அருந்தாகரன் நிகழ்த்தினார்.  
இந்நிகழ்வின் போது பிரதேச கலைஞர்கள் கௌரவிக்கப்பட்டதுடன் அவர்களுக்கான கௌரவங்களும் வழங்கப்பட்டன. (90)

## நவராத்திரி விழாவை முன்னிட்டு நடாத்தப்பட்ட போட்டிமுடிவுகள்


(யாழ்ப்பாணம்)  
கைதடி சரஸ்வதி சனசமூக நிலையத்தினால் நவராத்திரி விழாவினை முன்னிட்டு நடாத்தப்பட்ட போட்டிகளின் முதல் மூன்று இடங்களைப் பெற்றவர்களின் விபரம் வருமாறு,  
**தேவாரப்போட்டி,**  
**தரம் - 1**  
இ.அணிஷ்ரா, ந.விதுஷனா, சு.அக்ஷயா.  
**தரம் - 2**  
ரி.மதுஷன், செ.கிசாயினி.  
**தரம் - 3**  
ர.மதுசிகா, ர.மதுசிகன், பி.புகலினியா.  
**தரம் - 4**  
சு.அபிநயா  
**தரம் - 5**  
ந.கம்சிகா, செ.லக்ஷன், சு.தமிழ்பிரியன், ர.அபிநயா.  
**மதர்சங்க உறுப்பினர்களின் கோலம் போட்டி**  
சி.தட்சனா, ந.ரகுந்தினி, மா.சாந்தி,

கல்விக்கழக மாணவர்களின் கோலம் போட்டி போட்டி.  
வி.யாழினி, நி.சங்கீர்னி, பி.சுகனியா.  
**தோரணம் கட்டல் போட்டி.**  
பி.விஜினன், சு.சஜீவன், ம.நிதுஷன்.  
**மாதர் சங்க உறுப்பினர்களின் மாலை கட்டல் போட்டி.**  
ம.டஸ்னி, சி.தட்சனா, யே.தாட்சாயினி. (51)

## நவக்கிரகஹோமம்

(கைதடி)  
கைதடி மாதாஜி லிங்கேஸ்வரர் ஆலயத்தின் நவக்கிரக ஹோமம் எதிர்வரும் 11 ஆம் திகதி சனிக்கிழமை காலை 9 மணிக்கு நடைபெறவுள்ளது.  
பக்த அடியார்கள் அனைவரையும் நவக்கிரக ஹோமத்தில் பங்குபற்றமாறு ஆலய நிர்வாகத்தினர் அறிவித்துள்ளனர். (90)

# பழைய போத்தலில் பழைய கள்ளுயர் - பொய் - பொய் = பொய்



பொய் ஐங்கரநேசன் என்னமாதிரியெல்லாம் பக்கப்பொய், பச்சைப் பொய், சுத்தப் பொய் எல்லாம் சொல்லிக் கொண்டு திரிகிறார் தெரியுமா...  
கடவுளே...  
அவர் இய் அஷ்டு விபூருக்கிற அண்டகாசப் பொய்...

வடக்குக் கிழக்கில் ராணுவத்துக்காக அரசாங்கம் சுவீகரிக்கிற காணிகள் எல்லாம் எதுக்காக எண்டால், எதிர்காலத்தில் சீன ராணுவத்தின் தேவைக்காகவாம்...  
ச்சா...என்ன மாதிரியான ஒரு அருமையான கண்டு பிடிப்பை இந்தப் 'பொய்' ஐங்கரநேசன் கண்டு பிடிச்சிருக்கிறார்....!  
இந்த மாதிரியான கண்டுபிடிப்புகளுக்காகவும் இவருடைய அரசியற் தீர்க்க தரிசனங்களுக்காகவும் இவரை ஆதரிச்சவை தலைமுறை தலைமுறையாக தலைகுனிவ வேணும்.  
இந்தப் பொய்யை ஆதரிச்ச யாழ்ப்பாணப் பல்கலைக்கழகத்தினரை சில புத்திஜீவிகள் தலையில துண்டைத்தான் போடோணும்.  
அந்தோனியாரே...! என்றை தலையைக் கொண்டு போய் எந்தச் சுவரில் மோதுவேன்...?

இல்லையெண்டால் இந்தப் பொய் ஐங்கரநேசனரை தலையைத்தான் நீங்கள் ஏதாவது ஒரு மலையில - கீரிமலையிலையாவது - கொண்டுபோய் மோதுவேணும்.  
இப்பிடியொரு புரட்டைப் பேசிறுத்துக்கு என்னமாதிரியான ஒரு மன அழுத்தம் வேணும்? இப்பிடி நான் சொல்ல, நண்பர் என்ன சொல்கிறார் எண்டால்....

"மாவை, சிறிதரன், சுரேஸ் பிரேமச்சந்திரன் போன்ற அட்கள் எல்லாம் வெறு கொளுத்திக் கொண்டுருக்கினம்தானே... அதையெல்லாம் இந்தத் தமிழ்ச்சனம் அந்த மாதிரித்தானே விரும்பிக் கொண்டுருக்குதுகள். அப்பிடியெண்டால்... நானும் நாலு பெரிய வெறுயாகக் கொளுத்தாவம். அப்பதான் தனக்குத் ஆதரவு கிடைக்கும் எண்டுதான் அள் இப்பிடிப் பொய் பொய்யாகச் சொல்லிக்கொண்டுருக்குது..." எண்டார்.  
இதில உண்மை இருக்கு.  
தமிழாக்களைப் பொறுத்தவரையில் ஆர் எல்லாம் வாயால வெறு கொளுத்திறானோ... அவனெல்லாம் தமிழினத்தின் மாவீரன் எண்ட மாதிரித்தான் ஒரு நினைப்பிருக்கு...  
இல்லையெண்டால் ஈழவேந்தன் தொடக்கம் குதிரைக் கஜேந்திரன் வரைக்கும் கொடியேற்ற முழுஞ்சிருக்குமா?  
கொஞ்சம் நிதானமாக - யதார்த்தமாக - உண்மையை எடுத்துச் சொன்னால் அதெல்லாம் தமிழர்களுக்கும் பிடிக்காது.

நடக்க முடியாத காரியங்களை எல்லாம் நடத்திக் காட்டுவோம் எண்ட மாதிரிப் பச்சைப் பொய்யும் அண்டப் புளுகும் பொய் நம்பிக்கையும் ஆர் குருக்கினமோ அவையைத்தான் இந்தத் தமிழ்ச் சனங்கள் தங்கட தலையில வைச்சக் கொண்டுருதுகள்.  
அதென்னவோ தெரியாது... தமிழாக்களுக்கது அப்பிடியொரு நோய்.  
இந்த நோயால்தான் தமிழ்ச்சமூகமே வருத்தக்காரச் சமூகமாக இருக்கு...  
எதைப்பற்றியும் சிந்திக்காமல்... எதையும் ஆராயாமல்... எதையும் விவாதிக்காமல், ஒன்றையும் விமர்சிக்காமல்... பழங்குழச் சமூகங்களைப்போல குருட்டு நம்பிக்கைகளிலயும் கண்டுபிடித்தனமான எதிர்ப்பிலையும் தங்கட வாழ்க்கையை நடத்திக்கொண்டுருக்குது தமிழ்ச்சமூகம்.

பழங்குழச் சமூகங்களிடம் என்னதான் நியாயங்கள் இருந்தாலும் என்னதான் உரிமைக்கான தகுதிகள் இருந்தாலும் அதையெல்லாம் பெறக்கூடிய நவீன அணுகுமுறையும் தந்திரோபாயமும் அவையளுக்கு கிடையாது.  
இதால சொந்த மண்ணிலேயே அந்தச் சமூகங்கள் அந்நியரைப்போல வாழவேண்டியிருக்கு.

அவுஷ்ரேலியா, கனடா போன்ற குடியேற்ற நாடுகளிலேயே அகதிகளாகப் போன தமிழாக்களையும் விட அங்க இருக்கிற பூர்வ குறுகள் - பழங்குறுகள் அந்நியரைப்போல அழமைகளாகவும் உரிமைகள் இல்லாதவையாகவும் இருக்கினாம்.  
இந்த நிலைமைதான் மெல்ல மெல்ல இலங்கையில தமிழ்ச்சமூகத்துக்கு வரப்போகுது. இய் வந்து கொண்டுருக்கு எண்டும் சொல்லலாம்.

ஏனெண்டால்... இப்பிடிப் பொய்யும் புரட்டும் சொல்லி - வாழ்க்கை முழுக்கச் சமூகத்தை வைச்சே பிழைக்கிற, சனங்களைச் சுத்துமாத்துச் செய்து ஏமாற்றுகிற அட்களைத் தங்கட அரசியற் தலைவர்களாக கொண்டுருக்கிற சமூகம் எப்பிடி முன்னேறும்?  
அதால, எப்பிடியும் இன்னும் சில பத்து ஆண்டுகளில தமிழர்கள் பழங்குறுகள் மாதிரி அகப்போவதென்னவோ உண்மை.  
இந்த அரும்பெரும் காரியத்தை - புண்ணியத்தை பொய் ஐங்கரநேசனும் அவற்றை கொம்பனியான தமிழ்த்தேசியக் கூட்டமைப்பும் செய்திடும்.  
இந்த மண்ணில அச்சத்தை உண்டாக்கி, அரசாங்கத்தோட வலியக் கொழவி, சனங்களை நாட்டை விட்டு வெளியேற்றி... எல்லாத்தையும் நாசமாக்கிப் போயிருவினாம். எச்சரிக்கை! எச்சரிக்கை!! எச்சரிக்கை!!!

கவலை நம் சவப்பெட்டிக்கு ஓர் ஆணி சேர்க்கிறது. கலகல வெணும் சிரிப்பு ஓர் ஆணியை கழற்றுகிறது. - பீட்டர்.

# தினமூரசு

இல:373, பிரதான வீதி, யாழ்ப்பாணம்.

தொலைபேசி : 0212223628, கைத்தொலைபேசி : 0777193264

தொலைநகல் : 0212221811, thinamurasu@live.com

Online : www.emurasu.com

## மாறாத மண் தோன்றாக் காலம்!

“தெய்வத்தை மனிதன் தண்டிப்பதா?” என்ற பெரிய எழுத்துக் களிலான கேள்வியை, செல்வி ஜெயலலிதா அவர்களின் படத் துடன், ஆளுபர சுவரொட்டிகள் தமிழகமெங்கும் ஒட்டப்பட்டிருப்ப தாக அங்கிருந்து வெளியாகும் செய்திகள் தெரிவிக்கின்றன.

ஆட்சி அதிகாரத்தை பயன்படுத்தி மக்களின் பணத்தை கோடிக்கணக்கில் ஊழல் செய்ததாக நீதிமன்றத்தால் தண்டிக்கப்பட்டிருக்கும் ஒருவரை, அவரது விசுவாசிகள் துதிக்கும் விதம் வியப்பூட்டுவதாகவே இருக்கிறது.

நமக்குத் தலைவராக இருப்பவர் கடவுளாகவோ அல்லது குறைந்தபட்சம் ஜெமானராகவோதான் இருக்க முடியும் என்று கருதும் இந்த மனோபாவம், நமது தமிழ்ச் சமூகமானது நிலப்பிரபுத்துவ காலத்தைத் தாண்டாத பழங்குடிச் சமூகமாகவே இன்னும் இருக்கிறது என்பதன் அடையாளம்தான்.

தி.மு.க தலைவரைக் கூட யாரும் பெயர் சொல்லி அழைத்து விட முடியாது; கலைஞர் என்றேதான் விளிக்கப்படல் வேண்டும். இல்லாவிடில் தொண்டர்கள் பொங்கிவிடுவார்கள்.

மேடைகளில் மணிமுடிகள், பொன்னால் செய்த செங்கோல்கள் வழங்குவதும், கரிகாற் பெருவளத்தான், தமிழ்த் தாயின் தலைமகன், கண்கண்ட தெய்வம் என்றெல்லாம் அறிவித்துக் கொள்வதும் சகஜம்.

ஒருகாலத்தில் கருணாநிதியால் வீரவாள் அளிக்கப்பட்டு திராவிட முன்னேற்றக் கழகத்தின் மன்னருக்கடுத்த தளபதியாகப் பதவியேற்க வைக்கப்பட்ட வை.கோபால்சாமி கூட, கடந்த தேர்தலின்போது பிரதமராக மோடியை வெல்ல வைப்பதற்கு தேரோட்டும் சாரதி கிருஷ்ண பரமாத்மாவாக தன்னைப் போஸ்டர்கள் அடித்து ஒட்டினார்.

ஜெயலலிதாவைச் சொல்லவே வேண்டாம். இதயதெய்வம் அம்மா, கருணைத் தெய்வம், காருண்ய கடவுள், ஆதிபராசக்தியும் அவர்தான் என்று மணிமுடிகள், சூலாயுதங்கள் சகிதம் போஸ்டர்களும் விஸ்வரூப கட்டவுக்களுமாகவே அவர் இருந்தார்.

இடையில் இன்னுமொரு கூத்தாக, புலம்பெயர் தேச உண்டியல் பணங்களின் தயவில் உணர்ச்சிகரமாகப் பொங்கி, சற்று அதிக உணர்ச்சிவசப்பட்டு “லைக்கா”வில் மாட்டுப்பட்டுவிட்ட செந்தமிழ்ச் சீமான், எங்களைக் கேளாமலேயே எங்களுக்கு அம்மா ஜெயலலிதாதான் என்று அறிவித்த “ஈழத்தாய்” போஸ்டரும் பார்க்கக் கிடைத்தது.

இப்படி காக்கும் தெய்வங்கள் கூட ஊழல் வழக்கில் கைதாகி சிறைக்குப் போக, “சோதனை மேல் சோதனை” என்று தங்கப் பதக்கம் சிவாஜி போல கலங்கிநின்று பாட வேண்டியவர்களாக நாங்கள்!

இந்தப் பழங்குடிச் சமூகத் துதிபாடல்கள் தமிழ்நாட்டில் மட்டுமல்ல இங்கேயும்தான் என்று தமிழரசுக் கட்சிக் கூட்டங்களில் கண்டுவருகிறோம்.

மணிமுடி என்ன, சிம்மாசனம் என்ன, செங்கோல் என்ன, பட்டொளிப் பீதாம்பரங்கள் என்ன, வேலாயுத சூலாயுதங்கள் என்ன... எமது மக்களுக்குக் கடவுள் ரேஞ்சில் ஜெமானர்கள் காட்டப்பட்டுக் கொண்டாடாதிருக்கிறார்கள்.

தற்போது, தமிழ்த் தேசியக் கூட்டமைப்புத் தலைவருக்கு “தாயகத்தின் தலைமகன்” என்ற மகுடமும் சூட்டப்பட்டிருக்கிறது. தாயகம் எது? இலங்கையா அல்லது தமிழீழமா? அல்லது அவர்கள் உண்ணாவிரதமிருந்து அடுத்த வருடம் எடுத்துத் தரப்போகும் தன்னாட்சித் தனியலகா?

பாராளுமன்ற உறுப்பினர் சிறீதரனின் தொண்டரடிப்பொடிகள் அவரை இரண்டாவது தேசியத் தலைவர் என்று சொல்லித் திரிகிறார்கள். அப்படியானால், தாயகத் தலைமகனுக்குக் கீழே தேசியத் தலைவரா அல்லது தேசியத் தலைவருக்குக் கீழ்தான் தாயகத் தலைமகனா?

என்னமோ, தமிழ்ச் சமூகம் இன்றைய காலத்திற்கு வருவதையும், இன்றைய யதார்த்தங்களை உணர்ந்து தன்னை ஏனைய சமூகங்களுக்கு இணையாக வளர்த்துக் கொள்வதையும் இவர்கள் விடமாட்டார்கள் என்றே தெரிகிறது. - ஆசிரியர்

# இலங்கைக்கு எதிராக சூழ்ச்சி; மீண்டும் தீட்டுமேற்குலகம்

மேற்குலக நாடுகள் மீண்டும் சூழ்ச்சித் திட்டங்களை தீட்டத் தொடங்கியுள்ளதாக ஆளும் கட்சியின் சிரேஷ்ட உறுப்பினர் டளஸ் அழகப்பெரும் தெரிவித்துள்ளார்.

அண்மையில் காலி ஹபராதுவ பிரதேசத்தில் நடைபெற்ற மக்கள் சந்திப்பு ஒன்றில் அவர் இதைத் தெரிவித்துள்ளார்.

விரைவில் ஜனாதிபதி அல்லது பொதுத் தேர்தல் நடத்தப்பட உள்ளதாக தெரிவிக்கப்படுகின்றது. நாம் அதைப் பற்றி பேசுவதற்காக வரவில்லை. நாட்டுக்கு எதிராக உள்நாட்டு, வெளிநாட்டு சூழ்ச்சித் திட்டங்கள் முன்னெடுக்கப்படுகின்றன.

மேற்குலக நாடுகள் இலங்கையை சிக்க வைக்க பல தடவைகள் முயற்சித்தன. ஒன்றும் சரிவரவில்லை.

தற்போது மீண்டும் இறுதி முயற்சியாக இலங்கையை நெருக்கடிக்குள் ஆழ்த்தும் சதித் திட்டங்களில் ஈடுபட்டுள்ளனர்.

நாட்டை பாதுகாக்கும் நீல மதில் சுவராக நாம் இருக்க வேண்டும். போரின் இறுதிக் காலப்பகுதியில் புலித் தலைவர்களை பாதுகாக்க மேற்குலக நாடுகள் முயற்சித்தன.

வெள்ளைக்கொடி ஏந்தி வரும் நபர்களை வெளியேற அனுமதிக்குமாறு கோரியிருந்தன. ஜனாதிபதி மேற்குலக நாடுகளுக்கு அடிபணியாத காரணத்தினால் நாட்டை சிக்க வைக்கும் முயற்சிகள் முன்னெடுக்கப்படுகின்றன.

2005ஆம் ஆண்டு தேர்தலில் மகிந்த ராஜபக்ஷ தோற்றுவிடுவார் என்று பலரும் நம்பினர்.

மேற்குலக நாடுகள் பல கோடி ரூபா செலவு

## டளஸ் அழகப்பெரும் குற்றச்சாட்டு

ழித்து ரணில் விக்ரமசிங்கவை வெற்றியிட்ட திட்டங்கள் செய்தன. அப்போதைய ஸ்ரீலங்கா சுதந்திரக் கட்சியின் தலைவியும் மகிந்த ராஜபக்ஷவை தோற்கடிக்க முயற்சித்தார்.

மகிந்த ராஜபக்ஷ வந்தால் போர் என்றே எதிர்க்கட்சிகளும் பிரசாரம் செய்தன என அவர் மேலும் தெரிவித்துள்ளார்.

## வாயியில் குதித்த காதலர்கள்

மட்டக்களப்பு கல்லடி பாலத்தின் கீழுள்ள வாயியில் குதித்த காதலர்கள் இருவரில், ஒருவர் உயிரிழந்துள்ளதாக பொலிஸார் தெரிவித்தனர்.

நேற்றுக் காலை 9.00 மணியளவில் கரடியனா றினை சேர்ந்த ஆணும் பெண்ணுமே இவ்வாறு பாலத்திலிருந்து பாய்ந்து தற்கொலைக்கு முயற்சித்துள்ளனர்.

இதில் உயிரிழந்த காதலரான தர்மலிங்கம் ராஜா (வயது:31) என்பவரது சடலம் மட்டக்களப்பு போதனா வைத்தியசாலையின் பிரேத அறையில் வைக்கப்பட்டுள்ளது. உயிருடன் மீட்கப்பட்ட ஞான செல்வம் வினோ (வயது: 27) என்ற பெண், மட்டக்களப்பு போதனா வைத்தியசாலையில் சிகிச்சை பெற்று வருவதாக பொலிஸார் தெரிவித்தனர்.

மேலதிக விசாரணைகளை காத்தான்குடி பொலிஸார் மேற்கொண்டுவருகின்றனர்.

# யாழ். மாவட்ட விவசாயிகள் காலபோக நெற்செய்கையில் தயக்கம் வடமாகாண பிரதி விவசாயப் பணிப்பாளர் கவலை

யாழ். மாவட்டத்திலுள்ள விவசாயிகள் இவ்வருட (2014 - 2015) காலபோக நெற்பயிர் செய்கையை மேற்கொள்வதற்கு தயக்கம் காட்டுவதாக வடமாகாண பிரதி விவசாயப் பணிப்பாளர் கி.சிறிபாலசுந்தரம் தெரிவித்தார்.

யாழ்.மாவட்டத்தில் 11 ஆயிரம் ஹெக்டெயர் நிலப்பரப்பில் நெற்செய்கை மேற்கொள்வதற்கு திட்டமிட்டிருந்தாலும், 2014 மற்றும் 2015 ஆம் ஆண்டுவரையான காலபோகத்திற்கு உரிய மழை இன்னும் திருப்திகரமான முறையில் அமையாததால் பல விவசாயிகள் அச்ச நிலையில் உள்ளார்கள்.

கடந்த 2012 - 2013 மற்றும் 2013 - 2014 ஆகிய இரண்டு காலபோகங்களில் தொடர்ச்சியாக கூடியளவில் நட்டத்தை எதிர்நோக்கி பாரிய பின்னடைவுகளை விவசாயிகள் சந்தித்துள்ளார்கள். அதற்குரிய நட்டத்தை ஈடுசெய்ய முடியாமலும் சில விவசாயிகள் உள்ளனர். தொடர்ந்தும் இந்த வருடம் ஒழுங்கான மழை வீழ்ச்சி கிடைக்காத காரணத்தால் இவ்வருட கால போக நெற்செய்கையில் ஈடுபட விவசாயிகள் ஆர்வம் காட்டுவது குறைவாகவுள்ளது. யாழ்.மாவட்டத்தில் 100 வீதம் மழையை நம்பிய நெற்செய்கை தான் மேற்கொள்ளப்பட்டு வருவதாக அவர் மேலும் தெரிவித்தார்.

# பிள்ளைகளை பாடசாலை அனுப்பாத பெற்றோர் மீது சட்ட நடவடிக்கை

முல்லைத்தீவு பிரதேச மாணவர்கள் பலர், பாடசாலைக் கல்வியைப் புறக்கணித்துவிட்டு வீடுகளிலும், வேலைத்தலங்களிலும் பணிபுரிந்து வருகின்றனர். பிள்ளைகளை பாடசாலைக்கு அனுப்பிவைக்காத பெற்றோர்களுக்கு எதிராக சட்ட நடவடிக்கை எடுக்கப்படவுள்ளதாக முல்லை மாவட்ட சிரேஷ்ட பொலிஸ் அத்தியட்சகர் சம்பிக்க சிறிவர்தன தெரிவித்துள்ளார்.

முல்லைத்தீவு மாவட்டத்தின் முள்ளியவளை பொலிஸ் பிரிவுக்குட்பட்ட சிவில் பாதுகாப்புக் குழுக்களின் பிரதிநிதிகளை நேற்று முன்தினம் சந்தித்து கலந்துரையாடிய போதே அவர் இவ்வாறு கூறினார்.

அவர் மேலும் தெரிவிக்கையில், பிள்ளைகளுக்கு கல்வி வாய்ப்பை ஏற்படுத்திக் கொடுப்பது

பெற்றோர்களின் கடமையாகும். மாணவர்கள் கல்வி கற்பதற்கு வறுமையை ஒரு காரணமாக காட்டக் கூடாது. இன்று எமது நாட்டில் இலவசக் கல்வி வழங்கப்படுகிறது. மாணவர்களுக்கு கல்வியை கற்பதற்கு என்ன பிரச்சினைகள் இருந்தாலும் அதுபற்றி எமக்கு தெரியப்படுத்தங்கள். உரிய அதிகாரிகளுடன் தொடர்பினை ஏற்படுத்தி, முடியுமான உதவிகளை பெற்றுக் கொடுப்போம்.

மாணவர் ஒருவர் பாடசாலைக்கு செல்லாமல் வீட்டிலோ அல்லது வேலைத்தலத்திலோ இருந்தால் அது பற்றி விசாரணை செய்யப்பட்டு மாணவர்களின் பெற்றோர்களுக்கு எதிராக நீதிமன்றத்தின் ஊடாக நடவடிக்கை எடுக்கப்படும் என்றார்.

# வடக்கிற்கான ரயில்பாதை புனரமைப்பு இவ்வருடம் டிசம்பருடன் பூர்த்தியாகும்

(யாழ்ப்பாணம்) ஒரு கிலோமீற்றர் ரயில் பாதை புனரமைப்பிற்காக 2.5 மில்லியன் அமெரிக்க டொலர் வரை செலவு செய்துள்ளதாக இலங்கையில் ரயில்பாதை புனரமைப்பில் ஈடுபடும் ஐரோப்பிய (IRCON) நிறுவன மேலதிக முகாமையாளர் ஜெயசங்கர் தெரிவித்துள்ளார்.

இது தொடர்பாக சர்வதேச மற்றும் உள்ளூர் ஊடகவியலாளர்களுக்கு அவர் மேலும் கருத்துத் தெரிவிக்கையில், ஓமந்தையில் இருந்து காங்

கேசன்துறை வரையும், மத வாச்சியிலிருந்து தலைமன்னார் வரை ரயில் பாதை புனரமைப்பு பணிகள் இடம்பெற்று வருகின்றது.

இந்த ஆண்டு டிசம்பர் மாதத்திற்குள் இந்தப் புனரமைப்பு பணிகள் யாவும் நிறைவடையும். 800 மில்லியன் அமெரிக்க டொலர் இத்திட்டத்திற்காக இந்தியாவால் கடனுதவியாக வழங்கப்பட்டுள்ளது.

மதவாச்சியில் இருந்து மடுவரையான 42 கிலோமீற்றர் பாதையும் ஓமந்தையிலிருந்து

பளை வரையான 117 கிலோமீற்றர் பாதையும் புனரமைப்பு பணிகள் நிறைவடைந்துள்ளன. ஒரு கிலோமீற்றர் நீளமான ரயில் பாதை புனரமைப்பதற்கு 2 மில்லியன் அமெரிக்க டொலர் தொடக்கம் இரண்டரை மில்லியன் வரை செலவாகின்றது. பணியில் உள்ளூர் தொழிலாளர்களே ஈடுபடுத்தப்பட்டுள்ளனர். மேற்பார்வை மற்றும் திட்டமிடல் பணிகளுக்கான ஊழியர்கள் வெளி இடங்களிலிருந்து கொண்டுவரப்பட்டுள்ளனர்.




கைதடி மேற்கு சரஸ்வதி சனசமூகநிலையத்தின் மாலைநேர கல்விக் கழகத்தின் நவராத்திரி விழாவை முன்னிட்டு நடைபெற்ற போட்டிகளில் வெற்றியீட்டிய மாணவர்களுக்கான பரிசில் வழங்கும் நிகழ்வு நேற்றுமுன்தினம் நடைபெற்றபோது மாலைநேர வகுப்பிற்கு பொறுப்பான ஆசிரியை சி.கதா உரையாற்றுவதையும், சனசமூகநிலையத் தலைவர் பா.சிவலக்ஷ்மீ, முன்னாள் மாலைநேரவகுப்பு ஆசிரியை ச.லெக்கா ஆசிரியார் மாணவர்களுக்கு பரிசில் வழங்குவதையும் கலந்து கொண்ட மாணவர்களையும் காணலாம்.

(51)

## வாழ்வாதார உதவிகளை மக்கள்

### சரியாக பயன்படுத்த வேண்டும்

வலி.கிழக்கு பிரதேச சபை எதிர்க்கட்சி தலைவர் தெரிவிப்பு



(யாழ்ப்பாணம்)

சமுர்த்தி வங்கிகளுடாகாவோ அல்லது நிறுவனங்கள் ஊடாகவோ வழங்கப்படும் வாழ்வாதாரத்திட்டங்களை மக்கள் சரியாகப் பயன்படுத்தி வாழ்வாதாரத்தை மேம்படுத்த வேண்டும் என ஈ.பி.டி.பி.வலி.கிழக்கு பிரதேச இணைப்பாளரும் வலி.கிழக்கு பிரதேச சபை எதிர்க்கட்சித் தலைவருமான இ.ஐங்கரன் தெரிவித்தார்.

கோப்பாய் தெற்கு மக்களுடைய வாழ்வாதாரத்திட்டம் மற்றும் கடன் வழங்கும் திட்டம் தொடர்பான கலந்துரையாடலொன்று கோப்பாய் தெற்கு, மாதா கோவிலில் வாழ்வின் எழுச்சி உத்தியோகத்தர் எஸ்.குமுதினி தலைமையில் அண்மையில் நடைபெற்றது.

இதன்போது உரையாற்றிய வலி.கிழக்கு பிரதேச சபை எதிர்க்கட்சித் தலைவர், எமது

மக்களின் அழிவிற்காகவும், தங்களுடைய கயலாபத்தேவைக்காகவும் அரசியல் செய்யும் தமிழ்த்தேசியக் கூட்டமைப்பினருக்கு மத்தியில் எமது தலைவரும் அமைச்சருமான டக்ளஸ் தேவானந்தா மக்களது வாழ்வாதார மேம்பாட்டுக்காக அயராது உழைத்துக் கொண்டிருக்கின்றார்.

அந்தவகையில் இன்று வாழ்வின் எழுச்சி என்ற திட்டத்தை வடமாகாணத்தில் நடைமுறைப்படுத்தக் கூடாது என்று நீதிமன்றம் சென்ற தமிழ்த் தேசியக் கூட்டமைப்பு மாகாண அதிகாரங்கள் மத்திய அரசாங்கத்திற்கு செல்கின்றது எனக்கூறிய வர்கள் மக்களைப் பற்றிச் சிந்திக்காமல் தங்களுடைய கனவான நாடாளுமன்றக் கதிரைகள், மாகாணசபைக் கதிரைகள் பிரதேச சபைக் கதிரைகளை இலக்காகக் கொண்டு பொய்த்

தேசியத்தைப் பேசி மக்களாகிய உங்களுடைய வாக்குகளைப் பெற்றுக்கொண்டு தங்கள் ஒரு குதூகலமான வாழ்க்கையை வாழ்ந்துகொண்டிருக்கின்றார்கள் இவர்களுக்கு வாக்களித்த நீங்கள் உங்களுடைய வாழ்க்கையை மேம்படுத்துவதற்காக போராடிக்கொண்டு இருக்கின்றீர்கள்.

எனவே அமைச்சர் டக்ளஸ் தேவானந்தா உங்களுடைய வாழ்க்கையை மேம்படுத்துவதற்காக அயராது உழைத்து வருகின்றார் என்பதைப் புரிந்துகொண்டு இனி வருங்காலங்களிலாவது நீங்கள் அனைவரும் சரியான பாதைக்கு செல்லவேண்டும் எனவும் தெரிவித்தார்.

இக் கலந்துரையாடலில் வாழ்வின் எழுச்சி வலய உத்தியோகத்தர் எஸ்.கோசுவாநந்தன், வலி.கிழக்கு பிரதேச சபையின் எதிர்க்கட்சி உறுப்பினர் அ.ஹஜீவன், வலி.கிழக்கு பிரதேச நிர்வாகக் குழு உறுப்பினர் தி.இராசரத்தினம் ஆகியோர் கலந்து கொண்டார்கள்.

## யாழ்.வலயத்தில் சித்திபெற்ற மாணவர்களுக்கு பாராட்டு

(யாழ்ப்பாணம்)

யாழ்.கல்வி வலயத்தில் இவ்வாண்டு 5 ஆம் ஆண்டு புலமைப் பரிசில் பரீட்சையில் தோற்றிய மாணவர்கள் சிறந்த அடைவு மட்டத்தை பெற்று சாதனை படைத்துள்ளனர். கடந்த காலங்களின் ஒப்பீடுகளில் இப்

பரீட்சைக்கு தோற்றிய கிராமப்புற பாடசாலை மாணவர்கள் அதிக சித்தி பெற்றுள்ளனர். இம் மாணவர்களுக்கு யாழ்.வலயக் கல்வி அலுவலகம் பாராட்டுகளை தெரிவித்துள்ளது.

யாழ்.கல்வி வலயத்தில் 517 மாணவர்கள் வெட்டுப்புள்ளிக்கு மேல் சித்தி பெற்றுள்ளார்கள் என்பது குறிப்பிடத்தக்கது. இதன் பிரகாரம் கோட்ட ரீதியாக 52 கோப்பாய், 233 நல்லூர், 232 யாழ்ப்பாணம் மாணவர்கள் சித்தியடைந்துள்ளார்கள். 2013 ஆம் ஆண்டைவிட இம்முறை 72 மாணவர்கள் அதிகளவாக

காலமும் என்னும் தலைப்பில் சிரேஷ்ட சட்டத் தரணி க.ச.இரத்தின வேல் உரை நிகழ்த்துவார்.

இந் நிகழ்வு இல.286, பிரதான வீதி, யாழ்ப்பாணத்தில் அமைந்துள்ள திருமறைக்கலாமன்ற கலைத்தாது கலையகத்தில் இடம்பெறவுள்ளது

மேற்படி நிகழ்வில் சகலரையும் கலந்து கொண்டு சிறப்பிக்கும் வண்ணம் மாமனிதர் குமார் பொன்னம்பலம் ரூபகார்த்தக் குழு கேட்டுள்ளது. (48)

## அத்தியார் இந்துக்கல்லூரியின்

### வருடாந்த பரிசளிப்பு விழா

(அச்சவேலி)

நீர்வேலி அத்தியார் இந்துக் கல்லூரியின் வருடாந்த பரிசில் தின நிகழ்வுகள் எதிர்வரும் 08 ஆம் திகதி புதன்கிழமை காலை 9 மணிக்கு கல்லூரி அதிபர் கு.ரவிசந்திரன் தலைமையில் பிரதான மண்டப அரங்கில் நடைபெறவுள்ளது.

இந்நிகழ்வில் பிரதம விருந்தினராக வடமாகாண கல்வி பண்பாட்டலுவலர்கள் விளையாட்டுத்துறை அமைச்சர் த.குருகுலராஜா சிறப்பு விருந்தினர்களாக யாழ்ப்பாண கல்வி வலயத்தில் கல்வி முகாமைத்துவத்திற்கான பிரதி கல்விப் பணிப்

பாளர் அருணகிரிநாதன் மற்றும் பாடசாலையின் பழைய மாணவர் க.கிருபாகரன் ஆகியோரும் கலந்து சிறப்பிக்கவுள்ளனர்.

மேற்படி நிகழ்வில் கல்லூரியின் நிறுவுநர் தின பேருரையினை பழைய மாணவரும் வவுனியா தொழிற்புலக் கல்லூரியின் வருகை விரிவுரையாளருமாகிய ச.நவரத்தினம் நிகழ்த்தவுள்ளார்.

கடந்த ஆண்டில் கற்றல் செயற்பாட்டில் திறமையாகச் செற்பட்ட மாணவர்கள் கௌரவிக்கப்படவுள்ளதுடன் மாணவர்களின் பல்வேறு கலை நிகழ்வுகளும் நடைபெறவுள்ளன. (03)

## யாழ்.இந்துக் கல்லூரியின் 125 ஆவது ஆண்டு விழா

(யாழ்ப்பாணம்)

யாழ்.இந்துக் கல்லூரியின் 125 ஆவது ஆண்டு விழா இன்று வெள்ளிக்கிழமை அனுஷ்டிக்கப்படுகின்றது.

1890 ஆம் ஆண்டு விஜயதசமி நாளில் ஆரம்பிக்கப்பட்ட கல்லூரி 125 ஆவது ஆண்டு இவ்வாண்டு விஜயதசமி நாளன்று ஆரம்பமாகிறது.

இதனையொட்டி இன்று காலை கல்லூரியில் அமைந்துள்ள சிவஞான வைரவப் பெருமான் ஆலயத்தில் காலை 8.30 மணிக்கு விசேட பூசை மற்றும் அபிசேகம் நடைபெறவிருக்கின்றது.

தொடர்ந்து பிரார்த்தனை மண்டபத்தில் நிகழ்வுகள் இடம்பெறவுள்ளன. (48)

## மூதாட்டியை தாக்கிவிட்டு

### நகைகள் கொள்ளை

யாழ்.நவாலி பகுதியில் வீட்டிலிருந்த மூதாட்டியை தாக்கி விட்டு அவரிடமிருந்து 5 பவுண் நகை மற்றும் 14 ஆயிரம் ரூபாய் பணம் என்பன கடந்த செவ்வாய்க்கிழமை இரவு திருடப்பட்டுள்ளதாக மாண்புமிய பொலிஸார், நேற்றுமுன்தினம் தெரிவித்தனர்.

இதில் படுகாயமடைந்த நவரட்ணம் விஜயதேவி (வயது 71) என்ற மூதாட்டி யாழ்.போதனாவைத்தியசாலையில் அனுமதிக்க

கப்பட்டுள்ளதாக பொலிஸார் தெரிவித்தனர்.

மேற்படி வீட்டில் மூதாட்டியும், அவருடைய உதவியாளர் ஒருவரும் வசித்து வந்தனர்.

இந்நிலையில் கடந்த செவ்வாய்க்கிழமை வீட்டினுள் நுழைந்த திருடர்கள் உதவியாளரை கட்டி வைத்து, மூதாட்டியை கடுமையாக தாக்கி, பணம் நகைகளை திருடிச் சென்றுள்ளனர்.

சம்பவம் தொடர்பிலான விசாரணைகளை முன்னெடுத்து

வருவதாக பொலிஸார் மேலும் கூறினார்கள். (48)

## நினைவுப்பேருரை

(யாழ்ப்பாணம்)

மாமனிதர் குமார் பொன்னம்பலம் அவர்களது 76 ஆவது பிறந்த தினத்தை முன்னிட்ட ரூபகார்த்த நினைவுப் பேருரை நாளை சனிக்கிழமை பிற்பகல் 3.30 மணிமுதல் 6.30 மணிவரை இடம்பெறவுள்ளது.

இந்நிகழ்வில் ஐ.நா.மனித உரிமைகள் பேரவையின் விசாரணையும் தமிழ் மக்களின் எதிர்

காலமும் என்னும் தலைப்பில் சிரேஷ்ட சட்டத் தரணி க.ச.இரத்தின வேல் உரை நிகழ்த்துவார்.

இந் நிகழ்வு இல.286, பிரதான வீதி, யாழ்ப்பாணத்தில் அமைந்துள்ள திருமறைக்கலாமன்ற கலைத்தாது கலையகத்தில் இடம்பெறவுள்ளது மேற்படி நிகழ்வில் சகலரையும் கலந்து கொண்டு சிறப்பிக்கும் வண்ணம் மாமனிதர் குமார் பொன்னம்பலம் ரூபகார்த்தக் குழு கேட்டுள்ளது. (48)

# சிறுவர்கள் சுதந்திரமாக வாழும் சிறந்த நாடு இலங்கை

## ஜனாதிபதி பெருமிதம்



உலகிலேயே சிறுவர்கள் சுதந்திரமாக வாழும் சிறந்த நாடு இலங்கையாகும் உலகமே இன்று இதனை ஏற்றுக்கொண்டிருக்கிறது என ஜனாதிபதி மகிந்த ராஜபக்ஷ தெரிவித்துள்ளார்.

சர்வதேச சிறுவர் தினத்தின் தேசிய நிகழ்வு நேற்றுமுன்தினம் ஜனாதிபதி மகிந்த ராஜபக்ஷ தலைமையில் மஹரகம தேசிய இளைஞர் மன்ற அரங்கில் நடைபெற்றது. நாடளாவிய ரீதியில் சிறுவர்கள் கலந்து கொண்ட இந்நிகழ்வில், உரையாற்றுகையிலேயே அவர் இவ்வாறு தெரிவித்தார்.

அவர் இது தொடர்பாக உரையாற்றுகையில்,

ஐ.நா.வின் சிறுவர் உரிமை தொடர்பான சாசனத்திற்கிணங்கவே ஒக்ரோபர் முதலாம் திகதி சிறுவர் தினமாக அனுஷ்டிக்கப்பட்டு வருகிறது. நாம் சிறுவராக இருந்த காலத்தில் இந்த உரிமை சாசனம் நடைமுறையில் இருக்கவில்லை. அந்த வகையில் இன்றுள்ள சிறுவர்களாகிய நீங்கள் அதிஷ்டசாலிகள். வரலாற்றில் இலங்கையில் சிறந்த பழக்க வழக்கங்கள், விழுமியங்கள் கடைப்பிடிக்கப்பட்டுள்ளன.

பௌத்த மதம் உருவாகி 2600 ஆண்டுகள் நிறைவு பெறுகின்ற நிலையில் அக்காலம் தொடர்ந்த பண்புகளுக்கும் விழுமியங்களுக்கும் முக்கியத்துவம் பெற்று பேணப்பட்டு வந்துள்ளன. இதற்கிணங்க பிள்ளைப் பாசம் பிள்ளைகளுக்கான பாதுகாப்பு சிறந்த பராமரிப்புகள் என்பன இருந்து வந்துள்ளன. சிறுவர்களுக்கான சாசனம் போன்றே எமது விழுமியங்களும் பழக்க வழக்கங்களும் நற்குணங்களும் நடைமுறையில் இருந்துள்ளன.

கடந்த சுமார் 5 அல்லது

## அம்பாந்தோட்டை துறைமுகம் மூலம் 116 861 வாகனங்கள் பரிமாற்றம்

அம்பாந்தோட்டை துறைமுகத்தில் இந்த இரண்டின் இதுவரையான காலப்பகுதியில் ஒரு இலட்சத்து 16 ஆயிரத்து 861 வாகனங்கள் இறக்கி ஏற்றப்பட்டு பரிமாற்றம் செய்யப்பட்டுள்ளதாக துறைமுகங்கள் அதிகாரசபை தெரிவித்துள்ளது. இலங்கைக்கு 19 ஆயிரத்து 628 வாகனங்கள் இறக்குமதி செய்யப்பட்டுள்ளன. மீள் ஏற்றுமதிக்காக 97 ஆயிரத்து 233 வாகனங்கள் இறக்கி ஏற்றப்பட்டுள்ளன. இந்தத் துறைமுகத்தில் 2012 ஆம் ஆண்டு வரை 31 கப்பல்களே வந்துள்ளன. ஆனால் 2013 ஆம் ஆண்டு மட்டும் 137 கப்பல்கள் வந்து சென்றுள்ளன. 2014 ஆம் ஆண்டு இதுவரையான காலப்பகுதியில் 611 கப்பல்கள் வந்து சென்றுள்ளன என மேலும் தெரிவிக்கப்பட்டுள்ளது.

## சுற்றுச்சூழல் சிறப்பு மையம்



கையில் ஆரம்பித்து அதன் மூலம் உற்பத்தி மற்றும் ஏற்றுமதிக்களை அதிகரித்து நாட்டினை அபிவிருத்திப்பாதையில் இட்டுச் செல்வதே இதன் பிரதான நோக்கமாகும்.

இதற்கான பரிந்துரைகள் அமைச்சரவையில் பரிந்துரைக்கப்பட்டு அங்கீகரிக்கப்பட்டமை குறிப்பிடத்தக்கன.

அவ்வகையில் இந்திய பெருங்கடல் ரிம் சங்கத்தின் அங்கத்தவர்களை உள்ளடக்கிய மாநாடொன்று கடந்த ஜூன் மாதம் நாட்டில் இடம்பெற்றது. இம்மாநாட்டில் நவீன முறைகள் பற்றி கலந்துரையாடப்பட்டது.

நாட்டின் வெளிவிவகார அமைச்சு கொள்கை ஆய்வு நிறுவனம் (IPS), சர்வதேச உறவுகள் மற்றும் மூலோபாய கற்கைகளுக்கான லக்ஷ்மன் கதிர்காமர் நிறுவனம் (LKIIRSS) ஆகியவற்றுடன் ஒன்றிணைந்து இந்த மாநாட்டினை ஒழுங்குபடுத்தியிருந்தனர்.

(கொழும்பு) பெருங்கடல் அறிவியல் மற்றும் சுற்றுச்சூழல் சிறப்பு மையமொன்றினை நிர்மாணிக்கும் நடவடிக்கைகள் அரசாங்கத்தினால் ஆரம்பிக்கப்பட்டுள்ளன.

இதற்கான பரிந்துரைகள் அடங்கிய திட்ட அறிக்கை வெளிவிவகார அமைச்சர் ஜி.எல்.பீரிஸினால் தயாரிக்கப்பட்டு இந்திய பெருங்கடல் ரிம் சங்கத்தினரிடம் (IORA) சமர்ப்பிக்கப்பட்டுள்ளது.

இதற்கமைய உள்ளூர் அறிவியலாளர்கள், வர்த்தகதாரிகள், ஆராய்ச்சியாளர்களினது பங்களிப்புடன் இந்திய பெருங்கடல் ரிம் சங்கத்தின் பெருங்கடல் அறிவியல் மற்றும் சுற்றுச்சூழல் சிறப்பு மையமொன்று இலங்கை

## 7 வகையான மிருகங்களை பாதுகாக்க விசேட திட்டம்

நாட்டிலுள்ள 7 விசேட வகை மிருகங்களை பாதுகாப்பதற்கான விசேட திட்டமொன்றை ஆரம்பிப்பதற்கு வனஜீவராசிகள் பாதுகாப்புத் திணைக்களம் நடவடிக்கை எடுத்துள்ளது.

இதன்கீழ், யானை, புலி, முதலை, கரடி, திமிங்கிலம், ஆமை மற்றும் கொக்கு ஆகியன பாதுகாக்கப்படவுள்ளதாக திணைக்களத்தின் பணிப்பாளர் நாயகம் எச்.உ ரத்நாயக்க குறிப்பிட்டார்.

இந்த விசேட மிருகங்கள் தொடர்பில் சுற்றுலாப் பயணிகள் அதிக அவதானம் செலுத்தியுள்ளனர். நாட்டிலுள்ள ஏனைய மிருகங்களை பாதுகாப்பதற்கான சூழலை உருவாக்குவதற்கும் நடவடிக்கை எடுக்கப்பட்டுள்ளதாக அவர் மேலும் சுட்டிக்காட்டினார்.

## ஜனாதிபதித் தேர்தலை கண்காணிக்க சர்வதேச கண்காணிப்பாளர்கள் தேவை

### கோருகிறது ஐக்கிய தேசியக் கட்சி

(கொழும்பு)

எதிர்வரும் ஜனாதிபதி தேர்தலின்போது சர்வதேச கண்காணிப்பாளர்கள் ஈடுபடுத்தப்பட வேண்டுமென ஐக்கிய தேசியக் கட்சியின் பொதுச் செயலாளர் திஸ்ஸ அத்தநாயக்க தெரிவித்துள்ளார்.

ஐக்கிய தேசியக் கட்சியின் முக்கியஸ்தர்கள் நேற்றுமுன்தினம் தேர்தல் ஆணையாளர் மகிந்த தேசப்பிரியவை அவசரமாக சந்தித்திருந்தனர்.

தேர்தல் அறிவிக்கப்படும் நாள் முதலே சர்வதேச கண்காணிப்பாளர்கள் நாட்டுக்கு அழைத்து வரப்பட்டு கண்காணிக்கப்பட வேண்டும்

கடந்த கால தேர்தல்களின்

போது அரசாங்கம் மோசமான முறையில் தேர்தல் விதிகளை மீறிச் செயற்பட்டுள்ளது.

அரசு செய்து பயன்பாடு சட்டவிரோத பிரசாரம், அடக்கு முறைகள் என பல்வேறு வழிகளில் அரசாங்கம் தேர்தல்கள் விதி மீறல்களில் ஈடுபட்டது. ஜனாதிபதி தேர்தலிலும் இவ்வாறான விதி மீறல்கள் இடம்பெறக்கூடிய சாத்தியம் காணப்படுகின்றது.


எனவே, தேர்தல் தினத்தில் மட்டுமன்றி தேர்தல் அறிவிக்கப்படும் நாள் முதல் சர்வதேச கண்காணிப்பாளர்கள் பணியில் ஈடுபடுத்தப்பட வேண்டுமெனவும் இச் சந்திப்பின்போது அவர் வலியுறுத்தியுள்ளார்.

## ஆசிய பிராந்திய உள்நூராட்சி மாநாடு

பொதுநலவாய நாடுகளின் அமைப்பின் ஆசிய பிராந்தியத்துக்கான உள்நூராட்சி மாநாடு, அவ்வமைப்பின் செயலாளர் நாயகம் காலரைட் தலைமையில் கொழும்பு கலதாரி ஹோட்டலில் நடைபெற்றது. உள்நூராட்சி மற்றும் மாகாண சபைகள் அமைச்சர் ஏ.எல்.எம். அதாஉல்லாவும் இம்மாநாட்டில் உரைநிகழ்த்தினார். பொதுநலவாய நாடுகளின் உள்நூராட்சித் துறையின் செயலாளர் நாயகம் காலரைட் அமைச்சர் ஏ.எல்.எம். அதாஉல்லாவுக்கு நினைவுச்சின்னம் வழங்கி கௌரவித்தார்.

பாகிஸ்தான், பங்களாதேஷ், இலங்கை, மாலைதீவு, இந்தியா, நேபாளம், பூட்டான் ஆகிய நாடுகளின் உள்நூராட்சி துறைசார்ந்த அமைச்சர்களும், அமைச்சுகளின் செயலாளர்களும் உயர் அதிகாரிகளும் இம்மாநாட்டில் கலந்துகொண்டனர்.

## கொழும்பு துறைமுகத்தில் பாகிஸ்தான் கப்பல்கள்



(கொழும்பு)

பாகிஸ்தானின் கடற்படையைச் சேர்ந்த இரு கப்பல்கள் நான்கு நாள் நல்லெண்ண விஜயம் ஒன்றை மேற்கொண்டு நேற்றுமுன்தினம் கொழும்பு துறைமுகத்தை வந்தடைந்தன. கப்பல் தலைவர் ஹீட் இல்யாஸ் தலைமையில் PNS NASR மற்றும் SAIF ஆகிய இரு கடற்படைக் கப்பல்களே இலங்கை வந்துள்ளன.

பாகிஸ்தானின் PNS கடற்படைக் கப்பல் சீனாவின் F22P போர்க்கப்பலை போன்று வடிவமைக்கப்பட்டுள்ளது. இந்தக் கப்பலானது கடல்சார்ந்த செயற்பாடுகளையும் சிறப்பாக

மேற்கொள்ளும் வகையில் நிர்மாணிக்கப்பட்டுள்ளது.

அத்துடன் நவீன ஆயுதங்கள், சென்சர் மற்றும் இயந்திரங்களைக் கொண்டதாக இது தயாரிக்கப்பட்டுள்ளது. [pdp p SAIF கப்பலின் கெப்டன் ஜவாத் அஹமத் தலைமையில் பல நாடுகளில் பயிற்சிகள் நடாத்தப்பட்டுள்ளன. ஜின்ஷி SAIF கப்பல் வருகையை முன்னிட்டு இரு நாட்டு கடற்படையும் பல்வேறு வரவேற்பு வைப்பங்களை ஏற்பாடு செய்துள்ளதுடன் பல்வேறு வேலைத்திட்டங்களை நடாத்துவதற்கும் திட்டமிடப்பட்டுள்ளது.

# இந்திய மீனவர்களின் அத்துமீறல் அரசியலுக்கப்பால் ஆராயப்படவேண்டும்

- சந்திரகுமார் எம்.பி.தெரிவிப்பு -

எமது கடற்றொழிலாளர்கள் இந்திய மீனவர்களின் அத்து மீறிய செயற்பாடுகளால் தமது வாழ்வாதாரத்தை முற்றாக இழக்கும் நிலைக்குத் தள்ளப்பட்டுள்ளனர். இது அரசியல் நோக்கங்களுக்கு அப்பால் கண்டிக்கப்பட வேண்டிய விடயம். என ஈ.பி.டி.பியின் நாடாளுமன்ற உறுப்பினரும் நாடாளுமன்றக் குழுக்களின் பிரதித் தலைவருமான முருகேசு சந்திரகுமார் தெரிவித்துள்ளார்.

நேற்றுமுன்தினம் யாழ். அரியாலையில் நவீன கடலுணவு விற்பனை நிலையத்திறப்பு விழாவில் கலந்துகொண்டு உரையாற்றும்போதே அவர் இவ்வாறு குறிப்பிட்டார்.

அங்கு அவர் மேலும் உரையாற்றுகையில்,

இன்று வடக்கு மாகாண கடற்றொழிலாளர்களின் வாழ்வாதாரம் கேள்விக்குறியாகி வருகின்றது. இந்திய கடற்றொழிலாளர்களின் நோலர்கள் எமது பகுதிக்குள் அத்து மீறி நுழைந்து தொழிலை மேற்கொள்வதால் எமது கடல் வளம் அழிக்கப்பட்டுக் கொண்டிருக்கின்றது. இந்த விடயத்தை வடக்கு மாகாண கடற்றொழிற் துறை அமைச்சரும் புகிரங்கமாக கட்டிக்காட்டியுள்ளமை வரவேற்புக்குரியது.

இன்று பல அரசியல்வாதிகள் இந்திய அரசியல் வாதிகளுடன் பகைத்துக் கொள்ளக் கூடாது என்பதற்காக இவ்விடயத்தினை வெளிப்படையாகக் கண்டிப்பதில்லை.

இங்கு எல்லா விடயங்களிலும் அரசியல் இலாபம் எதிர்பார்க்கப்படுகின்றது. இந்த கடற்றொழிலாளர்களின் வாக்குகளைப் பெற்று ஆட்சிக்கு

வந்த அரசியல் வாதிகளே அவர்களின் வாழ்வாதாரத்திற்கு ஏற்படும் பாதிப்பை கண்டும் காணாது செயற்பட முனைகின்றார்கள். இன்று எமது கடற்றொழிலாளர்கள் இந்திய மீனவர்களின் அத்துமீறிய செயற்பாடுகளால் தமது வாழ்வாதாரத்தை முற்றாக இழக்கும் நிலைக்குத் தள்ளப்பட்டுள்ளனர். ஆகவே இவ்விடயம் அரசியல் நோக்கங்களுக்கு அப்பால் கண்டிக்கப்பட வேண்டிய விடயம். அதுவே ஒரு அரசியல் வாதியின் கடமையும் பொறுப்பும் கூட. ஏனெனில்

நாளாந்தம் எமது கடல் வளம் படிப்படியாக அழிக்கப்பட்டு வரும் அதே வேளை எமது தொழிலாளர்களின் தொழில் உபகரணங்களும் அழிவுக்குள்ளாகின்றன அல்லது இந்திய தொழிலாளர்களின் நோலர்களால் அழிவுக்குள்ளாக்கப்படுகின்றன. ஆகவே இந்திய கடற்றொழிலாளர்களின் ஆக்கிரமிப்பை கண்டிப்பதற்கு அனைவரும் அரசியல் இலாப நோக்கங்களுக்கப்பால் ஒன்றுபட வேண்டும் என்பதை நான் வலியுறுத்துகின்றேன் என்றார்.

## கலைஒளி வீதியை

### புனரமைக்க கோரிக்கை

சிறுப்பட்டி கலைஒளி வீதியானது நெடுங்காலமாக எவ்வித புனரமைப்பின்றி மிக மோசமான நிலையில் சேதமடைந்து குண்டும் குழியுமாக காணப்படுகின்றது இதனால் இந்த வீதியூடாக பயணத்தை மேற்கொள்ளும் பாதசாரிகள் முதல் ஏனைய வாகனப்பயணிகள் வரை இடர்பாடுகளைச் சந்திப்பதாகவும் தெரிவிக்கப்படுகின்றது.

மேலும் இந்த வீதிய்பகுதியில் ஆங்காங்கே சிறு குழிகள் காணப்படுகின்றன. தற்போது மழைகாலம் ஆரம்பமாகியுள்ள நிலையில் மழை நீர் குழிகளுக்குள் தேங்கி நின்று நுளம்பு பெருகும் அபாயநிலை காணப்படுவதுடன் நோய்த் தொற்றுக்களும் ஏற்படும் என மக்கள் அச்சம் தெரிவித்துள்ளனர்.


### ஆன்மீக சொற்பொழிவு

சாவகச்சேரி கல்வயல் ஆயிலடி விநாயக ஆலயத்தில் ஒவ்வொரு வெள்ளிக்கிழமைகளிலும் இடம்பெறும் ஆன்மீக நிகழ்வில் இன்று ஆன்மீக சொற்பொழிவு இடம்பெறும். இரவு 7 மணிக்கு விநாயகருக்கு விசேடபூசையைத் தொடர்ந்து சாவகச்சேரி மகளிர் கல்லூரி ஆசிரியை திருமதி.ந.சுதாமதியினால் "இந்து நெறிக்கால வாழ்வியல்" எனும் தலைப்பில் ஆன்மீக சொற்பொழிவு ஆற்றப்படவுள்ளது.

குள் தேங்கி நின்று நுளம்பு பெருகும் அபாயநிலை காணப்படுவதுடன் நோய்த் தொற்றுக்களும் ஏற்படும் என மக்கள் அச்சம் தெரிவித்துள்ளனர்.

புனரமைப்பின்றிக் காணப்படும் இந்த வீதியால் பயணிப்போர்தமது வாகனங்களுக்கு சேதம் ஏற்படுவதாகவும் தெரிவிக்கின்றனர். சம்பந்தப்பட்ட தரப்பினர் இந்த வீதிப்புனரமைப்புக்களை கூடிய விரைவில் மேற்கொண்டு வசதியான போக்குவரத்திற்கு வழிவகை செய்யுமாறு பயணிகள் கோரிக்கை விடுத்துள்ளனர். (85)

## ஓட்டுசுட்டான் ஆறுமுகம் வித்தியாலயத்தின் சிறுவர்,முதியோர் தின நிகழ்வுகள்



முல்லைத்தீவு ஓட்டுசுட்டான் ஆறுமுகம் வித்தியாலயத்தின் சிறுவர் முதியோர் தின நிகழ்வுகள் வித்தியாலய அதிபர் எஸ். பாஸ்கரன் தலைமையில் நேற்றுமுன்தினம் புதன்கிழமை வித்தியாலய மண்டபத்தில் இடம்பெற்றது.

இந் நிகழ்வில் ஓட்டுசுட்டான் பிரதேசசெயலர் சி.குருபரன் தமிழ்த் தேசிய கூட்டமைப்பின் நாடாளுமன்ற உறுப்பினர் சி.சிந்திரனின் செயலாளரும் கிளிநொச்சி மாவட்ட கட்சியின் உப தலைவருமான பொன்.காந்தன் இணுவில் இ.ரசிகப்பிரியா சபா

கலை வளர்ச்சி கழகத்தலைவர் இணுவையூர் வி.கே.சுகானந்தன் ஓட்டுசுட்டான் கோட்டக்கல்வி அலுவலர் எஸ்.பங்கயந்ரசெல்வன் தேசிய சிறுவர் பாதுகாப்பு சபை உத்தியோகத்தர்கள் மற்றும் கிராம சேவகர்கள் ஆரம்பக்கல்விப்பிரிவு உதவி கல்விப்பணிப்பாளர் உட்பட இணுவையூர் இ.ரசிகப்பிரியா கலை வளர்ச்சிக்கழக உறுப்பினர்கள் உட்பட பெருமளவான சிறுவர்கள் முதியோர்கள் பெற்றோர்கள் ஆசிரியர்கள் கலந்துகொண்டு நிகழ்வை சிறப்பித்தனர். நிகழ்வில் சிறுவர்கள் முதி


யவர்கள் அனைவரும் இணுவையூர் இ.ரசிகப்பிரியா சபா கலைவளர்ச்சி கழகத்தால் அன்பளிப்புகள் வழங்கி மதிப்பளிக்கப்பட்டனர். சிறப்பாக சிறுவர்களின் பல்வேறு கலை நிகழ்வுகளும் இடம்பெற்றன. (63)

## நவராத்திரி விழா

ஆவரங்கால் மேற்கு விவேகானந்தா சனசமூக நிலையம், முன்பள்ளி மற்றும் இந்து இளைஞர் விளையாட்டுக்கழகம் என்பன இணைந்து நடாத்தும் நவராத்திரி விழா இன்று பி.ப 4 மணிக்கு விவேகானந்தா சனசமூக நிலைய மண்டபத்தில் இடம்பெறவுள்ளன.

இதில் முன்பள்ளிமாணவர்கள் மற்றும் நிலையம் சார்ந்த மாணவர்களின் கலை நிகழ்வுகள் பக்தி கானங்கள் என்பன இடம்பெறவுள்ளதுடன் ஏடு தொடக்கம் இடம்பெறவுள்ளது.

எனவே அனைவரும் இவ்விழாவிற்கு வருகை தந்து மாணவர்களின் கலைநிகழ்வுகளை கண்டு கழித்து ஏடு தொடக்கவில் மாணவர்களை பங்குபற்றுமாறும் அறிவிக்கப்பட்டுள்ளது. (85)



யாழ்.நாவாந்துறை நோமன் கத்தோலிக்க வித்தியாலயத்தில் தரம் 05 புலமைப்பரிசில் பரீட்சையில் சீர்தயாடைந்த கு.ரஜீவன் (174), ந.நியூராஜ் (163), ரா.அபிஷா (160), ஆகிய மாணவர்களுக்கு சிறுவர் தினமான நேற்றுமுன்தினம் அதிபர் கு.ஓ.அன்ரன், ஆரம்பப்பிரிவுப் பகுதித்தலைவர் க.உ.தயகுமார் ஆகியோர் பரிசில் வழங்கி கௌரவிப்பதைக் காணலாம். (105)

## பொஸ்கோ அதிபருக்கு

### பிரதீபா பிரபா விருது



யாழ்ப்புண்த ஜோன் பொஸ்கோ அதிபர் அருட்சகோதரி மரிய ஜீவந்திக்கு ஜனாதிபதியின் பிரதீபா பிரபா விருது கிடைத்துள்ளது. பாடசாலையில் கற்றல் கற்பித்தல் செயற்பாடுகளில் அயராது அர்ப்பணிப்புடன் சேவையாற்றியமைக்கே இவருக்கு இவ்விருது வழங்கப்பட்டுள்ளது. (33)

## முரசின் இன்றைய பவனி

(03.10.2014 வெள்ளிக்கிழமை)

கய வறவும யூட்டாதி மாதம் 17 ஆம் திகதி, விஜயதசமி கேதாரகௌரி விரகம் ஆரம்பம் / நவமி, உத்தராம நட்சத்திரம் பி.ப. 06.03 வரை, பின் சிக்கம், இராகு காண் 10.32 - 12.02 வரை, சுபநேரம் 06.02 - 07.32 வரை.

கோதிரி வித்யா ரத்னா வி.ஏ.சிவராசா அவர்களால் கணிக்கப்பட்டது.	
<b>மேடம்</b>	தொழிலில் ஏற்பட்ட போட்டியை முறியடிக்க புதிய யுக்தி முறையைக் கையாள், நோய்வாய்ப்பட்டிருந்த தாயாரின் நலம் மேம்படுவதினால் ஆறுதல்.
<b>ரிஷபம்</b>	சர்ப்பக்கிரகங்களால் நன்மைதரும் நிலை காணப்படுவதினால் புதியன தொடங்குதல், திருமண ஏற்பாடுகள் மேற்கொள்ளல்.
<b>மிதுனம்</b>	சகோதர மத்தியில் நிலவிய ஒற்றுமை சொத்துப்பங்கீட்டால் பாதிப்படைதல்.
<b>கடகம்</b>	பெற்றோரின் தேகநலம் பாதிப்படைவதினால் பயண முயற்சியை கைவிடல், சட்டவிரோத மின் பாவனையால் தண்டம் பெறல்.
<b>சிம்மம்</b>	தம்பதியரிடையே சர்ச்சை ஏற்படல், சிறு விபத்து ஏற்படவாய்ப்புக்கள் உண்டு.
<b>கன்னி</b>	சுகாரியம் நிகழ்வினை நடாத்த கடன்பெற நேரிடல், சில நாட்களாக தம்பதியர் மத்தியில் நிலவியிருந்த மனத் தாங்கல் அகலல்.
<b>துலாம்</b>	மேலதிகாரிகளின் ஏற்பட்ட விரிசல் இடமாற்றம் பற்றிய அச்சம் ஏற்படல், மீள் நியமனம் பெற விண்ணப்பித்தல்
<b>விருச்சிகம்</b>	கிரகநிலைகள் சாதகமாக இருப்பதினால் கைவிட்டிருந்த வெளியூர் பயணத்தில் கால்பதித்தல், பரீட்சைச்சித்தியினால் வேலை வாய்ப்பு பதவி உயர்வு கிட்டல்.
<b>தனுசு</b>	நீண்ட நாட்களாக எதிர்பார்த்திருந்த நிலுவை கிடைத்தல், மக்களின் உயர்வைக்கண்டு மகிழ்ச்சியும் பெருமையும் ஏற்படல்.
<b>மகரம்</b>	திருமணம் சம்பந்தமாக இனிய செய்திவந்ததால் மகிழ்வறல், பங்குத்தொழிலை முறித்துக் கொண்டு தனித்தியங்க விரும்புதல்.
<b>கும்பம்</b>	நோய் குணமடைய கிரக சாந்தி செய்ய மனம் விளைதல், வெளிநாட்டினின்று உறவினர் வருகையால் மகிழ்ச்சி தக்க வைத்தல்.
<b>மீனம்</b>	தொழில் வளர்ச்சிக்காக ஒரு கிளை நிறுவனம் திறக்க எண்ணம் மேலிடல், வெளியூர் பயணத்தை முன்னிட்டு குடும்பத்தினரை விட்டுப்பிரிதல்.

# தேசிய மட்ட கோலூன்றிய் பாய்தல் மகாஜன வீராங்கனை சாதனையுடன் தங்கம்

(கொழும்பு)


அகில இலங்கை பாடசாலைகளுக்கிடையிலான தேசிய மட்ட கோலூன்றிய் பாய்தலில் தெல்லிப்பளை மகாஜனக் கல்லூரி வீராங்கனை புதிய சாதனையுடன் தங்கப் பதக்கத்தை வென்றுள்ளார்.

அகில இலங்கை பாடசாலைகளுக்கிடையிலான தடகளப் போட்டி நேற்று கொழும்பு சுகததாஸ விளையாட்டு அரங்கில் ஆரம்பமானது. 17 வயதுப் பிரிவு பெண்களுக்கான கோலூன்றிய் பாய்தல் போட்டி நேற்று நடைபெற்றது.

இதில் தெல்லிப்பளை மகாஜனக் கல்லூரி வீராங்கனை ஜெ. அனித்தா 3.32 உயரம்\* பாய்ந்து புதிய சாதனையை ஏற்படுத்தியதுடன் தங்கப் பதக்கத்தையும் வென்றார். இதற்கு முன்னர் அளவெட்டி அருணோதயக் கல்லூரி வீராங்கனை பவித்திரா 3.01 உயரம் பாய்ந்ததே சாதனையாக இருந்து வந்தமை

குறிப்பிடத்தக்கது. அத்துடன் விளையாட்டுத் திணைக்களத்தினால் நடாத்தப்படும் தேசிய மட்ட கோலூன்றிய் பாய்தலில் அனித்தாவின் இப்பெறுதியே சாதனையாகப் பதிவாகியுள்ளது. இதேவேளை, 17 வயதுப் பிரிவு ஆண்களுக்கான தட்டெறிதல் போட்டியில் மகாஜனக் கல்லூரி வீரர் சவிசாந் 46.20 மீற்றர் எறிந்து வர்ண விருதை வென்றுள்ளார்.

இதேவேளை, கோலூன்றிய் பாய்தல் மற்றும் பளு தூக்கல் போட்டிகளில் வடமாகாணப் பாடசாலைகளைச் சேர்ந்த வீர, வீராங்கனைகள் பதக்கங்களை வெல்லக்கூடிய அதிக வாய்ப்பிருப்பதாக வடமாகாண உடற்கல்வி பிரதிக் கல்விப் பணிப்பாளர் கே. சத்தியபாலன் நம்பிக்கை தெரிவித்துள்ளார். அத்துடன் சாதனையுடன் தங்கம் வென்ற அனித்தாவுக்கும் தனது பாராட்டுக்களை அவர் தெரிவித்துள்ளமை குறிப்பிடத்தக்கது. (93)



## கால்பந்து அரங்கில் நிர்வாண ஆட்டம் மொடல் அழகி பொலிஸாரால் கைது

(சி.டீனி)

அவுஸ்ரேலிய கால்பந்து லீக் தொடரின் இறுதிப் போட்டியில் நிர்வாண ஆட்டம் போட்ட மொடல் அழகி பொலிஸாரால் கைது செய்யப்பட்டுள்ளார்.

அவுஸ்ரேலியாவின் பிரபல கால்பந்து தொடரான ஏ.எ.பி.எல் தொடரின் இறுதிப்போட்டியில் சி.டீனி மற்றும் ஹாவ்தோர்ன் அணிகள் மோதின.

இதில் ஹாவ்தோர்ன் அணி வெற்றி பெற்றதும் 26 வயதுடைய ஹீத்தர் மெக்கார்டீனி என்ற மொடல் அழகி அந்த அணியின் வெற்றியை கொண்டாடும் வகையில் தனது துணிகளை கழற்றி வீசி நிர்வாணமாக இரசிகர்கள் முன்னிலையில் ஆட்டம் போட்டார்.

இதையடுத்து இவரை பொலிஸார் கைது செய்துள்ளனர். இது மட்டுமல்லாது இவர் 3 பொலிஸாரை தாக்கியமைக்காகவும் வழக்கு பதிவு செய்து விசாரணை செய்து வருகின்றனர்.

இதுவொரு மோசமான நடவடிக்கை என அவுஸ்ரேலிய ஊடகங்கள் செய்தி வெளியிட்டுள்ளமை குறிப்பிடத்தக்கது.

## ஊக்க மருந்தால் தங்கம் பறிப்பு

ஆசிய விளையாட்டுப் போட்டியின் தங்கப் பதக்கம் வென்ற மலேசிய வீராங்கனை தாய் சியூ ஜுவன் ஊக்கமருந்து பயன்படுத்தியமை கண்டு பிடிக்கப்பட்டதைத் தொடர்ந்து அவருடைய பதக்கம் பறிக்கப்பட்டுள்ளதாக ஆசிய ஒலிம்பிக் சபை (ஓசிஓ) தெரிவித்துள்ளது.

ஈராக்கைச் சேர்ந்த பளுதூக்குதல் வீரர் மொகமட் அ.பூரியும் ஊக்க மருந்து பயன்படுத்தியமை கண்டு பிடிக்கப்பட்டது. இதையடுத்து அவர் போட்டியிலிருந்து நீக்கப்பட்டுள்ளார்.

இவர் ஆடவர் ஹெவி வெயிட் 105 கிலோ எடைப் பிரிவில் பங்கேற்றார். நேற்று முன்தினம் மட்டும் இரண்டு பேர் ஊக்கமருந்து விவகாரத்தில் சிக்கியுள்ளனர். தொடர்ந்தும் சோதனைகள் நடாத்தப்பட்டு வருவதாக ஆசிய ஒலிம்பிக் சபை தெரிவித்துள்ளது.

## விளையாட்டுத்துறையை ஊக்குவிக்க இலங்கை-தென்கொரியா உடன்படிக்கை

இலங்கையின் விளையாட்டுத்துறையை ஊக்குவிக்கும் பொருட்டு தென் கொரியாவுக்கும் இலங்கைக்கும் இடையில் புரிந்துணர்வு உடன்படிக்கை ஒன்று நேற்று முன்தினம் கைச்சாத்திடப்பட்டது.

இந்த உடன்படிக்கையில் தென்கொரியா கலாசார, விளையாட்டுத்துறை மற்றும் சுற்றுலாத்துறை அமைச்சர் சொன் க்வான் யொன்னும் இலங்கையின் விளையாட்டுத்துறை அமைச்சர் மகிந்தானந்த அளுத்தமகேயும் கைச்சாத்திட்டனர்.

இதற்கு அமைய இலங்கையில் விளையாட்டுத்துறை அபிவிருத்தி, அறிவாற்றல் கருத்துப்பரிமாற்றம், விளையாட்டுத்துறை விஞ்ஞான உயர் கல்வி, விளையாட்டுத்துறைக்கான புதிய தொழில்நுட்பம், விளையாட்டுத்துறை விஞ்ஞானப் பாடசாலைக் கல்வித் திட்டம், ஊக்கமருந்து பாவனை தடுப்புத்திட்டம் ஆகிய விடயங்கள் தொடர்பாக தென் கொரியாவின் உதவி இலங்கைக்கு கிடைக்கவுள்ளது. அத்துடன் தென் கொரியா பயிற்றுநர்களின் உதவியும் இலங்கைக்கு கிடைக்கவுள்ளமை குறிப்பிடத்தக்கது.

## ஊடைப்பந்து அணித் தேர்வை மீண்டும் நடத்த வலியுறுத்து

ஜோர்டானில் ஒக்ரோபர் 10ஆம் திகதி முதல் 18 ஆம் திகதி வரை நடைபெறும் ஆசிய கூடைப்பந்து சம்பியன் போட்டியில் இலங்கையும் பங்குகொள்கின்றது. இப்போட்டியில் பங்குபற்றும் இலங்கை தேசிய அணியை கூடைப்பந்துத் தெரிவுக்குழு தெரிவு செய்துள்ளது. இக் குழுவை தெரிவு செய்த பின்னர் தெரிவை மீண்டும் நடாத்தமாறு பெற்றோர் கேட்டுள்ளனர்.

ஒரு போட்டியாளர் குழுவில் இடம் பெறாமையே தொடர்பாகவே இப்பிரச்சினை உருவாகியுள்ளது. இது தொடர்பாக மீண்டும் தெரிவை நடாத்த நேரிட்டது. இலங்கை கூடைப்பந்துத் வரலாற்றில் இத்தகையதொரு நிகழ்வு நடைபெற்றமை இதுவே முதல் தடவையாகும்.

கூடைப்பந்துட்டம் விளையாட்டுத் துறையில் வளர்ச்சி கண்டு வரும் ஆட்டமாகி உள்ளது. இவ்வாறு தீர்மானங்களின் மாற்றமானது சுதந்திரத் தீர்மானங்களை ஆபத்தானதாக மாற்றலாம். இந்த ஆட்டத்தை மேம்படுத்த ஈடுபட்டவர்கள் தொடர்பாக தப்பான அபிப்பிராயத்தையும் உருவாக்கலாம் என்றும் கருத்துக்கள் பிரஸ்தாபிக்கப்பட்டுள்ளன.



## செல்லப் பிராணிகளும் அலை சறுக்கல் சாகசத்தில்

கடல் விளையாட்டுக்களில் மிகவும் ஆபத்து மிக்க மற்றும் அருமையான விளையாட்டாக அலைசறுக்கல் காணப்படுகின்றது.

இதுவரை காலமும் மனிதர்களே இந்த அலைசறுக்கல் விளையாட்டு சாகசங்களில் ஈடுபட்டு வந்தனர். ஆனால் தற்போது செல்லப் பிராணிகளும் இந்த அலை சறுக்கல் சாகச விளையாட்டுக்களில் ஈடுபட ஆரம்பித்துள்ளனர்.

அமெரிக்காவின் கலிபோர்னியா-கடற்கரைப் பகுதியில் 6ஆவது முறையாக நடாத்தப்படும் செல்லப் பிராணியாக வளர்க்கப்படும் நாய்களுக்கு இடையிலான அலைசறுக்கல் விளையாட்டுப் போட்டி கடந்த ஞாயிற்றுக்கிழமை இடம் பெற்றுள்ளது. இந்தப் போட்டியில் எடையை அடிப்படையாகக் கொண்டு நாய்கள் குழுக்களாக பிரிக்கப்பட்டு இணைந்த மற்றும் ஒரு சார்பு பிரிவுகளாக போட்டி நடாத்தப்பட்டுள்ளது.

## நடவடிக்கை இல்லை

பாகிஸ்தான் கிரிக்கெட் சபை நிர்வாகத்துக்கு எதிரான கருத்துகளை யுனிஸ்கான் வெளியிட்டமைக்கும், தான் இல்லாமல் டெஸ்ட் அணியை எவ்வாறு கட்டி எழுப்புகின்றனர் என நான் பாகிஸ்தான் என சவால் விட்டமைக்கும் எதிராக எந்த ஒழுக்காற்று நடவடிக்கையும் எடுக்கப்போவதில்லை என பாகிஸ்தான் கிரிக்கெட் சபையின் தலைவர் சஹாரியார்கான் தெரிவித்துள்ளார்.

யுனிஸ்கான் இவ்வாறு நடந்து கொண்டது சிறுபிள்ளைத் தனமான செயல் என அவர் கூறியுள்ளார். பாகிஸ்தான் கிரிக்கெட் சபையின் ஒப்பந்தத்துக்கு உட்பட்ட ஒரு வீரர் இவ்வாறு நடந்து கொண்டமைக்கு எதிராக ஒழுக்காற்று நடவடிக்கை எடுக்க முடியும். ஆனாலும் அவருக்கு எதிராக எந்த நடவடிக்கையும் எடுக்கப்போவதில்லை என சஹாரியார்கான் தெரிவித்துள்ளார்.

ஒருநாள் சர்வதேசப் போட்டிகளில் இருந்து நீக்கப்பட்டதைத் தொடர்ந்து அவர் நடந்து கொண்ட விதம் எனக்கு பெரிய அதிர்ச்சியை தந்தது. யுனிஸ்கான் ஒரு சிரிஷ்ட வீரர். நாங்கள் அவர் மது பெரிய மரியாதை வைத்துள்ளோம். அவருக்கு கடிதம் மூலம் இவ்வாறு இனி வரும் காலங்களில் நடந்து கொள்ளவேண்டாம் என அறிவுறுத்தியுள்ளோம். இது அவரின் மரியாதைக்கும் நல்லது அல்ல. பாகிஸ்தான் கிரிக்கெட் சபையின் நற்பெயருக்கும் களங்கத்தை ஏற்படுத்தும் என கூறியுள்ளோம். அவர் நிலைமைகளை விளங்கிக்கொள்வார் என நம்புகின்றேன் எனவும் அவர் மேலும் தெரிவித்துள்ளார்.

## பதக்கப் பட்டியல்

தென் கொரியாவின் இன்ச்சான் நகரில் 17ஆவது ஆசிய விளையாட்டு விழா நடைபெற்று வருகின்றது. இதில் பதக்கப் பட்டியலில் முன்னணியில் உள்ள நாடுகளின் விபரம் வருமாறு:

நாடுகள்	தங்கம்	வெள்ளி	வெண்கலம்	மொத்தம்
சீனா	131	90	73	294
தென் கொரியா	062	61	66	189
ஐப்பான்	039	63	59	161
கஜகஸ்தான்	020	17	29	066
ஈரான்	015	11	14	040
வடகொரியா	010	10	12	032
தாய்லாந்து	009	06	23	038
கட்டார்	009	00	04	013
உஸ்பெகிஸ்தான்	008	11	14	033
சீன தைபே	008	09	14	031
இந்தியா	007	09	34	050
ஹொங்கொங்	004	05	20	029
மங்கோலியா	004	04	10	018
மலேசியா	003	09	09	021
இந்தோனேசியா	003	04	07	014

# அரச அதிபர் வெற்றிக் கிண்ண காஸ்பந்து இறுதிப் போட்டியில் வேலணை, தெல்லிப்பனை



## வேலணை துறையூரில் இன்று மாபெரும் காஸ்பந்து போட்டி

(வேலணை)

தீவக காஸ்பந்தாட்ட அணிகளுக்கிடையிலான மாபெரும் காஸ்பந்தாட்டத் தொடர் இன்று மு்தல் நாளை மறுதினம் வரை வேலணை துறையூர் ஐயனார் விளையாட்டுக்கழக மைதானத்தில் நடைபெறவுள்ளது.

தீவக காஸ்பந்தாட்ட லீக்கின் அனுமதியுடன் வேலணை துறையூர் கடற்றொழிலாளர் கூட்டுறவுச் சங்கத்தின் அனுசாரணையுடன் வேலணை துறையூர் ஐயனார் விளையாட்டுக்கழகம் மற்றும் சனசமூக நிலையத்தின் 66ஆவது ஆண்டு நிறைவை முன்னிட்டு இக்காஸ்பந்து போட்டி நடாத்தப்படவுள்ளது.

இப்போட்டித் தொடரில் தீவகத்திற்குட்பட்ட அனைத்து அணிகளும் பங்குபற்றவுள்ளதாகவும், நாளை மறுதினம் அரையிறுதி மற்றும் இறுதிப் போட்டிகள் நடைபெறுவதற்கான ஏற்பாடுகள் மேற்கொள்ளப்பட்டுள்ளதாகவும், கிண்ணம் வெல்லும் அணிக்கு பெறுமதி வாய்ந்த பரிசில்கள் வழங்கப்படும் எனவும் போட்டி அமைப்பாளர்கள் தெரிவித்துள்ளனர். (21)

## அமைக்கப்பட்ட பாடசாலை அணிகளுக்கிடையிலான வெறுாக்கி மகாஜனா, யூனியன் அணிகள் இறுதிக்கு முன்னேற்றும்

(தெல்லிப்பனை)

யாழ். மாவட்ட ஹொக்கிச் சங்கத்தினால் அமைக்கப்பட்ட பாடசாலை களின் 13 வயதுப் பிரிவு அணிகளுக்கிடையில் நடாத்தப்பட்ட ஹொக்கிச் சுற்றுப் போட்டித் தொடரின் இறுதி ஆட்டத்தில் தெல்லிப்பனை யூனியன் கல்லூரி, மகாஜனா கல்லூரி மற்றும் பண்டத்தரிப்பு பெண்கள் கல்லூரி, உடுவில் மகளிர் கல்லூரி அணிகள் முன்னேறியுள்ளன.

இப்போட்டித்தொடரின் லீக் ஆட்டங்கள் கடந்த 29ஆம் திகதி தெல்லிப்பனை மகாஜனாக்கல்லூரிமைதானத்தில் நடைபெற்றன. ஆண்கள் பிரிவில் தெல்லிப்பனை யூனியன் கல்லூரி, மகாஜனா கல்லூரி மற்றும் சென். ஜோன்ஸ் கல்லூரி அணிகள் பங்குபற்றின.

முதல் போட்டியில் தெல்லிப்பனை யூனியன் கல்லூரி அணியும் மகாஜனா கல்லூரி அணியும் மோதின. இதில் யூனியன் கல்லூரி அணி 2-1 என்ற கோல் கணக்கில் வெற்றிபெற்றது.

இரண்டாவது போட்டியில் சென். ஜோன்ஸ் கல்லூரி அணியும் மகாஜனா கல்லூரி அணியும் மோதின. இதில் மகாஜனா கல்லூரி அணி 4-0 என்ற கோல் கணக்கில் வெற்றிபெற்றது.

இறுதியாக நடைபெற்ற போட்டியில் சென். ஜோன்ஸ் கல்லூரி அணியும் யூனியன் கல்லூரி அணியும் மோதின. இதில் யூனியன் கல்லூரி அணி 4-0 என்ற கோல் கணக்கில் வெற்றிபெற்றது. புள்ளிகள் அடிப்படையில் யூனியன் கல்லூரி மற்றும் மகாஜனா கல்லூரி அணிகள் இறுதிப் போட்டிக்குத் தகுதி பெற்றுள்ளது. 24 ஆண்டுகளுக்குப் பின்னர் ஹொக்கி அணி ஒன்றை உருவாக்கியுள்ள மகாஜனா கல்லூரி அணி இறுதிப் போட்டிக்கு முன்னேறிய அசத்தியுள்ளது.

பெண்களுக்கான முதலாவது போட்டியில் பண்டத்தரிப்பு பெண்கள் கல்லூரி அணியும் உடுவில் மகளிர் கல்லூரி அணியும் மோதின. இதில் பண்டத்தரிப்பு பெண்கள் கல்லூரி அணி 1-0 என்ற

(வட்டுக்கோட்டை)

யாழ் அரச அதிபர் வெற்றிக் கிண்ணக் காஸ்பந்தாட்டத் தொடரின் இறுதி ஆட்டத்திற்கு வேலணைப் பிரதேச செயலக உத்தியோகஸ்தர் மற்றும் தெல்லிப்பனை பிரதேச செயலக உத்தியோகஸ்தர் அணிகள் முன்னேறியுள்ளன.

யாழ் மாவட்ட ஊழியர் நலன்புரிக்கழகத்தினால் பிரதேச செயலக உத்தியோகஸ்தர் அணிகளுக்கிடையில் நடாத்தப்பட்டு வரும் அரச அதிபர் வெற்றிக் கிண்ண பெருவிளையாட்டுப் போட்டிகள் தற்போது நடைபெற்று வருகின்றன.

இதில் ஆண்களுக்கான காஸ்பந்தாட்டப் போட்டி கடந்த 30ஆம் திகதி வட்டுக்கோட்டை தொழில்நுட்பக் கல்லூரி மைதானத்தில் நடைபெற்றது.

மாவட்ட செயலக அணி உட்பட 16 அணிகள் இப்போட்டித் தொடரில் பங்கு பற்றின. விலகல் முறையில் நடைபெற்ற இத்தொடரில் தெல்லிப்பனை, ஊர்காவற்றுறை, வேலணை, பருத்தித்தறை ஆகிய பிரதேச செயலக உத்தியோகஸ்தர்கள் அணி முன்னேறியது.

முதலாவது அரையிறுதிப் போட்டியில் ஊர்காவற்றுறை பிரதேச செயலக உத்தியோகஸ்தர் அணியும் தெல்லிப்பனை பிரதேச செயலக உத்தியோகஸ்தர் அணியும் மோதின. இதில் ஆரம்பம் முதலே தெல்லிப்பனை பிரதேச செயலக உத்தியோகஸ்தர் அணி ஆதிக்கம் செலுத்தியதுடன் கோல்களையும் போட்டுக் கொண்டது. இதற்கு பதிலடி கொடுக்கும் முனைப்புடன் செயற்பட்ட ஊர்காவற்றுறை பிரதேச செயலக உத்தியோகஸ்தர் அணியால் ஒரு கோலை மாத்திரமே பெற்றுக்கொள்ள முடிந்தது. இந்நிலையில் தெல்லிப்பனை பிரதேச செயலக உத்தியோகஸ்தர் அணி 3-1 என்ற கோல் கணக்கில் வெற்றிபெற்று இறுதிப் போட்டிக்கு முன்னேறியது.

தொடர்ந்து நடைபெற்ற இரண்டாவது அரையிறுதிப் போட்டியில் வேலணை பிரதேச செயலக உத்தியோகஸ்தர் அணியும், பருத்தித்தறைப் பிரதேச செயலக உத்தியோகஸ்தர் அணியும் மோதின. இரு அணிகளும் ஒன்றுக்கொன்று சளைத்தவை அல்ல என்பதை வெளிப்படுத்தும் வகையில் இறுதி வரை முடி மோதிக் கொண்டன. இதன் காரணமாக இரு அணிகளும் இறுதி வரை ஒவ்வொரு கோலையே பெற்றுக்கொள்ள முடிந்தது. நிலையில்

கோல் கணக்கில் வெற்றிபெற்றது.

இரண்டாவது போட்டியில் குழமங்கால் நோமன் கத்தோலிக்க வித்தியாலய அணியும் உடுவில் மகளிர் கல்லூரி அணியும் மோதின. இதில் உடுவில் மகளிர் கல்லூரி அணி 1-0 என்ற கோல் கணக்கில் வெற்றிபெற்றது.

மற்றுமொரு போட்டியில் குழமங்கால் நோமன் கத்தோலிக்க வித்தியாலய அணியும் பண்டத்தரிப்பு பெண்கள் கல்லூரி அணியும் மோதின. இப்போட்டியில் இரு அணிகளாலும் இறுதி வரை கோல் எதனையும் பெற்றுக்கொள்ள முடியவில்லை. இதன் காரணமாக இப்போட்டி சமநிலையில் நிறைவடைந்தது. புள்ளிகள் அடிப்படையில் பண்டத்தரிப்பு பெண்கள் கல்லூரி மற்றும் உடுவில் மகளிர் கல்லூரி அணிகள் இறுதிப் போட்டிக்கு முன்னேறின. இறுதிப் போட்டிகள் நடைபெறும் திகதி பின்னர் அறிவிக்கப்படும் என போட்டி அமைப்பாளர்கள் தெரிவித்துள்ளனர். (93)

தண்ட உதை மூலம் வெற்றி தோல்வி தீர்மானிக்கப்பட்டது. இதில் வேலணைப் பிரதேச செயலக உத்தியோகஸ்தர் அணி 3-2 என்ற கோல் கணக்கில் வெற்றிபெற்று இறுதிப் போட்டிக்குத் தகுதி பெற்றது.

இறுதிப் போட்டி நடைபெறும் திகதி பின்னர் அறிவிக்கப்படும் எனவும், ஏனைய போட்டிகள் தொடர்ந்தும் நடைபெற்று வருவதாகவும் போட்டி அமைப்பாளர்கள் தெரிவித்துள்ளனர்.

(21,93)

## அரச அதிபரிடம் கிண்ணம் கையளிப்பு

(யாழ்ப்பாணம்)

வடக்கு மாகாண வருடாந்த விளையாட்டுப் போட்டியில் சம்பியன் பட்டம் வென்ற யாழ். மாவட்ட அணியின் வெற்றிக் கிண்ணத்தை மாவட்ட விளையாட்டு அதிகாரி மோகனதாஸ் நேற்று முன்தினம் மாவட்ட அரச அதிபர் சுந்தரம் அருமைநாயகத்திடம் கையளித்தார்.

வடக்கு மாகாண விளையாட்டுத் திணைக்களத்தினால் நடாத்தப்பட்ட மாவட்ட அணிகளுக்கிடையிலான வருடாந்த விளையாட்டுப் போட்டி அண்மையில் முல்லைத்தீவு ஓட்டுசுடான் மகா வித்தியாலய மைதானத்தில் நடைபெற்றது. இதில் கிளிநொச்சி, மன்னார், முல்லைத்தீவு, வவுனியா, யாழ்ப்பாணம் ஆகிய மாவட்ட வீரவீராங்கணைகள் பங்குகொண்டு தமது திறமைகளை வெளிப்படுத்தினர்.

இதில் ஓட்டுமொத்த புள்ளிகள் அடிப்படையில் யாழ். மாவட்டம் 249 புள்ளிகளைப் பெற்று முதலாமிடத்தையும், 177 புள்ளிகளைப் பெற்ற வவுனியா மாவட்டம் இரண்டாமிடத்தையும், 90 புள்ளிகளைப் பெற்ற முல்லைத்தீவு மாவட்டம் முன்றாமிடத்தையும் பிடித்துக் கொண்டன.

மேலும் இந்த வருடத்திற்கான சிறந்த ஓட்ட வீரராக யாழ்.மாவட்ட அணியைச் சேர்ந்த சதீஸ், சிறந்த ஓட்ட வீராங்கனையாக வவுனியா மாவட்ட அணியைச் சேர்ந்த லேகாசினி ஆகியோர் தெரிவு செய்யப்பட்டதுடன், சிறந்த தடகள வீரராக யாழ்.மாவட்டத்தின் வி.யஸ்மினன் தெரிவு செய்யப்பட்டார்.

இந்நிகழ்வில் மாகாண விளையாட்டுப் போட்டியில் சம்பியன் பட்டம் வென்ற யாழ். மாவட்ட அணியின் கிண்ணத்தை அரச அதிபர் சுந்தரம் அருமை நாயகத்திடம் நேற்று முன்தினம் யாழ். மாவட்ட விளையாட்டு அதிகாரியால் கையளிக்கப்பட்டமை குறிப்பிடத்தக்கது.

## மென்பந்து கிரிக்கெட் 2ஆவது சுற்றுக்கு முன்னேறிய அணிகள்

(ஊரெழு)

ஊரெழு லயன் விளையாட்டுக்கழகத்தினால் நடாத்தப்பட்டு வரும் மென்பந்து கிரிக்கெட் தொடரின் முதல் சுற்றில் கொக்குவில் பிரம்படி, சுன்னாகம் காந்தி நியூஸ்ரார், உடுவில் ஸ்ரைல் போய்ஸ், இணுவில் கலையொளி, அரியாலை சரஸ்வதி அணிகள் வெற்றி பெற்றுள்ளன.

ஊரெழு லயன் விளையாட்டுக்கழகம் நடாத்தும் அணிக்கு எட்டு பேர் கொண்ட மென்பந்து கிரிக்கெட் தொடர் லயன் விளையாட்டுக்கழக மைதானத்தில் சனி, ஞாயிறு தினங்களில் நடைபெற்று வருகின்றது. அணிக்கு ஆறு ஓவர்கள் கொண்ட இப்போட்டித் தொடரின் முதல் சுற்று ஆட்டங்கள் கடந்த ஞாயிறுக்கிழமை நடைபெற்றன.

முதலாவது போட்டியில் கொக்குவில் பிரம்படி அணியும் நெடியகாடு அணியும் மோதின. முதலில் ஆடிய நெடியகாடு அணி 5.3 ஓவர்கள் நிறைவில் சகல விக்கெட்டுக்களையும் இழந்து 25 ஓட்டங்களைப் பெற்றது. பதிலுக்கு 26 ஓட்டங்களைப் பெற்றால் வெற்றி என்ற நிலையில் களமிறங்கிய பிரம்படி அணி 4.5 ஓவர்கள் நிறைவில் இரண்டு விக்கெட்டுக்களை இழந்து வெற்றியிலக்கை அடைந்ததுடன் இரண்டாவது சுற்றுக்கு முன்னேறியது.

மற்றுமொரு போட்டியில் சுன்னாகம் காந்தி நியூஸ்ரார் அணியும் சங்கானை ஐக்கிய அணியும் மோதின. முதலில் ஆடிய சங்கானை ஐக்கிய அணி ஆறு ஓவர்கள் நிறைவில் இரண்டு விக்கெட்டுக்களை இழந்து 45 ஓட்டங்களைப் பெற்றது. பதிலுக்கு

ஆடிய சுன்னாகம் காந்தி நியூஸ்ரார் அணி ஆறு ஓவர்கள் நிறைவில் ஆறு விக்கெட்டுக்களை இழந்து வெற்றியிலக்கை அடைந்தது.

தொடர்ந்து நடைபெற்ற போட்டியில் குப்பிளான் விக்கேஸ்வரா மற்றும் உடுவில் ஸ்ரைல் போய்ஸ் அணிகள் மோதின. முதலில் ஆடிய உடுவில் ஸ்ரைல் போய்ஸ் அணி ஆறு ஓவர்கள் நிறைவில் ஐந்து விக்கெட்டுக்களை இழந்து 41 ஓட்டங்களைப் பெற்றது. பதிலுக்கு ஆடிய குப்பிளான் விக்கேஸ்வரா அணி ஆறு ஓவர்கள் நிறைவில் நான்கு விக்கெட்டுக்களை இழந்து 27 ஓட்டங்களைப் பெற்றுத் தோல்வியைத் தழுவினது.

அடுத்து ஈச்சமோட்டை அணிக்கும் இணுவில் கலையொளி அணிக்குமிடையில் நடைபெற்றது. முதலில் ஆடிய கலையொளி அணி நிர்ணயிக்கப்பட்ட ஆறு ஓவர்கள் நிறைவில் மூன்று விக்கெட்டுக்களை இழந்து 63 ஓட்டங்களைப் பெற்றது. பதிலுக்கு ஆடிய ஈச்சமோட்டை அணி 4.4 ஓவர்கள் நிறைவில் சகல விக்கெட்டுக்களையும் இழந்து 17 ஓட்டங்களைப் பெற்றுத் தோல்வியைத் தழுவினது.

இறுதியாக நடைபெற்ற போட்டியில் அரியாலை சரஸ்வதி அணியும் ஊரெழு முத்தமிழ் அணியும் மோதின. முதலில் ஆடிய சரஸ்வதி அணி ஆறு ஓவர்கள் நிறைவில் இரண்டு விக்கெட்டுக்களை இழந்து 63 ஓட்டங்களைப் பெற்றது. பதிலுக்கு ஆடிய ஊரெழு முத்தமிழ் அணி ஐந்து ஓவர்கள் நிறைவில் சகல விக்கெட்டுக்களையும் இழந்து 43 ஓட்டங்களைப் பெற்றுத் தோல்வியைத் தழுவினது. (எஸ்.பி.)



பங்களாதேஷ் அணிக்கபட்டன் எம். ரஹீம் அண்மையில் திருமண பந்தத்தில் இணைந்தார். நேற்று முன்தினம் நடைபெற்ற திருமண வரவேற்பு நிகழ்வில் மனைவியுடன் ரஹீம் வலம் வருவதைக் காணலாம்.



கொள்ள வேண்டும்.  
ஆனால் வடக்கே அரசுடன்  
இணக்கமான போக்கை வைத்துக்  
கொண்டு விடயங்களை சாதிக்கலாம்

- சாவையூரான் -



# ஜனாதிபதி தேர்தல் : தமிழ் கட்சிகளின் நிலை - சில அவதானிப்புகள்

வடக்கில் எதிரெதிர் நிலைப் பாட்டை தம்கையில் எடுத்துக் கொண்டிருக்கும் இரு தமிழ் தலைமைகளில் ஒரு தரப்பு அரசுக்கு ஆதரவை கோரியும் மறுதரப்பு அரசாங்கத்துக்கு எதிரான நிலைப்பாட்டையும் எடுத்துக் கொண்டிருக்கும் நிலையில்...

வழமையை விட இம்முறை மிகுந்த எதிர்பார்ப்புடன் வடக்கு கிழக்கு தமிழர்களின் வாக்குகளை பெற, ஆளும்தரப்பு நம்பிக்கை யோடு காத்திருக்கிறது.

தென்னிலங்கையில் இந்த தேர்தலை வெற்றிகரமாக எதிர்நோக்கிவந்ததற்கான பொருத்தமான வேட்பாளரை தெரிவதில் எதிர்க்கட்சிகள் இன்னமும் ஒரு உடன்பாட்டுக்கு வரமுடியாத ஒரு நிலையில், மறுபுறத்தே சிறுபான்மை இன மக்களின் வாக்குகளை எவ்வாறு தமக்கு சாதகமாக ஒருமுகப்படுத்தலாம் என்பதில் ஆளும் தரப்பு தனது மூலநோக்கை கசக்கி பிழிந்து கொண்டிருக்கிறது.

சிறுபான்மை இன மக்களின் வாக்குகளிலிருந்து ஒரு ஜனாதிபதியை தனியாக தீர்மானிக்கும் வாய்ப்பு சாத்தியமில்லை என்பதால் இந்த வடகிழக்கு அரசியல் கட்சிகள் ஒன்றில் தெற்கின் எதிர்நோக்கலுடன் கூட்டுச் சேர்வது பற்றி கவனம் செலுத்த வேண்டும்... அல்லது வடக்கு கிழக்கில் செயற்பாட்டில் இருக்கும் எல்லா சிறு கட்சிகளுக்கும் இணைந்து தாம் ஆதரிக்கப் போகும் ஜனாதிபதி வேட்பாளரிடம் தாம் சார்ந்த மக்களின் நலனை முன்னிறுத்தி பேரம் பேசும் ஒரு சந்தர்ப்பத்தை, உருவாக்கிக்

என்று நம்பும் கட்சிகளிடையே, தமிழ் மக்களது நலனை முன்னிறுத்தி பேரம் பேசும் அளவுக்கு அவர்களிடையேயான இணக்க உறவுகள் எந்தளவுக்கு இருக்கிறது என்பது கேள்வியாகும்.

வருங்காலத்திலாவது அதற்கு வாய்ப்பான குறைந்தபட்ச இணக்க மொன்றை இந்தக் கட்சிகள் ஏற்படுத்திக் கொள்ள வேண்டும். அதுவே காலத்தின் கட்டாயமாகவும் இருக்கிறதென்பதை இந்தக் கட்சிகள் புரிந்து கொள்ள வேண்டும்.

இந்த நிலையில் அரசை எதிர்ப்பதி லேயே தனக்கான அரசியல் பிழைப்பை வைத்திருக்கும் தமிழ் கூட்டமைப்பு வெறும் உசுப்பேத்தலுக்காக முன்வைக்கும் கோரிக்கைகளுக்கு உடன்பட வேண்டிய நிலையில் இருக்கும் ஜனாதிபதி வேட்பாளர் ஒருவர் அவர் தேர்தலில் வெல்வாரா, அல்லது தோற்றுவிடுவாரா என்பதற்கப்பால்...

தமிழ் கூட்டமைப்பு அந்த வேட்பாளரிடம் முன்வைக்கும் கோரிக்கைகள், தென்னிலங்கை இனவாத சக்திகள் முன்னிறுத்தும் வேட்பாளர் ஒருவருக்கு வலுச் சேர்ப்பதிலேயே போய் முடியும்

என்பதை எமது தமிழ் வாக்காளப் பெருமக்கள் முதலில் புரிந்து கொள்ள வேண்டும்.

ஏனெனில் தமிழ் கூட்டமைப்பு முன் வைக்கப்போகும் பேரப்பேச்சுக்களில்...

காணி, பொலிஸ் அதிகாரங்களை வழங்க வேண்டும்.

ஜனாதிபதி மகிந்தவுக்கெதிரான சர்வதேச விசாரணை,

வடக்கிலிருந்து படகுகள் வெளியேற்றம்,

புலம்பெயர் தமிழர்களின் நிதிவளங்களை பயன்படுத்துவதற்கான அனுமதி,

வடமாகாண சபை நிறைவேற்றிய அரசுக்கு சவால் விடும் தீர்மானங்களை அமுல்படுத்தல்.

மாவீரர் துயிலும் இல்லங்களை புனரமைத்து பாதுகாத்தல் என்பன போன்ற விடயங்களே பிரதான பேசு பொருளாக இருக்குமானால்...

இந்தப் பேரங்களை வடக்கிலுள்ள ஊடகங்களும் அவ்வாறே தென்பகுதி ஊடகங்களும் மிக தீவிரமாக முன்நிறுத்தும். இதன் மறுவிளைவு, எவர் பதவிக்கு வரக்கூடாதென தமிழ்

கூட்டமைப்பு விரும்பியதோ அதே வேட்பாளரையே மீண்டும் பதவியில் இருத்துவதற்கான செயல் முறையிலேயே அவர்களின் பேரப் பேச்சுக்கள் நிச்சயம் போய்முடியும்.

தீர்க்க முடியாத அணுக முடியாத விடயங்களையே தேர்ந்தெடுத்து தீர்வுப் பேச்சுக்களில் உள்ளடக்கியதன் மூலம் கடந்த காலங்களில் தமிழ் மக்களுக்கு கிடைக்க கூடியவற்றையும் கூட கைக்கு கிடைக்காமல் செய்ததே தமிழ் கூட்டமைப்பின் சாதனைகளாக பதிவு செய்யப்பட்டிருக்கின்றன.

அதுமட்டுமன்றி தனது செயற்பாடுகளால் எதிர்த்தரப்பை இனத்துவ நிலைப்பட்டு வலுப்படுத்திய வரலாறும் தமிழ் கூட்டமைப்பினருக்கு இருக்கிறது.

இந்த அனுபவத்தை கவனத்தி லெடுத்து நடைபெறவுள்ள ஜனாதிபதித் தேர்தலை தமிழ் மக்களின் நலவாழ்வுக்கும் அதற்கான அரசியலுக்கும் வலுச்சேர்ப்பதற்கான ஏற்பாடாக...

எவ்வாறான பேரப் பேச்சுக்களின் மூலம் உடன்பாட்டுக்கு வரலாம் என்பதே நடைமுறைக்குகந்த அரசியலை முன்னெடுக்கும் தமிழ் கட்சிகளினது பிரதான அக்கறையாக இருக்க வேண்டும்.

இதற்காக, நேர்மையானதும் செம்மையானதுமான ஒரு குறைந்த பட்ச ஐக்கியத்துக்காக எவ்வாறு நாம் நடந்து கொள்ள வேண்டும் என்பதை இந்த கட்சிகள் மனம் திறந்து தமக்குள்ளே பேசிக் கொள்ளுமாயின்...

அது முழு தமிழ் மக்களதும் அவ்வாறே தேசத்தினதும் நிலையான சமாதானத்துக்கான அடித்தளமாகவும் கூட அமையலாம்.

“கே.வி. மகாதேவன் அவர்களைப் பற்றிச் சொல்லவேண்டும் என்றால் மிகப் பெரிய மேதை. ஆனால் எத்தனை தான் பெரிய மேதையாக இருந்தாலும் தான் தான் மிகப் பெரியவன் என்று அவர் என்றுமே நினைத்தது இல்லை. வித்வத கர்வம் என்பது இம்மீது அளவு கூட அவரிடம் இருந்ததே கிடையாது.” - சொன்னவர் நடிகர் சிவகுமார்.

சிவகுமார் அறிமுகமான “காக்கும் கரங்கள்” படத்துக்கும், அடுத்தே அவருக்கு மிகப் பெரிய அளவில் ஒரு பெயர் பெற்றுத்தந்த “கந்தன் கருணை” படத்துக்கும் இசை கே.வி. மகாதேவன் தான்.

ஐம்பதுகளின் ஆரம்ப காலம் வரை கர்நாடக சங்கீதத்தின் ஆக்கிரமிப்பு திரை இசையில் நிலவி இருந்தது.

ஐம்பதுகளின் பிற்பகுதி தொடங்கி அறுபது களில் மேற்கத்திய இசையின் ஆக்கிரமிப்பு வேர்விட்டு எழுபது களில் அசுர வளர்ச்சி பெற்று இருந்த நேரம் அது.

“காலம் மாறிவிட்டது. இப்போதெல்லாம் பக்தி

அதன் மாபெரும் வெற்றிக்காக கே.வி. மகாதேவன் அவர்களுக்கு ஒரு பாராட்டுவிழா சென்னையில் நடைபெற்றது.

அந்தச் சமயத்தில் மேடை ஏறுவதற்கு முன்னால் கீழே பார்வையாளர்கள் அமர்ந்திருக்கும் இடத்தில் இரண்டாவது வரிசையின் கடைசியில் அமர்ந்திருந்த மனிதர் அவரது பார்வையில் பட்டுவிட்டார்.

நேராக அவரிடம் சென்று குனிந்து அவரை வணங்கி, “உங்க ஆசீர்வாதம் தான் எனக்கு கிடைச்சிருக்கிற பேர், புகழ், விருது எல்லாத்துக்கும் காரணம்” என்று சொல்லி அவரை வணங்கிவிட்டே மேடையேறினார் கே.வி. மகாதேவன்.

அந்த நபர் வேறு யாரும்ல்ல. கே.வி. மகாதேவனின் திரை உலக வாழ்வுக்கு வித்திட்ட பழம்பெரும் இசை அமைப்பாளர் எஸ்.வி.

## கே.வி. மகாதேவன்

1

கொண்டாடுவோம் என்றெல்லாம் பாட்டு போட்டால் மக்கள் ஏற்றுக்கொள்ள மாட்டார்கள்” - என்று எம். ஜி.ஆர் கூட கருத்து தெரிவித்திருந்தார்.

அந்த காலகட்டத்தில் எழுபதுகளின் இறுதியில் மீண்டும் திரைஒன்று கர்நாடக இசை திரை இசையில் எழுச்சி பெற்று புதிய உத்வேகத்துடன் கிளர்ந்து எழுந்தது என்றால் அதற்கு காரணம் கே.வி. மகாதேவன் இசையில் வெளிவந்த “சங்கராபரணம்” என்ற தெலுங்குப் படம் தான்.

திரை இசையில் மகத்தான புரட்சியை ஏற்படுத்திய படம் என்று கூட அதைச் சொல்லலாம். பட்டி தொட்டி எங்கும் கர்நாடக இசைமுழக்கத்தை செய்த படம்.

இல்லாவிட்டால் ஒரு “மானச சஞ்சரே”யும் “பரோசேவாரெய்ருரா”வும் கச்சேரி மேடைகளைத் தாண்டி பாமர மக்களாலும் ரசிக்கப் பட்டிருக்க முடியுமா?

“சங்கராபரணம்” படம் வெளிவந்த பிறகு,

வெங்கட்ராமன்.

அந்த பாராட்டுவிழாக் கூட்டத்தில்

பார்வையாளர்கள் வரிசையில் அமர்ந்திருந்த எஸ்.

வி. வெங்கட்ராமனை அவர் கண்டுகொள்ளாமலே கூடப்

போயிருந்தால் யாரும் ஒன்றும் சொல்லப்போவதில்லை.

ஆனாலும் தனது குரு என்று வணங்கிப் பணிந்து பிறகு மேடைக்குச் சென்றாரே அந்தப் பணிவும் பண்பும் தான் கே.வி. மகாதேவனின் தனித்துவமான அடையாளம்.

ஆரம்பத்தில் நாடகக்குழுக்களில் நடிகராகத்தான் ஆரம்பித்தவர் மகாதேவன். ஸ்திரீபாட்

வேடங்கள்தான் அதிகம்.

இப்படியிருக்கையில் தான் ஒரு “ஸ்பெஷல்” நாடகக்குழுவில் ஹார்மோனியம் வாசிக்கும் வாய்ப்பு மகாதேவனுக்குக் கிடைத்தது.

ஊர் ஊராக சென்று நாடகங்கள் நடத்திய அந்த நாடகக் குழுவில் சேர்ந்து பல ஊர்களுக்குச் சென்றார்.

ஒருமுறை கர்நாடகாவில் இருந்த கோலார் தங்க வயலில் நாடகம் விறுவிறுப்பாக நடந்துகொண்டிருந்தது. திரையின் ஓரத்தில் அமர்ந்து

காட்சிக்கு ஏற்றபடி பின்னணி இசையை ஹார்மோனியத்தில் வாசித்து காட்சிக்கு

விறுவிறுப்பை ஏற்றிக்கொண்டிருந்த மகாதேவன்

தற்செயலாக பார்வையாளர்கள் பக்கம் பார்வையைச் செலுத்தினார்.

அந்த வரிசையில் இருந்த ஒரு நபர்.. வயது இருபத்தைந்துக்கு மேல் இருக்கும்.

தன்னையே பார்த்துக்கொண்டிருப்பதுபோல உணர்ந்தான் அவன்.

இவரை எங்கேயோ பார்த்திருக்கிறோமே?

“ஞாபகம் வந்துவிட்டது. நளதமயந்தி என்ற சினிமா வந்ததே. அதில் இவர் தானே ஹீரோவாக நடித்திருக்கிறார்.”

நாடகம் முடிந்ததும் அவராகவே வந்து பேசினார்.

“நான் எஸ்.வி. வெங்கட்ராமன். நளதமயந்தி படத்திலே ஹீரோவா நடிச்சவன். இப்போ ஏ.வி. மெய்யப்பச் செட்டியாரோட


“நந்தகுமார்” படத்துக்கு நான் தான் மியூசிக் டைரக்டர். உன் வாசிப்பு ரொம்ப நல்லா இருக்கு. நீ விருப்பப்பட்டா என்னோட அசிஸ்டண்ட் சேர்ந்து வேலை பாக்கலாமே. உனக்கு சம்மதமா?”

எஸ்.வி. வெங்கட்ராமன் - தமிழ் சினிமாவின் முதல் நட்சத்திர இசை அமைப்பாளர்.

சினிமா உலகில் நுழைய தனக்குக் கிடைத்த அந்த வாய்ப்பை சட்டென்று விடாமல் பற்றிக்கொண்டார் கே.வி. மகாதேவன்.

(தொடரும்)

கழிவறைக்குச் சென்று திரும்புகிறோம். கைப்பிடியைப் பிடித்து இழுத்துக் கதவைத் திறந்து, வீட்டுக்குள்ளோ, அலுவலகத்துக்குள்ளோ செல்கிறோம். கையில் ஓட்டிக் கொண்டிருக்கும் கண்ணுக்குத் தெரியாத கிருமிகள் கைப்பிடியில் ஓட்டிக் கொள்ளும். கதவைத் திறக்கும் இன்னொருவர் கைகளில் கிருமிகள் பயணத்தைத் தொடரும்.



## கிரும அழிக்கும் கைப்பிடி!

அதிகம் பேர் வேலை செய்யும் அலுவலகங்களில், யார், எந்த, அளவுக்குக் கையைச் சோப் போட்டுக் கழுவி சுத்தமாக வைத்திருப்பார்கள் என்று சொல்ல முடியாது. கழிவறை என்றில்லை, பேருந்தின் நாம் இறங்கும் பற்றும் இடங்களில் உள்ள கிருமிகள் வீடு வரை, அலுவலகம் வரை வந்து விடுகின்றன. இந்தப் பிரச்சினையைத் தவிர்க்க இப்போது கதவுகளில் பொருத்த ஒரு புதுவிதமான கைப்பிடி வந்துள்ளது. இந்தக் கைப்பிடியின் உள் பகுதியில் கிருமியை அழிக்கும் பொருள் நிரப்பப்பட்டிருக்கும். கதவைத் திறக்கும்போது கைப்பிடியின் கீழ்ப் பகுதியை அழுத்தினால் கைப்பிடியின் உள்ளிருந்து அந்த கிருமியை அழிக்கும் பொருள் கைகளுக்கு வரும். அதை இரு உள்ளங்கைகளிலும் தேய்த்துக் கொண்டால் போதுமானது. கிருமிகள் அழிந்துவிடும்.

அ.இ.அ.தி.மு.க. மீது பெரிதளவு பற்றோ ஆர்வமோ இல்லாத திரளான மக்களும் கூட (குறிப்பாக, பெண்கள்) ஜெயலலிதாவுக்கு அளிக்கப்பட்டுள்ள சிறைத் தண்டனையால் அதிர்ச்சியடைந்துள்ளனர். ஜெயலலிதா இழைத்த குற்றங்கள் நீதிமன்றத்தால் நிரூபிக்கப்பட்ட பிறகும் அனைத்தையும் ஒதுக்கிவைத்துவிட்டு அவரைக் கொண்டாடும் மனோபாவமும் அவர் தண்டிக்கப்பட்டவுடன் உடைந்து அழும் மனநிலையும் நீடிப்பதற்கு என்ன காரணம் இருக்கமுடியும்? நிலப்பிரபுத்துவக் கண்ணோட்டம் நம் சமூகத்தில் வலுவாக வேரூன்றியிருப்பதன் விளைவே இது. நம்மை ஆளும் ஒருவர் கடவுளாகவோ அல்லது குறைந்தபட்சம் எஜமானராகவோதான் இருக்கமுடியும் என்று கருதும் எளிய அதே சமயம் ஆபத்தான இந்த மனோபாவம் பலமாக வளர்ந்துள்ளது. இந்த எஜமான விசுவாச மனோபாவத்தை ஆட்சியாளர்கள் இரண்டு வழிமுறைகளைப் பயன்படுத்தி

தடுமாற்றத்துக்கு மீடியாவும் அதில் இயங்குபவர்களும் ஒரு வகையில் பொறுப்பேற்கவேண்டும். ஜெயலலிதாவின் சட்டவிரோதச் செயல்பாடுகளைச் சுட்டிக்காட்டி மக்களுக்கு அரசியலறிவும் விழிப்புணர்வும் ஊட்ட இங்கே எந்தவொரு கட்சியும் முன்வரவில்லை. குறிப்பாக, தி.மு.க. வரலாறு நெடுகிலும் அ.தி.மு.க.வை எதிர்த்து அரசியல் களத்தில் செயல்பட்டு வந்த தி.மு.க. தற்போதைய இந்த அசாதாரணமான சூழ்நிலையை கிட்டத்தட்ட அமைதியாகவே கடந்துசெல்ல விரும்புகிறது.



## ஜெ : சல குறிப்புகள்

வளர்த்தெடுக்கிறார்கள். ஒன்று, பொப்பியலிசம் (Populism). இரண்டு, அச்சுறுத்தல். ஜெயலலிதா இந்த இரண்டையும் திறமையாகக் கையாண்டவர். ஆனாலும் பின்னகைக் காட்டிலும் முந்தையதே பனிச்சென்று வெளியில் தெரிவதால் அவருடைய பதவி இழப்பைத் தங்களுக்கு ஏற்பட்ட பெரும் இழப்பாக மக்கள் கருதுகிறார்கள். ஜெயலலிதா அரசின் குறைபாடு களும் அத்துமீறல்களும் வெளியில் தெரியாமல் போனதற்கும் அவருடைய நல்ல முகம் மட்டுமே பிரகாசமாக வெளியில் தெரிவதற்கும் காரணம் மீடியா (குறிப்பாக, அச்ச மற்றும் காட்சி ஊடகம்). நிலப்பிரபுத்துவ மனநிலையில் இருந்து மக்களை மீட்டுவதற்கு ஆட்சியாளர்கள் குறித்த மாயைகளை உடைத்தெறிந்து உண்மையை வெளிச்சம் போட்டுக் காட்டவேண்டிய கடமை மீடியாவுக்கு உள்ளது. ஆனால் அவர்கள் இவற்றைச் செய்வதில்லை என்பதோடு ஆட்சியாளர்களின் மாய பிம்பங்களை மேற்கொண்டு வலுவாகக் கட்டமைக்கும் பணியையே நேற்கொள்கிறார்கள். அரசியல், புலனாய்வு, ஆய்வு என்றெல்லாம் பெயர்கள் இட்டு அவர்கள் உற்பத்தி செய்யும் எழுத்துக்குவியல்கள் கதநாயாக(கி) வழிபாட்டுணர்வை மேலும் ஆழமாக்குகின்றனவே தவிர குறைக்கவில்லை. மக்களின் இந்தத்

தி.மு.க. இந்த வாய்ப்பைத் தன்னுடைய அரசியல் லாபத்துக் காக்கக்கூடப் பயன்படுத்திக்கொள்ளத் தயங்குகிறது. காரணம் தி.மு.க.மீதும் இத்தகைய குற்றச்சாட்டுகள் நீடிப்பதுதான். அதனாலேயே ஜெயலலிதாவைத் தனிமைப்படுத்தி அவரை எதிர்க்கவும் விமரிசிக்கவும் முடியாத நிலைக்கு தி.மு.க. தள்ளப் பட்டுவிட்டது. அந்த வகையில், ஆளுங்கட்சியின் தவறுகளை வலுவாகவும் துணிவாகவும் எதிர்க்க இன்று அரசியல் களத்தில் கிட்டத்தட்ட யாருமில்லை. எதிர்க்கட்சி என்பது ஆளுங்கட்சியின் தவறுகளைத் தொடர்ந்து சுட்டிக்காட்டி அம்பலப்படுத்தும் பணியை மேற்கொள்ளவேண்டும் என்பதுதான் அரசியலமைப்புச் சட்டத்தின் நோக்கம். பலகட்சி ஜனநாயகத்தின் அடிப்படையும் கூட இதுதான். ஆனால் நடைமுறையில் எதிர்க்கட்சிக்கும் ஆளுங்கட்சிக்கும் இடையில் எந்த வேறுபாடும் இருப்பதில்லை. அவர்களுடைய அரசியல், சமூக, பொருளாதாரக் கண்ணோட்டமும் கொள்கையும் ஒன்றுபோலவே இருக்கின்றன. எனவே, ஊழலிலும் ஒன்றுபோலவே இருக்கிறார்கள். சிற்சில வேறு பாடுகள் கடந்து இரண்டும் மக்களை ஒன்றுபோலவே ஏய்த்துப் பிழைக்கின்றன.

- மருதன் கட்டுரையிலிருந்து.

## “காந்தியின் காந்தி - தாசூர்

இதயத்திலிருந்து பொங்கிப் பிரவசிக்கும் அன்பும், உயர் நோக்கங்களும், நம்பிக்கையும் இப்படி அநியாயமாக அரசியல் நோக்கங்களுக்காக வீணாக்கப்படுவது துக்ககரமானது” என்று 1920ஆம் ஆண்டிலேயே வருந்திப் புலம்பினார் தாசூர். அரசியல் அரங்கில் தான் பிரவேசித்தது குறித்து காந்திக்கும் கூடத்தான் மகிழ்ச்சியோ, திருப்தியோ இல்லை. தனது அரசியல் பிரவேசம் பற்றி காந்தி கூறுகிறார்:



“நான் அரசியலில் பங்கெடுத்துக் கொள்வதாகத் தோன்றலாம். அந்தத் தோற்றத்திற்குக் காரணம் என்னவெனில் இன்றைய அரசியல் நம்மைப் பாம்பு மாதிரிச் சுற்றிப் பின்னிக் கிடப்பதுதான். பாம்பின் அந்தப் பிடியில் இருந்து எவ்வளவுதான் முயன்றாலும் ஒருவர் விடுபட முடியவில்லை. எனவே, நான் இந்தப் பாம்புடன் மல்லுக்கட்டி போராடத் தீர்மானித்து விட்டேன். அதனால்தான் இந்த அரசியலில் நான் ஆன்மிகத்தை அறிமுகம் செய்ய முயல்கிறேன்” ஆனால், காந்தியின் இந்த நிலை கண்டு தாசூர் பரிதாபப்படுகிறார். 1920 செப்டெம்பர் ஏழாம் திகதி தாசூர் எழுதுகிறார்: “மகாத்மா காந்தியடிகள் பிரதிநிதித்துவம் கொள்கிற அவரால் மட்டுமே பிரதிநிதித்துவம் கொள்ள முடிகிற அவரது தார்மிக பலம் அனைத்தும் நமக்குத் தேவை. தனது ஆன்மிக நெருப்பால், இறந்து கிடப்பவர்க்கு ஒப்பானவர்களை உயிர்ப்புடி எழுப்புவதைத் தனது பணியாகக் கொண்டவர் காந்திஜி. இப்படிப்பட்ட மகாத்மாவை, பெற்றகரிய விலை மதிப்பற்ற பொக்கிஷத்தை, அரசியல் என்கிற ஓட்டைப் படகில் ஏற்றி, ஆத்திரம், பகைமை, முரண்பாடு ஆகிய அலைகளின் வெறியாட்டத்தால் இடைவிடாது மோதப்பட்டு அலைக்கழியும்படி கடலில் விட்டு விட்டது இந்தியாவின் மிக மோசமான துரதிருஷ்டம்தான். தார்மிகத்தின், சத்தியத்தின் ஒளியில் வைத்துப் பார்க்கும்போது மாற்றுக் குறைந்து, யோக்கியதையற்றுப் போகும் தரங் கெட்ட பிரச்சினைகளுக்காக ஓர் ஆன்மிக சம்பத்தை விரயம் செய்யும் ஊதாரித்தனம் வருந்தத்தக்கது. தார்மிக சத்தியை வெறும் லௌக்கிகப் போராட்ட பலமாக மாற்றுவது குற்றம்” என்றெல்லாம் குறிப்பிடுகிறார் தாசூர்.

“வாழ்விக்க வந்த காந்தி” என்ற நூலில் ரொமெய்ன் ரோலங்க்

“ஒரு காதல் வாங்கி மறுகாதல் விட வேண்டிய சங்கதிகள் பலவும் எம்மைச் சுற்றிலும் உள்ளன. ‘முதுகின் பின்னால் எழும் விமர்சனங்களில்’ அதிகமானவை அத்தகையனவே! பெரும்பாலும் முகத்துக்கு மயங்குபவர், தமது முகத்திற்கு முன்னால் காட்டமான கருத்தெனையும் ஏதிர்கொள்ள நேரிடுகின்ற சந்தர்ப்பங்களில், அதனைச் செவிமடுப்பதைத் தவிர்ந்துக்கொள்வர். அப்போது அவர் காதுகள் கேட் ‘காது’ களாகி விடும். பொதுவில் இது இயல்பே!

“உறவின்” எதிர்கால சுபீட்சத்தில்தான் சம்பந்தப்பட்ட குடும்பத்தினரின் முழுக்கவளமும் குவிக்கப்பட வேண்டும். அவர்கள் - சந்தியாகக் களத்தில் இறங்கி, அடி முதல் நுனி ஈறாக ஆராய வேண்டும். இதுவே அன்பணிப்புடனான முதன்மைப் பணியாகும். எடுத்த எடுப்பில் அந்த ‘உறவினை’ நேரடி விசாரணைக்குப்படுத்தல்



## கேட் “காது”கள்

ஆனால், இந்நிலையானது சில சமயங்களில் விபரீதங்கள் எதனையும் அறிந்துகொள்ள முடியாத இருளுக்குள் அவர்களை அமிழ்த்திவிடக்கூடும். அவ்விதம், செவி வழியாகத் தெரிய வருகின்ற ஒரு பாரதாரமான கருத்து அல்லது தகவலின் உண்மைத் தன்மையை, உடனுக்குடன் பரிசீலித்து அதற்குரிய பரிசாரம் தேடப்படாதவிடத்து பின் விளைவுகள் மோசமாவதற்கு இடமிருக்கின்றது. எடுத்துக்காட்டாக, வெளியூரில் - வெளிநாட்டில், கல்வி பயிலும் - தொழில் புரியும் அல்லது தேடும் ‘இளைஞர்’ ஒருவரின் நடத்தைப் பிறழ்வுகள் பற்றிய தகவல் அவரின் குடும்ப உறவுகளுக்கு காற்று வாக்கில் கிடைத்திருக்கிறது என வைத்துக்கொள்வோம். இது வெறும் வதந்தியாக இருக்கலாம்; இன்னும் ‘குழ்ப அனலில் கூதல் காய்பவரின்’ சில்மிசூக் கூத்தாகவுங் கூட இருக்கலாம். அதற்காக - இச்செய்தி யானது, ‘விசுவாசப் பொறுப்புடனா அல்லது விசமக் காழ்ப்புடனா கசிந்துள்ளது’ என்றெல்லாம் தமக்குள்ளே விவாதித்துக் கொண்டிருந்தால் - அது காலத்தையே விரயமாக்கும். இந்தத் தயக்க இடை வெளியில், அங்கிருக்கும் நிலைவரங்கள் தீவிரமடைந்து போய்விடுவதற்கு நிறையச் சாத்தியமுள்ளது. இந்தத் ‘தகவற் சூத்திரதாரி’ எவரோ அவர் தனிப்பட்ட ரீதியில் ‘ஒழுங்கின்’ என்று பெயர் எடுத்திருக்கக் கூடும். இந்தக் கட்டத்தில் அது ஒரு பொட்டே அல்ல! குறித்த தகவலின் நிஜ சொருபம் தான் அக்கறைப்பட வேண்டிய - அவசரம் காட்டத்தகுந்த அவசிய விடயமா - கும். குற்றம் சுமந்திருக்கும் தமது அந்த

ஏற்புடையதன்று. அவர் உண்மையான ஓர் அப்பாவி ஆயின் - இவ்வித நெருக்குவாரம் அவர் மனநிலையில் எதிர்மறையான விளைவுகளைத்தான் ஏற்படுத்தும். குற்றம் உண்மையாக இருக்கும் பட்சத்திலே - ‘தம்மவர் விழிப்படைந்து விட்டனர்’ என அறிந்ததும், முன்னெச்சரிக்கையாக தமக்கெதிரான சாட்சியங்களையும், தடயங்களையும் கலைப்பதில் அவர் மும்முரமாவார். ஒரு பொய்யை மேவுதற்கு ஓராயிரம் பொய்களை உற்பத்தியாக்கும் முனைப்பில் அவர் இறங்குகிறார். தம்மை நியாயப்படுத்திக் கொள்வதற்கு எப்படியெல்லாமோ கபட தந்திரங்களைக் கையாண்டு, தமது காலத்தையும், கைப்பொருளையும் எல்லை மீறிச் செலவிடும் நிலைக்கே அவர் பரிதாபகரமாகத் தள்ளப்படுவார். எனவே, கண்கெட்ட பின் சூரிய நமஸ்காரம் செய்யும் வீணான வினைக்கு ஆளாகாமல் இக் குடும்பமானது உரிய காலத்தில் மதிநூடப் நிதானத்துடன் செயற்பட்டால் மாத்திரமே இவ்வகையான வீழ்ச்சியில் இருந்து மீண்டு வரலாம். இதனை விடுத்து, துரதிருட்ட வசமாக - தமது வாரிசு மீதான கண்டித்தனமான பாசமானது, மெய்மையின் தரிசனத்திற்குக் கண்களைத் திரையிட்டு நிதர்சனத்திற் குரலையும் கிரகிக்க முடியாதபடி இவா காதுகளைக் கேட் ‘காது’களாவே ஆக்குமாயின் - குறுகிய காலக்கழிவில், இந்தக் குடும்பத்தின் நியாயபூர்வ நம்பிக்கைகள் பலவும், எண்ணியிருந்த எதிர்பார்ப்புகள் பிறவும் பாழாகும்!... இவாதம் இயல்பு வாழ்வும், சமூக மதிப்பும் தலை கீழாகும்!!

- இடைக்காடு இளைய பண்டிதன்



# ஓட்டுசுட்டான் பிரதேச துணிச்சிறப்பும் வரலாற்று புகழமையும்



ஓட்டுசுட்டான் பிரதேச செயலாளர் பிரிவு இலங்கையின் முல்லைத்தீவு மாவட்டத்தில் உள்ள ஒரு நிர்வாக அலகாகும். இது யாழ்ப்பாணக் குடாநாட்டுக்கு தெற்கே வன்னியில் அமைந்துள்ளது. இப் பிரிவு துணை நிர்வாக அலகுகளாக 27 கிராம அலுவலர் பிரிவுகளைக் கொண்டுள்ளது. அம்பாகமம், இந்துபுரம், கற்சிலைமடு, கன்கரத்திபுரம், கணேசபுரம், கருவேலங்கண்டல், கதலியார்சமலங்குளம், கூழமுறிப்பு, மணவாளன்பட்டமுறிப்பு, மாங்குளம், முத்தையன்கட்டுக்குளம், முத்துவிநாயகபுரம், ஓட்டுசுட்டான், ஒலுமடு, ஒதியமலை, பாலம்பாசி, பண்டாரவன்னி, பணிக்கன்குளம், பேராறு, பெரியித்திமடு, பெரியகுளம், புளியங்குளம், தச்சம்பன், தட்டயாமலை, தண்டுவான், திருமுறிகண்டி, வித்தியாபுரம் ஆகிய ஊர்கள் இப் பிரதேச செயலாளர் பிரிவினுள் அடங்குகின்றன. இப்பிரிவின் வடக்கில் கிளிநொச்சி மாவட்டம், புதுக்குடியிருப்பு பிரதேச செயலாளர் பிரிவு என்பனவும் மேற்கில் துணுக்காய் பிரதேச செயலாளர் பிரிவு, மாந்தை கிழக்கு பிரதேச செயலாளர் பிரிவு என்பனவும் தெற்கில் வவுனியா மாவட்டமும், கிழக்கில் கரைதுறைப்பற்று பிரதேச செயலாளர் பிரிவும், புதுக்குடியிருப்பு பிரதேச செயலாளர் பிரிவும் எல்லைகளாக உள்ளன.

## ஓட்டுசுட்டான் கிராம வரலாறு

16ஆம் நூற்றாண்டின் ஆரம்பம் இலங்கையின் வடக்கே யாழ்ப்பாணத்தில் போர்துக்கச்சரின் ஆட்சி தொடங்கிய காலம். அங்கு போர்துக்கச்சருடன் முரண்பட்ட, யாழ் இடைக்காட்டைச் சேர்ந்த தீர்புத்திரன் எனும் கிராமவாசி, யாழ் இடைக்காட்டில் இருந்து தனது குடும்பத்தினருடன் வன்னிக்கு இடம்பெயர்ந்தார். அவர் முதலில் வசித்தது உடையார் சம்மளம் குளத்தில். தற்போது மக்கள் அற்ற காட்டுப்பகுதியாக உள்ளது. மணவாளன்பட்டை முறிப்பிற்கும், ஓட்டுசுட்டானிற்கும், முத்தையன் குளப்பகுதி அலகரைக்கு மேலேயும் உள்ள பகுதிதான் உடையார் சம்மளம்குளம். இப்பகுதியில் இருந்து மக்கள் ஏன் இடம்பெயர்ந்து வேறு இடத்திற்கு சென்றனர்? மற்றும் எப்போது இது நடந்தது? என்று சரியாகத் தெரியவில்லை. இதற்கு மிகவும் அண்மையில் உள்ள இன்னுமோர் கிராமம் அன்னதேவன் மடு. இதுவும் தற்போது அடர்ந்த காட்டுப்பகுதியாகவேயுள்ளது. இதன் வரலாறும் சரியாகத் தெரியவில்லை.




உடையார் சம்மளம் குளத்தில் வசித்த தீர்புத்திரன், தற்போது தான்தோன்றிசஸ்வரர் கோவில் உள்ள இடத்தில், திணைப் பயிர்செய்து வந்தார். பின்னர் இவ்விடத்திலேயே தான்தோன்றிசஸ்வரர் சுயம்பாகத் தோன்றிய வரலாறு நிகழ்ந்தது. தீர்புத்திரனின் சந்ததியினரே ஓட்டுசுட்டானின் பூர்வீகக் குடிகள். இவரின் சந்ததியினரே தான்தோன்றிசஸ்வரர் கோவிலை பராமரித்து வருபவர்கள் ஆவார்கள். பின்னர் இக்குடிகள் தமது விவசாய தேவைகளுக்கும், கூலிக்கும் என சில குடும்பங்களை குமிழமுனை மற்றும் அதனை அண்டிய கிராமங்களில் இருந்து அழைத்து வரப்பட்டு ஓட்டுசுட்டானில் குடியேற்றப்பட்டுள்ளனர். இவர்களின் சந்ததியினரும் தற்போதும் ஓட்டுசுட்டானில் வாழ்ந்து வருகின்றனர். ஓட்டுசுட்டானில் தீர்புத்திரனின் சந்ததியினர் 1940ஆம் ஆண்டு வரை யாழ் இடைக்காட்டுடன் திருமணரீதியான தொடர்பை வைத்துக் கொண்டுள்ளனர் என அறியக்கிடைக்கின்றது. பின்னர் அத்தொடர்பு அற்றுப் போய்விட்டது. தற்போது அந்த யாழ் வாசனையே பலரிடம் இல்லாமல் போய்விட்டது.




ஓட்டுசுட்டான் மகாவித்தியாலய மாணவர்களின் வெளிக்களக் கற்றல்

## அற்புததெய்வம்



வன்னி பெருநிலப்பரப்பின் முல்லைத்தீவு மாவட்டத்தில் அமைந்துள்ள ஓட்டுசுட்டான் தான்தோன்றிசஸ்வரம் புகழ்பெற்ற ஆலயமாகும். யாழ்ப்பாணக் குடாநாட்டில் உள்ள இடைக்காடு என்னும் ஊரைச் சேர்ந்த வீரபுத்திரர் என்ற சைவ வேளாளர் தம் பிள்ளைகள் இருவருடன் வன்னிக்குச் சென்று குடியேறினார். ஓட்டுசுட்டானில் அவர்கள் வாழ்ந்த இடம் இன்றும் இடைக்காடு என்றே அழைக்கப்படுகின்றது. அவர் அவ் விடத்தில் காடு வெட்டி குரக்கன் பயிரிட்டார். குரக்கன் கதிர்களைக் கொய்த பின்னர் அவ் விடத்தை தீயிட்டு எரித்தார். அப்பொழுது கொன்றை மரம் ஒன்றின் கீழ் பகுதி எரியா திருந்தமை கண்டு அவர் ஆராய்ந்த பொழுது சிவனின் திருவருளால் அக்கொன்றை மரத்தின் கீழே சிவலிங்கம் ஒன்று கண்ணுக்கு தென்பட்டது.



ஓட்டுசுட்டான் தான்தோன்றிசஸ்வரம் ஆலயம்

அதுவே அன்று தொட்டு இன்றுவரை இக் கோயிலின் கருவறையிலுள்ள சிவலிங்கமாக விளங்குகின்றது.

வன்னியை ஆண்ட சிற்றரசன் ஒருவன் முதலில் இதற்கு கோயில் கட்டுவித்தான் பல பெரிய கோயில்களைக் கட்டுவதில் ஈடுபட்ட குளக்கோட்டமன்னனும், இக் கோயிலுக்குத் திருப் பணி செய்வித்தான் என்பதனால் இம்முர்த்தியின் கீர்த்தி எத்தகையது என்பது புலப்படும். இது தானாகவே தோன்றிய இலிங்கம். முர்த்தியின் மகிமை காரணமாகவே அது தானாகத் தோன்றுகின்றது இத்தகைய முர்த்தி சுயம்பு இலிங்கம் எனப்படும் சிற்பி செய்கின்ற சிவலிங்கத்துக்கு உருத்திர பாகம் விஷ்ணு பாகம் பிரம் பாகம் என மூன்று பிரிவுகளைக் கொண்ட சிவலிங்கம்

வேறாகவும் ஆவுடையார் என்பது வேறாகவும் இருக்கும். சுயம்பு இலிங்கத்துக்கு இந்த வரையறைகள் இல்லை என்பதனால் ஆவுடையார் பகுதியும் இல்லை இது இல்லாதிருத்தல் தவறு எனக்கருதிய கோயில் நிர்வாகி இந்தியா விலிருந்து சிற்பி ஒருவரை வரவழைத்து ஆவுடையார் பகுதியைச் செய்வித்தார். அத்துடன் இயற்கையாக அமைந்த இந்தச் சிவலிங்கத்தை அழகுபடுத்த வேண்டும் என்றெண்ணி அதனை முடுவதற்கு பொற்கவசம் ஒன்றும் செய்விக் கப்பட்டது. எனினும் இவை இரண்டும் தமக்குத் தேவையில்லை என்பதனைத் தான்தோன்றிசஸ்வரர் தம் அருட் குறிப்பாற் கோயில் அதிகாரிக்குத் தெரிவித்தார். இந்த நிகழ்ச்சியும் அந்த முர்த்தியின் அளப்பரிய அருளாற்றலை வெளிப்படுத்துகின்றது. பொற்கவசம் இன்னமும் கோயிலில் இருக்கின்றது.

இவை எல்லாவற்றிற்கும் மேலாக இக் கோயில் இயற்கையாகவும் செயற்கையாகவும் உண்டாகின்ற அனர்த்தங்களினால் பாதிக்கப்படாமல் இருப்பதும் இந்த முர்த்தியின் அற்புதச் செயலாகும். சுயம்பு இலிங்கம் எப்பொழுது தோன்றியது எனக் கூறமுடியாது. எக்காலத்தில் இருந்து மக்கள் இதனை வழிபடத் தொடங்கினர் என்பதனை மட்டுமே கூற முடியும் இது சுயம்பு இலிங்க முர்த்தியின் தனிச் சிறப்பாகும். இக்கோயிலில் எழுந்தருளியிருக்கும் இறைவன் பெயர் ஓட்டுசுட்டான் தந்தோன்றிசஸ்வரர் எரித்த குரக்கன் ஓட்டுவேகவில்லை என்பதனால் வேகாவனமுடையார் என்னும் காரணப் பெயரும் இவருக்கு வழங்குகின்றது. இறைவி பெயர் பூலோக நாயகி இக் கோயிலின் தல விருட்சம் கொன்றை.

## ஓட்டுசுட்டான் வெளவால் தாக்குதல்: ஓடுவர் உயிரிழப்பு நால்வர் படுகாயம்

ஓட்டுசுட்டான் வெளவாலின் சாகசம். வெள்ளை மலையை அண்மித்த பகுதியினூடாக முல்லைத்தீவை நோக்கி வடிவாகனம் ஒன்றில் ஐந்து பேர் பயணம் செய்து கொண்டிருந்தபோது மூன்று வெளவால்கள் சடுதியாக சாரதியையும் அதில் பயணித்த பெண்ணையும் தாக்கியதால் வாகனம் விபத்துக்குள்ளானது. அவ் வாகனத்தில் பயணம் செய்த ஐந்து பேர் படுகாயமடைந்துள்ளனர். இச் சம்பவத்தில் படுகாயமடைந்த பெண்ணொருவர் வைத்தியசாலையில் உயிரிழந்துள்ளார். குறித்த ஐந்து பேரும் கடந்த 12ஆம் திகதி வவுனியாவிலிருந்து முல்லைத்தீவுநோக்கி சென்றுகொண்டிருந்தபோது ஓட்டுசுட்டான் வெள்ளை மலை ஏற ரத்தை அண்மித்த பகுதியில் மூன்று வெளவால் கள் வாகனத்திற்குள்



# கமநல சேவை நிலையங்களில்

## விதை நெல்வுக்கு தட்டுப்பாடு

- திணைக்கள அதிகாரிகள் தெரிவிப்பு -

பெரும்போக நெற்செய்கை ஆரம்பமாகியுள்ள வேளையில் தற்போது கமநலசேவை நிலையங்களில் விதை நெல்லுக்கு தட்டுப்பாடு நிலவிவருவதாக யாழ் கமநலசேவைகள் திணைக்கள அதிகாரிகள் தெரிவித்துள்ளனர். இதற்கமைய மீசாலை கம நலசேவைகள் திணைக்களத்

திற்கு இம்முறை பெரும்போக நெற்செய்கைக்காக விவசாயிகளுக்கு விநியோகிக்கவேண்டிய 525புசல் விதை நெல் தருவிக் கப்பட்டு விவசாய அமைப்புகள் ஊடாகவும் நேரடியாகவும் விவசாயிகளுக்கு வழங்கப்பட்ட போதிலும், இக்கமநல சேவைகள் நிலையத்தின் ஊடாக மேலும்

விவசாயிகளுக்கு விதை நெல் விநியோகிக்க முடியும். ஆனாலும் விதை நெல் தற்போது முடிவடைந்துள்ளது.

தற்போது விதை நெல்லை பெற்றுக்கொள்ள முயற்சிகள் மேற்கொள்ளப்படுகின்றன.

இதேவேளை கடந்த 19ஆம் திகதி முதல் மீசாலை கமநல சேவையின் நிலையத்தில் 37விவசாய சம்மேளனங்களினூடாக மானிய உரங்களுக்கு விண்ணப்பித்த விவசாயிகளுக்கு முதற்கட்டமாக அப்பசளை விநியோகம் இடம் பெற்று வருவதாகவும் இதில் 10 விவசாய சம்மேளனங்களுக்கான அடிப்படை விநியோகிக்கப்பட்டுள்ளதாகவும் தற்போது மிகுதியான சம்மேளனங்களுக்கு அவை வழங்கப்பட்டு வருவதாகவும் மீசாலை கமநல சேவைகள் நிலைய அதிகாரி தெரிவித்தார்.

(இ)

### புரணமைக்க கோரிக்கை

சாவகச்சேரி சந்தைக்கு அருகால் தனங்களிப்பு சந்தைவரை செல்லும் வீதி கடந்த இருபது வருடங்களுக்கு மேலாகப் புரணமைக்கப்படாமல் குண்டும் குழியுமாக காணப்படுகிறது.

இப்பாதையை பயன்படுத்தும் பிரயாணிகள், வாகனசாரதிகள் கிரமங்களை எதிர்நோக்கி வருகின்றனர்.

இவ்வீதியூடாகவே மன்னார், முழங்காவில், திருக்கேதீஸ்வரம் செல்லும் தனியார் பேருந்துகள் போக்குவரத்துச்சபை பேருந்துகள் மற்றும் வாகனங்கள் அனைத்தும் தினமும் பலதடவை சேவைகளில் ஈடுபட்டு வருகின்றன.

இதன் காரணமாக பொதுமக்களின் போக்குவரவுகளில் அசௌகரியங்கள் ஏற்படுவதாக மக்கள் கவலை தெரிவிக்கின்றனர்.

(68)

# பதிவிறக்கப் பெட்டகம்

தமிழ்தேசியக் கூட்டமைப்பு முதலில் தங்களுடைய கொள்கை நிலைப்பாடு என்ன என்பதை பகிரங்கப்படுத்த வேண்டும். ஐக்கிய இலங்கைக்குள் ஒரு அரசியல் தீர்வைக் காண்பதே கூட்டமைப்பின் நிலைப்பாடு எனில், அது எவ்வாறானதொரு தீர்வைக் கொடுக்க வேண்டும் என்பதையும் கூட்டமைப்பு தெளிவாக முன்வைக்க வேண்டும்.

இரண்டு, வெளிவிவகாரங்களில் கூட்டமைப்பு எத்தகைய தொரு கொள்கை நிலைப்பாட்டைக் கடைப்பிடிக்கிறது, என்பதையும் தெளிவாக முன்வைக்க வேண்டும். உதாரணமாக உலகளாவிய பயங்கரவாதத்திற்கு எதிரான நடவடிக்கைகள் தொடர்பில் கூட்டமைப்பு எத்தகைய நிலைப்பாட்டைக் கொண்டிருக்கிறது என்பதை பகிரங்கப்படுத்த வேண்டும்.

கட்சி சிறியதா பெரியதா என்பதற்கு அப்பால், ஒவ்வொரு அரசியல் அமைப்புகளும், உலகளாவிய அரசியல் போக்குகள் தொடர்பில் தங்களுடைய நிலைப்பாடு என்ன என்பதை தெளிவுபடுத்த வேண்டியது அவசியமாகும். அப்படி வெளியூட்டும் போதுதான், குறித்த அரசியல் கட்சிக்கான நட்பு வட்டங்கள் உருவாகும். இதற்கும் அப்பால் பிறிதொரு முக்கியமான காரணமும் உண்டு. கூட்டமைப்பிற்குள் இருக்கும், மேலும் உள்ளூழைய முயலும் தீவிரவாத சக்திகளை ஓரங்கட்ட அல்லது வெளியேற்றுவதற்கு, மேற்படி கொள்கை நிலைப்பாடு உதவும். அமெரிக்கா ஒவ்வொரு ஆண்டும், தீவிரவாதம் தொடர்பான அறிக்கையொன்றை (Country Reports on Terrorism) வெளியிட்டு வருகிறது. இறுதியாக வெளிவந்த அறிக்கையில் 57 அமைப்புகள், சர்வதேச பயங்கரவாத அமைப்புகளாக பட்டியல்படுத்தப் பட்டிருக்கின்றன. இதில் தமிழீழ விடுதலைப் புலிகள் அமைப்பும் ஒன்று.

இது தொடர்பில் கூட்டமைப்பின் நிலைப்பாடு என்ன? இந்த அறிக்கையில் உலகளவில் அச்சுறுத்தக்கூடிய அமைப்புகளாகக் கருதப்படும், பல அமைப்புகள் பட்டியல்படுத்தப் பட்டிருக்கின்றன. இந்த புறயதார்த்தத்தை கருத்தில் கொண்டுதான், ஐயாசம்பந்தன் தன்னுடைய பாராளுமன்ற உரையில், புலிகளின் செயற்பாடுகள்தான் அவர்கள் பயங்கரவாத வரையறைக்குள் கொண்டுவரப்பட்டதற்கான காரணம் என்பதை தெளிவுபடுத்தியிருந்தார். இதன் மூலம் அமெரிக்கா தலைமையிலான மேற்குலகின் பயங்கரவாத வரையறையை அவர் நியாயப்படுத்தியிருந்தார். ஆனால் கூட்டமைப்பில் உள்ளவர்களால் அது போதியளவு விளங்கிக்கொள்ளப் படவில்லை.

எனவே இதனை அங்கொன்றும் இங்கொன்றுமாக சொல்லிக் கொண்டிருப்பதற்கு மாறாக, ஒரு கொள்கை நிலைப்பாடாக முன்வைப்பதே சரியாகும். சமீபத்தில் தமிழரசுக் கட்சியின் தலைவர் பொறுப்பை ஏற்றுக்கொண்ட மாவை சேனாதிராஜா, சாத்வீக போராட்டத்திற்கான காலக்கெடுவை அறிவித்திருந்தார். அது பிறிதொரு விவாதத்திற்குரியதாகும். ஆனால் அவ்வாறான தொரு சாத்வீக அரசியலை செய்ய வேண்டுமாயினும், கூட்டமைப்பினர் வசம் தெளிவானதொரு கொள்கை நிலைப்பாடு இருப்பது அவசியம். ஒருபக்கம் புலிகளின் ஆதரவாளர்களாகக் காட்டிக் கொண்டு, இன்னொரு புறம் எவ்வாறு காந்திய வழியைப் பின்பற்ற முடியும்?

- யதிந்திரா

### ஹஜ்ஜுப்பெருநாள் விழா

எதிர்வரும் திங்கட்கிழமை ஹஜ்ஜுப்பெருநாள் விழாவை யாழ்.கிளிநொச்சி முஸ்லிம் சம்மேளனத்தினர் நடாத்தவுள்ளனர். யாழ். உலகசபைத்தலைவர் ஏ.எம்.ஏ.அஸ்ஸி மௌலவி தலைமையில் அனைத்து உலக மாக்களின் பங்களிப்புடன் இஸ்லாமிய சன்மார்க்க போட்டி நிகழ்ச்சிகள் நடாடப்பெறுவதுடன்

ஹதூஸ் பேச்சு, கவிதைப்பாடல் ஆகிய போட்டி நிகழ்ச்சிகள் நடாடப்பெற்று வெற்றியீட்டியவர்களுக்கு பரிசு வழங்கப்படவுள்ளதாக தெரிவிக்கப்பட்டுள்ளது. யாழ்.உலகசபைத்தலைவர் விலும் மார்க்க கல்வி பயிலும் மாணவர்களுக்கும் 4ஆம் திகதி சனிக்கிழமை காலை 8 மணிக்கும் பெரியபள்ளியில் போட்டிகள் நடாடப்பெற்று முதல் நாலு வெற்றியாளர்கள் 6ஆம் திகதி யாழ்.ஓஸ்மானியாக்கல்லூரியில் இடம்பெறும் விழாவில் பங்குபற்றிய பின்னர் பரிசுகள் பெற்றுக்கொள்வார்கள் (105)

### வறுமையால் கல்வியை இடைநிறுத்தும் மாணவர்கள்

புத்தூர் மந்திரிமலை, அச்சுவேலி பாரதி வீதி போன்ற பகுதிகளில் பாடசாலை செல்லாது சில மாணவர்கள் வீடுகளில் தங்கி நிற்பதாக அப்பகுதி கல்வி மாண்கள் கவலை தெரிவித்துள்ளனர். வறுமைக்கோட்டின் கீழ் வாழும் இந்த மாணவர்களுக்கு தேவையான பாடசாலை உபகரணங்கள் மற்றும் அடிப்படைத் தேவைகள் இல்லாத காரணத்தினாலேயே பாடசாலை செல்லாது வீடுகளில் தங்கி உள்ளனர். எனவும், கல்வி என்பது

அடிப்படைத் தேவைகளில் ஒன்றாக இருப்பதால் மாணவர்களின் எதிர்காலம் கேள்விக்குறியாகவே இருக்கும் எனவும் அவர்கள் தெரிவித்துள்ளனர். எனவே இத்தகைய மாணவர்களை சம்பந்தப்பட்ட தரப்பினர் இனம்கண்டு அவர்களுக்குத் தேவையான உதவிகளை வழங்கி பாடசாலை செல்வதற்கான நடவடிக்கைகளை மேற்கொள்ள வேண்டும் என அப்பகுதி பொதுமக்கள் கோரிக்கை விடுத்துள்ளனர். (85)



## விழுமிய செல்வம்

மனித வாழ்விற்குத் தேவையான செல்வங்களில் கல்விச் செல்வம் முக்கியமானது, இதனை "ஈடு இலாச் செல்வம்" என்றும் "கேழல் விழுச் செல்வம் கல்வி" என்றும் சான்றோர் கூறியுள்ளனர். நீராலும் பிற செல்வங்கள் கேட்டை விளைவிக்கும், பிற செல்வங்கள், நெருப்பாலும் அழியக்கூடியன ஆனால் கல்விச் செல்வமோ வெள்ளத்தால் அழியாது, வெந்தழலால் வேகாது, கொள்ளையிட முடியாது, கொடுத்தாலும் குறையாது, இவ்வுலகங்களில் உள்ள செல்வங்களில் உறுவுகளுக்கு பங்கிட்டுக் கொள்ள முடியாத ஒரே செல்வம் இக் கல்விச் செல்வமாகும்.

களுக்கு அச் செல்வம் அடுத்த தலைமுறை வரையிலாவது நிலைத்திருக்கும் என்பது உறுதியில்லை.

கல்லாத மக்களும் கள்ளிலும் வேறல்ல இரண்டும் ஒன்றே, இவைகளைப்போன்றவர்கள் எவருமில்லை, இவைகளால் பயனும் எவருக்கும் இல்லை ஆதலால் இவை இருப்பதும் அழிவதும் ஒன்று போன்றதே, செல்வந்தர் முன் வறியவன் நிற்பது காணக்கூடிய காட்சியே, ஆனால் கற்றவர் முன்னே கல்லாதவன் நிற்பது காணச்சகியாத காட்சியாகும்.

மாடுகளின் முன்னே மக்களை வைத்து ஒப்பு நோக்குதலும் உண்டு. எப்போது? உழைக்கும் போது, ஆனால் கல்லாதவன் முன்னே கற்றவரை வைத்து ஒப்பு நோக்குதல் எங்கும் எப்போதுமில்லை.

அறிவு இல்லாதவர் என்று எவரும் எங்கும் இல்லை ஆனால், அதை வளர்த்து ஒளிவிடச் செய்வது இரண்டும் ஒன்று, கல்வி, பட்டறிவு (அனுபவம்) பட்டு பட்டு அறிவை வளர்க்க பல ஆண்டுகள் வேண்டும், ஆனால் கல்வி கற்று அறிவை வளர்க்கச் சில நாட்கள் போதும்.

பல துறையில் பல நூல்களைப் படிப்பதை விட ஒரு துறையில் ஒரு நூல்களைப் படிப்பது நல்லது, அவற்றையும் மேற்போக்காக படிப்பதைவிட கருத்தாற்றி படிப்பது நல்லது ஆம் அகலமாக உழுவதிலும் ஆழமாக உழுவது நல்லதல்லவா!

ஒரு நாட்டின் மன்னனுக்கு பிற நாடுகளில் அவ்வளவு சிறப்பு இராது ஆனால் கற்றோர்க்கு சென்ற இடமெல்லாம் சிறப்பு இதிலிருந்து தெரிவது என்னவெனில் "ஒரு மன்னனிடத்திலுள்ள செல்வங்களானதும் கற்றவனிடத்திலுள்ள கல்விச் செல்வம் ஒன்றே உயர்ந்து காணப்படும் என்பதே.

பிற செல்வங்கள் ஒருவனிடம் சேர்ந்தால் நிலைத்து நில்லாமல் அவனை விட்டு விலகி ஓடிப் போய்விடும் கல்விச் செல்வம் ஒருவனை அடைந்து விட்டால் வாழ்விலும், தாழ்விலும், மட்டுமல்லாமல் சாவிலும் உடனிருந்தே அழியும்.

கல்விச் செல்வம் பெற்ற குடும்பத்திலிருந்து பிள்ளைகளுக்கு சில தலைமுறையிலாவது அந்த மணம் கழிந்து கொண்டிருக்கும், பிற செல்வங்களைப் பெற்ற குடும்பத்தில் பிறந்தவர்

சொல்லிச் செல்வர் இரா.செல்வமுவேல்

யுத்தம் தவிர வேறு ஒன்றுக்கும் புலிகள் தயாராக இருக்கவில்லை. தமிழர்களுக்குக் கிடைத்த எல்லா சந்தர்ப்பங்களையும் பிரபாகரன் கிடைக்கவிடாமல் செய்து, 'தமிழ் ஈழத்தைப் பெற்றுத் தருவேன்' என்ற நம்பிக்கையை உண்டாக்கினார். கடைசியில் எதையும் செய்து கொடுக்காமல் போய்விட்டார். தமிழ் மக்கள் நம்பியதற்குப் பிறகும் கடைசியில் அறுவடை ஒன்றுமில்லாமல் போய்விட்டது.

நல்ல உழவனுக்கு அழகு எவ்வளவு அறுவடை செய்தான் என்பதுதான். எவ்வளவு திறமையாக உழதான் என்பது அல்ல. உழத்தற்கும் மேலும் உழது ஒரு நெல் மணியையும் எடுக்க முடியவில்லை என்றால் என்ன பயன்?

புலிகளின் ஊடாக, ஒரு அரசியல் தீர்வை ஏற்படுத்த எல்லா நாடுகளும் முயற்சித்தன. அது பலன் அளிக்காததால் அத்தனை நாடுகளும், "புலிகள் இருக்கும் வரை எதுவும் செய்ய முடியாது" என நினைத்து ஒன்றுபட்டுவிட்டன.

"நாங்கள் பிரிவினைக்கு ஆதரவு அளிக்க மாட்டோம்" என இந்திராவும் ராஜீவ் மீண்டும் மீண்டும் சொன்னார்கள். நாங்கள் தான் தவறாகக் கற்பனை செய்துகொண்டோம். இந்தியா கண்காணக்கட்டி கையைப்பிடித்து தமிழ் ஈழத்தைப் பெற்றுத் தந்துவிடும் என்பது எங்களின் கற்பனை.

ராஜீவ் கொலைக்குப் பிறகும்கூட இந்தியா உட்பட முக்கிய நாடுகள் எல்லாம் இலங்கைப் பிரச்சினையைத் தீர்க்க முயன்றன. நோர்வே எடுத்த முயற்சிகளுக்கு இந்தியா ஆதரவு அளித்தது. புலிகள் எதற்கும் இடமளிக்கவில்லை. புலிகள் இருக்கும் வரையில் எந்த அரசியல் தீர்வையும் தொடங்கக்கூட முடியாது என்பதால் புலிகளை முடித்துவிட வேண்டும் என உலகம் முழுவதும் தீர்மானித்தன.

- அ.வரதராஜப்பெருமாள்

# தெற்காசியாவில் இலங்கை முதியோர் வாழ உகந்த நாடு

(கொழும்பு)  
தெற்காசிய, நாடுகளில் முதியோர் வாழ்வதற்கு மிகவும் உகந்த நாடாக இலங்கை கண்டறியப்பட்டுள்ளது. ஹெல்ப் ஏஜ் சர்வதேச குளோபல் AgeWatch குறியீட்டு ஆய்வு நேற்று முன்தினம் இந்த தகவலை வெளியிட்டுள்ளது. 96 நாடுகளின் வாழ்க்கைத் தரச் சுட்டி குறித்து மேற்கொள்ளப்பட்ட ஆய்வில் இருந்து இத்தகவல் வெளியிடப்பட்டுள்ளது. ஆய்வின் பின்னரான தரப்படுத்தல்படி இலங்கை 43ஆவது இடத்தைப் பிடித்துள்ளது. உலகில் முதியோர் வாழ்வதற்கு மிகவும் ஏற்ற நாடாக நோர்வே தரப்படுத்தப்பட்டுள்ளது. முதியோர் வாழக்கூடிய சூழல் இல்லாத, நாடாக ஆப்கானிஸ்தான் தரப்படுத்தப்பட்டுள்ளது. ஹெல்ப் ஏஜ் சர்வதேச குளோபல் AgeWatch குறியீட்டு ஆய்வு வானது சமூகம், பொருளாதாரம் மற்றும் சுகாதாரம் போன்றவற்றை அடிப்படையாகக் கொண்டு அமைந்துள்ளது. உலக சிறுவர் மற்றும் முதியோர் தினத்தை முன்னிட்டு

## ஆய்வில் தகவல்

இந்த ஆய்வு முடிவு வெளியிடப்பட்டுள்ளது. 2050 ஆம் ஆண்டாகும் போது உலக சனத்தொகையில் 21 சதவீதமானவர்கள் 60 வயதை கடந்த முதியவர்களாக இருப்பர் முதியோர் வாழக்கூடிய உகந்த நாடுகள் பட்டியலில் நோர்வே, சுவீடன், சுவீட்சர்லாந்து, கனடா மற்றும் ஜேர்மன் ஆகிய நாடுகள் உள்ளன. இதேவேளை, 2030ஆம் ஆண்டில் 60 வயதிற்கு மேற்பட்ட முதியோர் எண்ணிக்கை உலக சனத்தொகையில் 1.4 பில்லியனாக காணப்படும் என ஐக்கிய நாடுகள் சபை அறிவித்துள்ளது.

## பெரும் சிரமத்தின் மத்தியிலேயே முதியோர் இல்லத்தை பராமரிக்கின்றோம்

### “அருளகம்” நிர்வாகி கவலை

(வவுனியா)  
பெரும் சிரமத்திற்கு மத்தியிலேயே முதியோர் இல்லத்தை தாங்கள் பராமரித்து வருவதாக வவுனியா கோவில் குளம் சிவன் கோவில் அருளகம் முதியோர் இல்ல நிர்வாகி ஆறுமுகம் நவரட்ன ராஜா தெரிவித்துள்ளார். அவர் மேலும் தெரிவிக்கையில், இறுதி யுத்தத்தின் போது

வன்னியில் இருந்து இடம் பெயர்ந்து வவுனியாவுக்கு வந்து சேர்ந்த 3 இலட்சம் பேரில் மிக மோசமான நிலைமையில் இருந்த 400இற்கும் மேற்பட்ட முதியவர்களைப் பொறுப்பேற்று பராமரித்து வந்த வவுனியா கோவில்களும் சிவன் கோவில் அருளகம் முதியோர் இல்லத்தில் இப்போது 149 முதியவர்கள் உள்ளனர். இல்லங்களில் வைத்துப் பராமரிக்கப்படும் முதியவர் ஒரு வருக்கு மாதாந்தம் 500 ரூபா மட்டுமே வழங்கப்படுவதாகவும், முன்னர் நிதியுதவி செய்துவந்த தொண்டு நிறுவனங்கள் வடக்கில் இருந்து வெளியேறிவிட்டதனால், தமது முதியோர் இல்லத்தை சிரமத்திற்கு மத்தியிலேயே நாங்கள் பராமரித்து வருகின்றோம். கொழும்புக்கு அருகில்

# தருமபுரத்தில் 20 முதியவர்கள் பிச்சை எடுக்கும் அவலநிலை

(கிளிநொச்சி)  
யுத்தத்தினால் பாதிக்கப்பட்ட வடபகுதியில் கிளிநொச்சி மாவட்டத்தின் தர்மபுரம் போன்ற இடங்களில் கவலைக்கிடமான நிலையிலேயே முதியவர்கள் இருப்பதாக தர்மபுரம் பிரதேசத்தின் முதியோர் சங்கத் தலைவரான குஞ்சிராமன் சிறிதரன் தெரிவித்துள்ளார். யுத்தம் காரணமாக பாதிக்கப்பட்டு, மீண்டும் தமது பழைய வாழ்க்கைக்குத் திரும்புவதற்குத் தவித்துக் கொண்டிருக்கின்ற

குடும்பங்களில் முதியவர்களைப் பராமரிக்க முடியாதிருப்பதனால், அவர்கள் பிச்சை எடுக்க வேண்டிய அவல நிலைக்குத் தள்ளப்பட்டிருப்பதாகவும் கிளிநொச்சி தருமபுரம் கிராமத்தில் மாத்திரம் இவ்வாறு 20 பேர் வரையில் பிச்சை எடுக்கின்றனர். 70 வயதுக்கு மேற்பட்டவர்களுக்கு மாதாந்த உதவிப் பணமாக 1000 ரூபாவும், 70 வயதுக்கு உட்பட்டவர்களுக்கு 500 ரூபாவும் அரசாங்கத்திடம் இருந்து உதவியாக கிடைக்கின்றது அதிகரித்துள்ள இன்றைய வாழ்க்கைச் செலவைச் சமாளிப்பதற்கு இந்தப் பண உதவி போதாத காரணத்தினாலேயே வறுமையில் வாடும் முதியவர்கள் பிச்சை எடுப்பதற்கு நிர்ப்பந்திக்கப்படுகின்றனர். முதியவர்களைப் பராமரிப்பதற்கான நடவடிக்கை எடுக்கப்படாமல் மட்டுமே இந்த அவல நிலைமையைப் போக்க முடியும் என்றும் அவர் மேலும் தெரிவித்துள்ளார்.

## போதனா வைத்தியசாலையில் முதியவர்கள் பிரிவு தேவை

யாழ்ப்போதனா வைத்தியசாலையில் முதியவர்கள் பிரிவு ஒன்று ஆரம்பிக்கப்பட வேண்டும் என வைத்தியசாலையின் பதில் மருத்துவப் பணிப்பாளர் டாக்டர் சண்முகநாதன் சிறிபவானந்தராஜா தெரிவித்துள்ளார். இது தொடர்பாக அவர் மேலும் கருத்துத் தெரிவிக்கையில், சிறுவர்களைப் பராமரிப்பதற்கென வைத்தியசாலை

களில் சிறுவர் வைத்திய பிரிவொன்று செயற்படுவதைப் போன்று யாழ்ப்போதனா வைத்தியசாலையில் முதியவர்களுக்கு வைத்தியம் செய்து பராமரிப்பதற்காக முதியவர் பிரிவொன்றும் ஆரம்பிக்கப்பட வேண்டிய தேவை எழுந்திருப்பதாக அந்த வைத்தியசாலையின் பதில் மருத்துவப் பணிப்பாளர் டாக்டர் சண்முகநாதன் சிறிபவானந்தராஜா தெரிவித்தார்.

# கிளிநொச்சி மகாவித்தியாலயத்தில் 33 மாணவர்கள் சித்தி



(கிளிநொச்சி)  
கிளிநொச்சி மகாவித்தியாலயத்தில் தரம் 5 புலமைப் பரிசில் பரீட்சையில் 33 மாணவர்கள் சித்தி பெற்றுள்ளனர். மாவட்ட ரீதியில் இப்பாடசாலையிலிருந்தே அதிகளவானோர் சித்தியடைந்துள்ளனர். மாணவர்கள் பெற்ற புள்ளிகளின் விபரங்கள் வருமாறு, லோகநாதன் வைஷ்ணவி 182, கங்கேஸ்வரன் டர்ஜி 179, ஸ்ரீதரன் செளந்தர்ஜன் 178, விமலேஸ்வரன் சன்கிகா 178, சந்திரன் புகழரசி 175, ரகுநாதன் பிரதாபன் 175, அமல்ராஜ் துசாந்தன் 172, கேதீஸ்வரன் பாணுஜன் 172, நந்தகுமார் சாகித்திகா 171, சதீஸ் ஜனுஜா 169, அன்ரனி

திசானி 169, இளங்கீரன் மாருதன் 168, மணி வண்ணன் துஷாகா 168, முருகமூர்த்தி கவிராஜ் 166, விஜயராகவன் ஹரிப்பிரசாத் 165, செல்வகுமார் அனுஷன் 164, விஷ்வலிங்கம் பாணுஜன் 164, ஸ்ரீகாந்தன் அஜித்தன் 162, பவிதாஸ் ஆரபிகேசன் 162, ஞானசுந்தரன் நிவேதா 162, ரவிச்சந்திரன் ரேணுஜா 162, ஸ்ரீதரன் கஜானன் 162, சிவநேசன் திருத்திகா 162, அமரதாசன் யதிரா 162, ஸ்ரீகாந்தன் யதூர்ஷி 161, சிவஞானம் பிரபஞ்சன் 161, மோகன் மொனிகன் 160, வரதிகுமார் சதூர்ஷனா 159, மதியழகன் பிரியங்கா 159, திலீபன் மருணிசா 158, நாகபாதம் குமுலினி 158, கலை வண்ணன் ஜீவனிதன் 158, குணநாதன் சுஜன் 158



## புறம் சங்கீரம்

**குலைக்குற நாய் கழக்காடுதண்ட பழமொழியைச் சொன்னா இப்பெல்லாம் குலைச்சுக் கொண்டு கழக்குடுதண்ணுற வையும் எங்களுக்கை இருக்கத்தான் செய்யினமெண்டால் அவையும் குலைக்கினமெண்டே கருதலாம். அந்த நாளேன சும்மாவோ இதுகளைவெல்லாம் சொல்லி வைச்சுகள்?**

1960 களில் பிரதமராக விளங்கிய எஸ்.டபிள்யூ.ஆர்.டி. பண்டாரநாயக்கா ஆட்சிப் பீடத்தைப் பிடிக்க 24 மணித்தியாலத்தில் தனிச்சிங்களச் சட்டத்தைக் கொண்டு வருவேன். எண்டு மிகப்பலமாக மட்டுமல்லாமல் ஆழமாகவும் குரலெடுத்து குலைத்தார். அதுவே இன்று வரை தமிழ்ச் சிங்கள மக்கள் மத்தியில் இனச்சுவாலையைக் கொழுந்து விட்டுடைய வைத்துக் கொண்டிருக்க.

பிற்பாடு வந்த ஜே.ஆர்.தமிழர்களின் முதுகுத் தோலில் செருப்புத் தைத்துப் போடுவன் எனக் குலைத்தது தான் மிச்சம் அவரது அரசியல் அனுபவ வயதைக் கொண்ட பாரதக் கண்டத்தின் பிரதமராக இருந்த ரஜீவ் காந்திக்கு அடி பணிந்து போகவேண்டி ஏற்பட்டது.

இலங்கைப் படைபினரை முல்லைக் கடலில் மூழ்கடிப்போ மெண்டு குலைச்சுவையும் முள்ளிவாய்க்காலோடு கரைஞ்சு போச்சினம். ஹை உறுமய பொதுபலசேனா சிறுபான்மை முஸ்லிம் தமிழ் இனங்களின் மீது குலைத்துக் கொட்டியவை கொஞ்ச நஞ்சமா கழக்கவோ முடிச்சது?

அதுகளைப் போதத்தான் எங்கடை மாவையரும் செயலாளர் நாயகமாக இருந்து உணர்ச்சிகரமான குலைப் பெல்லாம் செய்து தமிழ் மக்களின் உணர்ச்சி நரம்புகளைப் புடைச்செழு செய்து தமிழரசுக் கட்சியின் தலைவராக நியமிக்கப்பட்ட கிறுகிறுப்பில் எதை எதையோவெல்லாம் சொல்லித் தீர்த்தார்.

தமிழர்கள் இனியும் உறங்கிக் கொண்டு இருக்கக் கூடாது உறக்கத்தை விட்டுடமுந்து எம்மைக் காலடியில் போட்டு மிதிக்கும் பேரின் அரசுக்கு எதிராக அணி திரள வேண்டும். இரத்தத் திகைமிட்டுச் சத்தியப் பிரமாணம் எடுத்துக் கொள்ள வேண்டுமெனவும் பழைய கள்ளைப் புகிய சாடியில் விட்டு வழங்கினார்.

அந்த உணர்ச்சியைக் கிளறும் வாசகங்களைப் படித்த சிங்கள அரசியல் கட்சிகளும் வாதிகளும் கடுமையாக அவரது கண்ணிப் பேச்சின் சாரங்களை விமர்சிக்கத் தொடங்கியதும் அரசும் விழித்துக் கொண்டது. மேலும்பலர் தமிழரசுக் கட்சியைத் தடை செய்ய வேண்டும் உறுப்பினர்களையும் கைது செய்து அடைக்க வேண்டுமென தொடங்கினர்.

இதுகளை அடையாளித்த மாவையருக்கு ஐந்தும் கெட்டு அறிவும் கெட்டுப் போச்ச தன்னுடைய உரையின் சாரத்தை மீளவும் வாசித்துப்பாத்த அவருக்கு என்ன செய்வதெண்டே புரியவில்லை போலும். அதனால் தன்னைத் தக்க வைத்துக் கொள்ள வேறை வழிதெரியவில்லை.

தனிநாடு அமைப்பது எமது நோக்கமல்ல எண்டே சத்தியக் கடதாசி எழுதிக் கையளித்து விட்டார் குலைக்கிற நாயக கழக்காடுதண்டது மற்றொரு முறையும் நிரூபணமாகிட்டு இல்லையே பின்னை சொல்லாங்க பாப்பம்..

(38) 750 கிராம் பயறை வாங்குவதற்கு ரூ. 200 ரூ.க் கொடுத்தால் மீதியாகக் கிடைக்கும் பணம் எவ்வளவு?  
 ரூ. .... சதம் .....

பின்வரும் பந்தியை வாசித்த பின் இல 40 - 44 வரை தரப்பட்டுள்ள கூற்றுகள் உண்மையாயிட்டு (T) என்றும் உண்மையல்ல எனின் (F) என்றும் உண்மையா பொய்யா எனத் தீர்மானிக்க முடியாதாயின் (N) என்றும் அடைப்புக்குறிக்குள் எழுதுக.

ஹற்றன் நகரிலிருந்து 3 கிலோமீற்றர் தூரத்தில் பயணிகளை ஏற்றிக் சென்ற வசவண்டி ஒன்றும் ARMY எனப் பெயர் பொறிக்கப்பட்ட ஜீப் வண்டியொன்றும் நேருக்குநேர் மோதியதால், வசவண்டி 1500 அடி பள்ளத்தாக்கில் விழுந்தது. வசவண்டியில் பயணம் செய்த 30 பேர் ஸ்தலத்திலேயே உயிரிழந்ததுடன் 20 பேர் பலத்த காயங்களுடன் ஹற்றன் வைத்தியசாலையில் அனுமதிக்கப் பட்டனர். ஜீப் வண்டிச் சாரதியும் அதில் பயணம் செய்த அதிகாரி ஒருவரும் உயிரிழந்த அதே வேளை வசவண்டியில் பயணம் செய்த 6 பேர் எவ்வித காயங்களுமின்றி உயிர் தப்பியிருந்தனர்.

- (39) வசவண்டியில் பயணம் செய்த அரைவாசிப்பேர் உயிரிழந்தனர். (.....)  
 (40) விபத்துக்குட்பட்ட வசவண்டி தனியாருக்குச் சொந்தமானதாகும். (.....)  
 (41) விபத்துக்குட்பட்ட அடுத்த வாகனம் இராணுவத்தினர் பயன்படுத்துவதாகும். (.....)  
 (42) விபத்தின் போது மொத்தமாக 30 பேர் ஸ்தலத்திலேயே உயிரிழந்தனர். (.....)  
 (43) விபத்து நடைபெற்ற பள்ளத்தாக்கு 500 மீற்றரிலும் அதிகமாகும். (.....)  
 (44) இங்கு தரப்பட்டுள்ள இலக்கங்களில் வரிசையை அவதானித்து 45-47 வரையிலான வினாக்களுக்கு விடை எழுதுக.

(45) 9 8 7 4 3 2 1 5 7 4 3 2 7 4 5 6 1 4 3 8 7 4 3 5 9

- (46) மிக அதிகமாக எழுதப்பட்டுள்ள இலக்கம் எது? .....
- (47) மிகக் குறைவாக எழுதப்பட்டுள்ள இலக்கம் எது? .....
- அதிகரித்துச் செல்லும் சீரான ஒழுங்கில் அருகருகே எழுதப்பட்ட மூன்று இலக்கங்களையும் எழுதுக. ....

“நான் கண்ட மழைக்காட்சி” எனும் தலைப்பின் கீழ் சரியான எழுவாய் பயனிலைகளுடன் ஒரு வாக்கியத்தில் நான்கு சொற்களுக்குக் குறையாமல் மூன்று வாக்கியங்கள் எழுதுக.

(48)

(49)

(50)

இவ் வினாத்தாளுக்கூரிய விடைகள் எதிர்வரும் சனிக்கிழமை வெளிவரும்

விசேட வினாத்தாள் I - தரம் 04 - 2014

கல்விபராக

தரம் - 4 புலமைப் பரிசில் பரிசை முன்னோடி- 2014

பகுதி - I  
1.30 மணி



கல்விபராக




◆ ஒரு உருவத்தினை அடையப்பதற்கு


- ஒரு முறையும்,      ▽ இரண்டு முறையும்  
 ○ மூன்று முறையும்,      □ நான்கு முறையும் பயன்படுத்தலாம்.

இந்த அடிப்படையில் அமையப் பெற்றுள்ள சரியான உருவைத் தேர்ந்தெடுத்து அதன் கீழ்க் கோடுக.

1.



2.



Θ

பின்வரும் கட்டங்களில் சில விலங்குகளின் பெயர்கள் உள்ளன. அவற்றைக் கொண்டு வினா தில 3 - 5 வரையிலான வினாக்களுக்குப் பொருத்தமான விடையைத் தெரிவு செய்க.

A	அன்னம்	B	வெளவால்	C	மீன்
D	திமிங்கிலம்	E	தவளை	F	கடல் ஆமை
G	முதலை	H	வாத்து	F	கொக்கு

(3) நீராடு மாத்திரம் தொடர்புடைய அங்கிகள் உள்ள கட்டங்களாவன.

- (1) AC      (2) DF      (3) CD

(4) நீராடும் நிலத்தோடும் தொடர்புடைய அங்கிகள் உள்ள கட்டங்களாவன.

- (1) ADGH      (2) DGHF      (3) EGHF

(5) பாலூட்டி விலங்குகள் உள்ள கட்டங்களாவன.

- (1) BD      (2) BG      (3) BF

விசேட வினாத்தாள் I

தரம் 04 - 2014

கல்விபராக



# படங்கள்: இ.ராஜ்குமார் விஜயதசம் இன்று

வருடம்தோறும் புரட்டாதி மாதத்தில் கொண்டாடப்படும் 9 நாட்கள் விரதத்துடனான பண்டிகை நவராத்திரியாகும்.

நவம் என்பது ஒன்பதை குறிக்கும். அந்தவகையில் அன்னை சக்திதேவியை 9 நாட்களும் வெவ்வேறு ரூபங்களில் மக்கள் வழிபடுகின்றனர், மகிஷாசுரனை தேவியானவள் 9 நாட்கள் போரிட்டு வெற்றி வாகை சூடியாளே விஜயதசமியாக கொண்டாடப்படுகிறது.


அரக்கன் மகிஷாசுரனுடன் போரிட்ட தேவி, பத்தாம் நாள் அவனை வென்ற நாளே விஜயதசமியாகும் விஜய - என்றால் வெற்றி தசமி என்றால் - பத்து (தசம் ஸ்ரீ பத்து). இதனையே விஜயதசமி என கொண்டாடுகிறோம். எனவே 9 நாட்களும் விரதமிருந்து வழிபடுவோர், 10ஆம் நாள் அன்னையின் வெற்றியை கொண்டாடி விரதத்தை முடித்து கொள்வதை வழக்கமாக கொண்டிருக்கிறார்கள்.

விஜயதசமி என்றால் வெற்றி தரும் நாள் என பொருள்படும்.

குழந்தைகளுக்கு விஜயதசமி அன்று ஆரம்பக்கல்வியை ஆரம்பித்து வைப்பது தொன்றுதொட்டு இருந்து வருகிறது. மேலும் விஜய தசமி அன்று தொடங்கும் அனைத்து நற்காரியங்களும் வெற்றி தரும் என்பது ஐதீகம்.

9 நாட்களும் அன்னை சக்தியை உள்ளள் போடு வழிபாடு செய்து அருட்கடாட்சத்தைப் பெறவேண்டும்.

அதனால் தான் நாம் துர்க்கா தேவியிடம் இந்த ஜட களங்கங்களிலிருந்து



விடுபடுவதற்காக பிரார்த்தனை செய்கின்றோம். அடுத்து ஜட களஞ்சம் என்பது பற்று, பாசம், பந்தம், மோகம், காமம், அகங்காரம், ஆணவம் போன்றவை. இக் குணங்கள் எம்மை மீண்டும் மீண்டும் பிறவிச் சக்கரத்தில் சிக்க வைக்கின்றன. இந்த பிறவிச்சக்கரமானது எமது செயல்களின் விளைவுகளினால் எமக்குக் கிடைக்கின்ற சரீரத்தை ஏற்று (உடல் தோற்றம்)

துக்காலயமான இந்த உலகில் எண்ணற்ற நிலையற்ற இன்பம் மீண்டும் மரணபயம் போன்றவற்றில் எம்மை தவிக்க வைக்கின்றது. இதிலிருந்து நாம் எவ்வாறு விடுபட முடியும் என ஆராயும் போது பௌதீகமான விளக்கங்களும் சிந்தனைகளும் எமக்கு விடை தரமாட்டா பகவான் நாராயணர் படைப்பின் ரகசியத்தை பிரம்மாவிற்கு போதிக்கும் போது (வேதஞானம்) எவ்வாறு இந்த

பிறவியிலிருந்து நாம் விடுபட முடியும் எனும் வேத அறிவையும் சேர்த்து கொடுத்துள்ளனர். அதாவது பூமியில் துர்க்கா தேவியின் கட்டுப்பாட்டில் உள்ள ஜீவராசிகள் முழுமையான சக்தியின் கட்டுப்பாட்டிலிருந்து தம்மை விடுவிக்க முடியும் என்பதை வேதங்கள் மூலமாக அறிய முடிகிறது.

அடுத்து உலகில் 84 இலட்சம் வகையான உயிரினங்கள் உள்ளன. அதில் 4 இலட்சம் வகையான மனித இனங்கள் உள்ளன. மீதி 80 இலட்சம் வகையான ஜீவராசிகளும் குறைமதி உடையனவே அதனால் தான் "அரிதிலும் அரிது மானிட பிறவி" அதிலும் கூன். குருடு, செவிடு இன்றி பிறத்தல் அரிது என முன்னோர்கள் கூறியுள்ளனர் கிடைத்தற்கரிய வேத அறிவைப் பெற முயற்சி செய்தால் மட்டுமே ஜட களங்கங்களிலிருந்து விடுபட முடியும் அப்போது தான் பகவான் நாராயணரின் நாவிலிருந்து தோன்றி "வித்யா சக்தியும் ஞான ரூபியுமான சரஸ்வதி தேவியின் கடாட்சம் கிட்டும்.

அடுத்து எவர் ஒருவர் வேதங்களில் தந்தையான நாராயணரைத் தூய்மையான மனதுடன் முழுமையாகச் சரணடைகிறாரோ அவர்களுக்கு பகவானின் சக்தியான லட்சுமி தேவி தனது முழுக் கடாட்சத்தையும் நாம் கேட்காமல் அள்ளி வழங்குவாள்.

திருமதி கீதா யோகலிங்கம்  
கொழும்பு

## காயமடைந்த முதியவர் சிகிச்சை பலனின்றி உயிரிழப்பு

(சாவகச்சேரி)  
சாவகச்சேரி நுணாவில் மேற்கு பகுதியில் விபத்துக்குள்ளாகி காயமடைந்த விசேட தேவையுடைய நபர் ஒருவர் சிகிச்சை பலனின்றி உயிரிழந்துள்ளார்.

குறித்த பகுதியைச் சேர்ந்த செல்வம் யோகராசா (வயது 70) பவரே இவ்வாறு உயிரிழந்தவராவார்.

குறித்த நபர் விசேட தேவையுடைய துவிச்சக்கரவண்டியில் சென்று கொண்டிருந்த சமயம் பின்னால் வந்த மோட்டார் சைக்கிள் மோதி விபத்துக்குள்ளானதில் குறித்த நபர் காயமடைந்து சாவகச்சேரி வைத்திய சாலையில் சிகிச்சை பெற்று வந்த நிலையில் கடந்த செவ்வாய்க்கிழமை உயிரிழந்துள்ளதாகத் தெரிவிக்கப்படுகிறது.

## ஹஜ் பெருநாளை முன்னிட்டு முஸ்லிம்களின் ஒன்றுசுடல்

(யாழ்ப்பாணம்)  
ஹஜ்பெருநாளைச் சிறப்பாக கொண்டாடும் முகமாக கொழும்பு, நீர்கொழும்பு, புத்தளத்தில் வசிக்கும் யாழ்ப்பாண முஸ்லிம்கள் வருகை தந்து ஒன்று கூடலை நடாத்த ஏற்பாட்டாளர்கள் தீர்மானித்துள்ளனர்.

பாரம்பரிய மண்ணில்

மீள்குடியேறியுள்ளவர்களுக்கு ஒத்தாசை புரியவும், மீள்குடியேறவுள்ளவர்களுக்கு திடமான சூழலை ஏற்படுத்துவதற்கும் இவ் ஒன்றுசுடல் வழியமைக்கும் என தெரிவிக்கப்பட்டுள்ளது.

அன்றைய தினம் மரதன் ஓட்டப் போட்டி, சைக்கிள் ஓட்டப் போட்டி, கயிறு இழுத்தல்,

உதைபந்தாட்டப் போட்டிகள், யாழ்.ஜின்னா மைதானத்தில் இடம்பெறவுள்ளன. விளையாட்டுப் போட்டிகளில் வெற்றியீட்டியவர்களுக்கு விசேடமான பரிசில்களும் வழங்கப்படவுள்ளதாக சமூக சேவையாளரும் ஏற்பாட்டாளருமான எம்.நியாஸ் ஹாஜி தெரிவித்துள்ளார். (105)

## தினமுரசு பத்திரிகை நிறுவனத்தில் நேற்று இடம்பெற்ற சரஸ்வதி பூஜை நிகழ்வுகள்



படங்கள்: இ.ராஜ்குமார்

# ஐ.எஸ். ஐ.எஸ். வெறிச்செயல் 9 பேரின் தலைகள் துண்டிப்பு



## இந்தியாவை தூய்மையாக்கும் திட்டம் பிரதமரால் ஆரம்பித்து வைப்பு



(புதுடில்லி)

மகாத்மா காந்தியின் பிறந்த தினத்தை முன்னிட்டு இந்தியாவை தூய்மையாக்கும் திட்டத்தை இந்திய பிரதமர் நேற்று ஆரம்பித்து வைத்தார்.

தொடர்ந்து பெங்களூரில் நடைபெற்ற கூட்டத்தில் பேசும்போது நாட்டில் உள்ள ஒவ்வொருவரும் தங்களை சுத்தப்படுத்தி கொள்ள வேண்டும். அதைப்போல் நாட்டையும் சுத்தமாக வைத்துக் கொள்ள வேண்டும் என்று பேசினார்.

இதனைத்தொடர்ந்து ஒக்ரோபர் 2 ஆய்திகதி காந்தி பிறந்த நாளில் 'தூய்மை இந்தியா' என்ற தூய்மைப்படுத்தும் திட்டம் தொடக்கி வைக்கப்படும் என்று மத்திய அரசு அறிவித்தது.

அதன்படி நேற்று காலை காந்தி நினைவிடத்தில் மரியாதை செலுத்திய மோடி, வால்மீகி காலனிக்குச் சென்றார். அங்குள்ள வால்மீகி மந்திரைச் சென்று வழிபட்டார். அங்குள்ள காந்தி படத்திற்கு மலர்மாலைகள் தூவி மரியாதை செலுத்தினார். பின்னர் குப்பைகளை கூட்டி குப்பைத் தொட்டியில் போட்டு தூய்மை இந்தியா திட்டத்தை தொடங்கிவைத்தார். இதில் திரைநட்சத்திரங்களும் கலந்து கொண்டனர்.

## இந்திய எல்லையில் பாகிஸ்தான் அத்துமீறல்

(புதுடில்லி)

இந்திய எல்லைப்பகுதியான காஷ்மீர் மாநிலம் பூஞ்ச் மாவட்டத்தில், எல்லைக்கோடு அருகே, பாகிஸ்தான் படையினர், இந்திய படையினர் மீது அத்துமீறி துப்பாக்கிச்சூடு நாடாத்தியுள்ளனர். பாகிஸ்தான் படையினரின் தாக்குதலுக்கு, இந்தியப் படைத் தரப்பில் தக்க பதிலடி அளிக்கப்பட்டது.

நேற்று முன்தினம் மாலை 06.40 அளவில் இந்த துப்பாக்கிச்சூடு தொடங்கியதாகவும், சிலமணிநேரங்கள் இந்த தாக்குதல் நீடித்ததாக அங்கிருந்து வரும் தகவல்கள் தெரிவிக்கின்றன. இருநாடுகளுக்கும் மிடையே சண்டை நிறுத்த ஒப்பந்தம் அமுலில் உள்ள நிலையிலும், பாகிஸ்தான் அவ்வப்போது எல்லைப்பகுதியில் துப்பாக்கிச்சூடு உள்ளிட்ட தாக்குதல்களை நடத்தி வருவது குறிப்பிடத்தக்கது.

## ஐ.நா. பெண்கள் அமைப்பிற்கு இந்தியா நிதியுதவி

(அமெரிக்கா)

சர்வதேச அளவிலான பாலின சமத்துவம் மற்றும் பெண்கள் மேம்பாட்டிற்கான நடவடிக்கைகளை எடுத்து வரும் ஐ.நா. பெண்கள் அமைப்பிற்கு இந்தியா நடப்பு நிதியாண்டிற்கான பங்களிப்பாக 1 மில்லியன் அமெரிக்க டொலர்களை வழங்கியது. இதற்கான காசோலையை மோடியின் அமெரிக்க சுற்றுப் பயணத்தின் போது மத்திய வெளியுறவுத்துறை அமைச்சர் கஷ்மா சுவராஜ், ஐ.நா. பெண்கள் அமைப்பின் இயக்குநர் பும்ஜிலே லாம்போகுவாவிடம் வழங்கினார்.


பெண்கள் உட்பட 9 பேரின் தலைகளைத் துண்டித்து ஐ.எஸ். ஐ.எஸ் தீவிரவாதிகள் கொடுரமாக கொலை செய்துள்ள சம்பவம் மீண்டும் பரபரப்பை ஏற்படுத்தியுள்ளது. ஈராக் மற்றும் சிரியாவின் சில பகுதிகளைக் கைப்பற்றிக்கொண்ட ஐ.எஸ்.ஐ.எஸ் தீவிரவாதிகள் அப்பகுதிகளுக்கு ஐ.எஸ். (இஸ்லாமிக் மாநிலம்) என்று பெயர் வைத்து அழைத்து வருகின்றனர்.

மேலும், அங்குள்ள குத்திஷ மக்கள் வாழ்ந்து வரும் பகுதிகளை கைப்பற்றி அவர்களை மதம் மாற்றும் செய்கின்றனர்.

அவர்களது கட்டளைக்கு செவி சாய்க்காத மக்களை கொன்று குவித்து வருகின்றனர். இந்நிலையில் மூன்று பெண்கள் உட்பட 9 பேரின் தலைகளைத் துண்டித்து கொலை செய்ததுடன், இறந்தவர்களின் படங்களையும் வெளியிட்டுள்ளனர். இத்தகவலை சிரியாவுக்கான மனித உரிமை கண்காணிப்பகம் உறுதிப்படுத்தியுள்ளது. இவர்கள் அனைவரும் சிரியாவில் உள்ள கோபேன் பகுதியை சேர்ந்தவர்கள் எனவும் கூறப்படுகிறது.



# செவ்வாய் கிரக ஆராய்ச்சி இந்தியா - அமெரிக்கா கூட்டு



செவ்வாய் கிரகம் தொடர்பான ஆராய்ச்சிகளில் இந்தியாவும், அமெரிக்காவும் இணைந்து செயற்படும் வகையில், இஸ்ரோவுக்கும், நாசாவுக்கும் இடையே புதிய விண்வெளி ஆராய்ச்சி ஒப்பந்தம் கையெழுத்தானது.

பிரதமர் நரேந்திர மோடி, அமெரிக்க அதிபர் ஓபாமாவை கடந்த செவ்வாய்க்கிழமை சந்தித்தபோது இரு நாடுகள் இடையேயான பொருளாதார உறவுகள், கூட்டு விண்வெளி ஆராய்ச்சித் திட்டங்கள், இந்தியாவில் அமெரிக்க முதலீடுகளை அதிகரித்தல் உள்ளிட்ட விடயங்கள் குறித்து பேச்சுவார்த்தையில் ஈடுபட்டார்.

## பாடசாலையில் மனித வெடிகுண்டு சிரியாவில் 30 சிறார்கள் பலி

(பெய்ருட்)

மேற்காசிய நாடுகளில் ஒன்றான சிரியாவில், நேற்றுமுன்தினம் பாடசாலை ஒன்றை வெடிகுண்டு வைத்து தகர்த்த பயங்கரவாதி ஒருவன், மற்றொரு இடத்தில் மனித வெடிகுண்டாக மாறி, தாக்குதல் நடத்தியதில், 30 குழந்தைகள் உட்பட, 39 பேர் பலியாயினர்.

இந்தத் தாக்குதலுக்கு பயங்கரவாத அமைப்புக்கள் எதுவும் பொறுப்பேற்கவில்லை. எனினும், இது போன்ற தாக்குதலை, கடந்த மே மாதம், அல் குவைதா பயங்கரவாதிகளின் ஒரு பிரிவான, அல் நுஸ்ரா நடத்தியிருந்ததால், இந்தத் தாக்குதலையும் அந்த பயங்கரவாதிகள் தான் செய்திருக்க வேண்டும் எனக் கூறப்படுகிறது.

# தீவிரவாதிகளுக்கு உணவு ஈராக் விமானப் படை விநியோகம்

ஈராக் மற்றும் சிரியா பகுதிகளை இணைத்து தீவிர இஸ்லாமிய ஆட்சியை ஏற்படுத்தி ஐ.எஸ்.ஐ.எஸ் தீவிரவாதிகள், அந்நாட்டு அரச படைகளுக்கு எதிராக போரிட்டு வருகின்றனர்.

இவர்களுக்கு உணவு, தண்ணீர், தளபாடங்கள் போன்ற அத்தியாவசிய பொருட்களுக்குத் தேவை ஏற்பட்டதை முன்னிட்டு ஆகாய மார்க்கமாக போர் நடக்கும் பகுதிகளில் இவற்றை வீச அரசு முடிவு செய்தது. இதனைத் தொடர்ந்து விமானப்படைப் பிரிவைச் சேர்ந்த சில விமானிகளின் தலைமையில் இந்தத் திட்டம் நிறைவேற்றப்பட்டது. ஆனால் இவர்கள் தவறுதலாக தீவிரவாதிகள் நிறைந்த பகுதியில் இந்தப் பொருட்களை வீசியுள்ளதாக பின்னர் தெரிய வந்தது என்று மூத்த பாதுகாப்பு அதிகாரி ஒருவரும், பிரிகேடியர் ஒருவரும் செய்தியாளர்களிடம் தெரிவித்துள்ளனர்.

இந்த விமானிகள் அனைவரும் புதிதாக பயிற்சிக்கு வந்துள்ள இளைஞர்கள் என அவர்கள் குறிப்பிட்டுள்ளனர் பாதுகாப்பு மற்றும் டிபென்ஸ் கமிட்டியில் பணிபுரியும் பாராளுமன்ற உறுப்பினரான ஹக்கீம் அல் சமீலி இதனை உறுதி செய்துள்ளார். இந்தச் சம்பவம் குறித்து விசாரணை மேற்கொள்ளப்படவுள்ளதாக அதிகாரிகள் இருவரும் தெரிவித்துள்ளனர்.

## சூரியனில் சக்திவாய்ந்த வெடிப்பு; நாசா விஞ்ஞானிகள் கண்டுபிடிப்பு

சூரியனில் இதுவரையிலும் இல்லாத அளவு 10,000 மடங்கு சக்தி மிகுந்த சூரிய வெடிப்பினை நாசா விஞ்ஞானிகள் படம்பிடித்துள்ளனர்.

இந்த சூரிய வெடிப்பு, சூரியனின் மையப்பகுதியினை காட்டிலும் 12 மடங்கு வெப்பம் நிறைந்தது, இதற்கு SUPER FLARE என்று பெயரிடப்பட்டுள்ளது. இந்த வெடிப்பு, அருகிலுள்ள நட்சத்திரத்தில் இருந்து 60 ஒளியாண்டுகள் தொலை தூரத்திலிருந்து வந்திருக்க கூடும் என்று நாசா விஞ்ஞானிகள் கருதுகின்றனர்.

இவ்வகை சூரிய வெடிப்புகளால் பூமியில் மின்சாரம், தகவல் தொடர்பு என்பன துண்டிப்பிடத்தக்கது.



டிக்கப்படக்கூடிய அபாயம் உள்ளது. கடந்த இரண்டு வாரங்களில் ஏழுமுறை இவ்வாறான சூரிய வெடிப்புக்கள் நிகழ்ந்துள்ளதை நாசா விஞ்ஞானிகள் கண்டுபிடித்துள்ளனர். இதேபோன்றதொரு சூரிய வெடிப்பு 2003ஆம் ஆண்டு நவம்பர் மாதம் நிகழ்ந்துள்ளமை குறிப்பிடத்தக்கது.

தையில் ஈடுபட்டார். செவ்வாய்க்கிரகம் தொடர்பான ஆய்வுத் திட்டங்களில் இந்தியாவும், அமெரிக்காவும் இணைந்து செயற்படுவது என்று இந்தப் பேச்சுவார்த்தையில் முடிவெடுக்கப்பட்டது.

இதைத் தொடர்ந்து, ரொன்டோ நகரில் செவ்வாய்க்கிழமை நடைபெற்ற சர்வதேச விண்வெளி ஆய்வரங்கத்தில் பங்கேற்ற இந்திய விண்வெளி ஆராய்ச்சி நிறுவனத் (இஸ்ரோ) தலைவர் கே.ராஜா கிருஷ்ணமும், அமெரிக்க விண்வெளி ஆராய்ச்சி நிறுவனத் தலைவர் (நாசா) சார்லஸ் போல்டனும் சந்தித்து நடத்திய பேச்சுவார்த்தையின்போது இருதரப்பு ஒப்பந்தம் கையெழுத்தானது.

இந்த ஒப்பந்தத்தின்கீழ், செவ்வாய்க்கிரகம் தொடர்பான பல்வேறு ஆராய்ச்சித் திட்டங்களை இரு நாடுகளும் இணைந்து மேற்கொள்வது என முடிவு எடுக்கப்பட்டுள்ளது. இந்த ஒப்பந்தத்தை செயற்படுத்துவதன்மூலம் அமெரிக்கா, இந்தியாவுக்கு மட்டுமல்லாமல், உலக நாடுகளுக்கும் நல்ல பலன் கிடைக்கும் என்று நாசா தலைவர் சார்லஸ் போல்டன் குறிப்பிட்டார்.

## ஜெயாவின் சிறையை எதிர்த்து தமிழ் அகதிகள் போராட்டம்

தமிழக முதல்வர் ஜெயலலிதாவிற்கு விதிக் கப்பட்டுள்ள தண்டனையை எதிர்த்து திருச்சியில் இலங்கை தமிழ் அகதிகள் உண்ணாவிரதப் போராட்டத்தில் ஈடுபட்டனர்.



திருச்சி சிறப்பு அகதி முகாமில் வசித்து வரும் 30 இலங்கை தமிழர்களே இவ்வாறு உண்ணாவிரதப் போராட்டத்தில் ஈடுபட்டனர். நேற்றுமுன்தினம் மு.ப. 10 மணி முதல் மாலை 5.30 வரை இவர்கள் இந்தப் போராட்டத்தில் ஈடுபட்டதாக பொலிஸார் தெரிவித்துள்ளனர்.

இதனிடையே தமது கட்சித் தலைவிக்கு விடுதலை வேண்டி அதி.மு.க உறுப்பினர்கள் திருச்சி மாவட்டத்தில் பல்வேறு கோயில்களில் சிறப்பு பூஜைகளை நடாத்தியுள்ளனர்.

# முதியோர் அடையாள அட்டை வைத்திருப்போருக்கு எங்கு சென்றாலும் முன்வரிமை வேண்டும்

## வடக்கு ஆளுநர் ஜி.ஏ. சந்திரசிறி நடவடிக்கை

(திருநெல்வேலி)

வடமாகாணத்தில் முதியோர் அடையாள அட்டைகளை வைத்திருக்கும் முதியோர்களுக்கு முன்னுரிமை அளிக்கப்படுவதில்லை என இங்கு சுட்டிக்காட்டப்பட்டது. முதியவர்கள் சிறப்புக்குரிய வர்கள் கௌரவமளிக்கப்பட வேண்டியவர்கள் சகல திணைக்களங்களிலும், முதியோர் அட்டைகளை வைத்திருக்கும் முதியவர்களுக்கு முன்னுரிமை அளிப்பதற்கான நடவடிக்கைகளை உடனடியாக உள்நாட்சி மற்றும் சமூக சேவைகள் அமைச்சுடன் இணைந்து மேற்கொள்ளவேண்டும் எனத் தெரிவித்தார் வடமாகாண ஆளுநர் ஜி.ஏ. சந்திரசிறி.

கைதடி அரசு முதியோர் இல்லத்தில் நேற்று முன்தினம் நடைபெற்ற சர்வதேச முதியோர் விழாவில் பிரதம விருந்தினராகக் கலந்து கொண்டு உரை நிகழ்த்தும் போது அவர் இவ்வாறு குறிப்பிட்டார்.

வடமாகாண உள்நாட்சி சமூக சேவைகள் அமைச்சின் செயலாளர் சி. திருவாகரன் தலைமையில் இல்ல மண்டபத்தில் இந்நிகழ்வு இடம் பெற்றது.

தொடர்ந்து உரையாற்றிய அவர், உலகம் முழுவதும் இரண்டு பில்லியன் முதியோர்கள் உள்ளார்கள் இலங்கையில் ஒன்றரை பில்லியன் முதியோர்கள் வாழ்கின்றார்கள் 1990 ஆம் ஆண்டு மார்ச்சு மாதம் 14ஆம் திகதி ஐக்கிய நாடு சபையினால் உலக முதியோர் தினம் பிரகடனப்படுத்தப்பட்டது. உலக சிறுவர் தினமும் முதியோர் தினத்துடன் சேர்த்து அனுஷ்டிக்கப்படுகிறது.

வடமாகாணத்தில் 18 முதியோர் இல்லங்கள் செயற்பட்டு வருகின்றன. கைதடி அரசு முதியோர் இல்லம் கடந்த ஐந்து வருடங்களாகப் பல அபிவிருத்திகளை மேற்கொண்டுள்ளது. குறிப்பாகக் கடந்த ஒரு வருட காலமாக இவ் வில்லம் சிறந்த

### நந்திக்....

நிலையில் கரையொதுங்குவதாக அவர்கள் தெரிவிக்கின்றனர்.

இவ்வாறு கரையொதுங்கி வரும் மீன்களை வட்டுவாகல் கிராமிய கடற்றொழில் மீன்பிடி கூட்டுறவு சங்கத்துடன் இணைந்து கரைத்துறைப்பற்று பிரதேச சபை மற்றும் மீனவர் கூட்டுறவு சங்கத்தினர் இணைந்து துப்புரவு செய்யும் முயற்சியில் தொடர்ந்தும் ஈடுபட்டு வருகின்றனர். (40)

### மக்களின்...

ரணைகள் மற்றும் மத்திய அரசுடனான ஏட்டிக் குப்போட்டியான பிரேரணைகள் என்பவை தொடர்பிலேயே நீண்ட நேரம் குற்றச்சாட்டுக்கள் எழுப்பப்பட்டன.

வடக்கு மாகாணசபையினது செயற்பாடுகள் மக்களது எதிர்பார்ப்புகளை நிறைவு செய்ய வில்லையென்ற குற்றச்சாட்டுக்கள் பெரும்பாலான நாடாளுமன்ற உறுப்பினர்களினால் முன்வைக்கப்பட்டிருந்தது. மாகாணசபை உறுப்பினர்களிற்கு ஒதுக்கப்பட்ட நிதிகள் உரியவகையில் பயன்படுத்தப்படாமை தொடர்பிலும் விமர்சனங்கள் சரமாரியாக முன்வைக்கப்பட்டதாக தெரியவருகின்றது.

எனினும் ஆராயப்பட்ட விடயங்கள் தொடர்பில் இறுதி முடிவுகள் எவையும் எடுக்கப்படாமலேயே கூட்டம் நிறைவு பெற்றது. இதேவேளை, வடக்கு மாகாண அமைச்சர்கள், நாடாளுமன்ற உறுப்பினர்களுக்கிடையே உள்ள தொடர்புகள் மற்றும் அபிவிருத்தித் திட்டங்களின் போது பெறபடி இரண்டு தரப்பினர்களும் இணக்கப்பாட்டுடன் செயற்படுவது என இக்கூட்டத்தில் இணக்கம் காணப்பட்டது. மேலும் மாகாண அபிவிருத்தித் திட்டங்கள் தொடர்பில் ஆராயவும் ஆலோசனை வழங்கவும் அபிவிருத்தி ஆலோசனைக் குழு வொன்று அமைப்பதென்றும் தீர்மானிக்கப்பட்டது.

இதனிடையே எதிர்வரும் 11,12,13ஆம் திகதிகள் ஜனாதிபதி யாழ்ப்பாணம் விஜயம் செய்யவுள்ள நிலையில் அவர் பங்கெடுக்கும் நிகழ்வுகளில் வடமாகாணசபை முதலமைச்சர் மற்றும் அமைச்சர்கள் பங்கெடுப்பதா இல்லையா என்பது பற்றி ஆராயப்பட்டவேளை கட்சித் தலைவர் சம்பந்தம் இது தொடர்பாக முடிவெடுத்து அறிவிப்பாரென கூறப்பட்டது.

அதேபோல் கூட்டமைப்பு நாடாளுமன்ற உறுப்பினர்கள் ஜனாதிபதியின் யாழ்ப்பாண விஜயத்தில் பங்கெடுப்பது பற்றி கேள்வி எழுப்பப்பட்ட போது அவர்கள் சார்ந்த கட்சித் தலைமைகளே அம்முடிவை எடுக்கவேண்டுமென தெரிவிக்கப்பட்டுள்ளது.

செயற்பாட்டைக் கொண்டுள்ளது. தொடர்ந்தும் இதன் சேவை சிறப்பாக அமைய வேண்டும்.

முதியோர்களுக்காக எமது ஜனாதிபதி மகிந்த ராஜபக்ஷ பல நலத்திட்டங்களை முன்வைத்து உள்ளூராட்சி மற்றும் சமூக சேவைத் திணைக்களங்கள் மூலம் ஏராளமான பணத்தை ஒதுக்கியுள்ளார். முதியோர்களின் எதிர்கால நலன்களை மேம்படுத்த வேண்டும். என்னும் நோக்கிலேயே ஜனாதிபதியின் முயற்சிகள் அமைந்துள்ளன.

உடனடியாக முதியோர்களுக்காக முதியோர் கழகங்களை ஆரம்பிக்கவுள்ளோம். முதற்கட்டமாக ஆளுநர் செயலகத்திலும், கைதடி, அரசு முதியோர் இல்லத்திலும் இதனை செயற்படுத்தவுள்ளோம் உடற்பயிற்சி செய்வதும் புத்தகங்களை வாசிப்பதும் முதியோர்களின் உடலுக்கும் உள்ளத் துக்கும் புத்துணர்வைக் கொடுக்கும், முதியவர்களாகிய நீங்கள் மகிழ்ச்சியாக இருந்தால் அது எனக்கும் மகிழ்ச்சியே.

போருக்குப்பின்னர் கடந்த 5 வருடங்களாக எமது அரசாங்கம் பல அபிவிருத்திப்பணிகளை மேற்கொண்டு வருகிறது. தொடர்ந்தும் இப்பணிகள் மேற்கொள்ளப்படும் எனக் கூறினார்.

இந்நிகழ்வின் சிறப்பு விருந்தினராக வடமாகாணபிரதம செயலாளர் திருமதி விஜயலட்சுமி ரமேஷ் கலந்து கொண்டு உரையாற்றினார். வரவேற்புரையை வடமாகாண சமூக சேவைகள் பணிப்பாளர் திருமதி நளாயினி இன்பராஜ் வழங்கினார்.

சிறப்புரையை சில்லாலை முதியோர் சங்கத் தலைவர் வ.க.ஜெ.சீவரட்ணம் நிகழ்த்தினார். இறுதிப்பயணங்கள், கட்டுரைத் தொகுப்பு வெளியீடு செய்யப்பட்டது. மூத்தோர் சங்கங்கள் கௌரவிக் கப்பட்டன. கலை நிகழ்வுகளும் இடம் பெற்றன. (137)

### வயல்...

மூலம் நெல் விதைப்பில் ஈடுபட்டவேளை ஷெல் இருப்பதை அவதானித்து நெல்லியடி பொலிஸ் நிலையத்துக்கு அறிவிக்கப்பட்டது.

இதனையடுத்து இராணுவத்தினரின் குண்டு செயலிழக்கும் பிரிவினருடன் சென்று குறித்த ஷெல்லை மீட்டதாக பொலிஸார் தெரிவித்தனர். (18)

### முற்கூட்டிய...

உள்ளிட்ட ஏனைய கட்சிகளின் சார்பில் தேர்தலில் போட்டியிட்டு பின்னர் ஆளும் கட்சியில் இணைந்து கொண்டவர்களின் எண்ணிக்கை அதிகம் என்பதனையே அவர் சுட்டிக்காட்டியுள்ளார்.

சில முக்கியமான விடயங்களின் போது சில அரசியல் கட்சிகளின் இணக்கப்பாட்டை எட்டும் முயற்சிகள் எடுக்கப்பட்டு வருவதாகத் தெரிவித்துள்ளார்.

நாடாளுமன்றத் தேர்தல்கள் முதலில் நடத்தப்பட வேண்டும் என்பதே கட்சியின் நிலைப்பாடு என அவர் குறிப்பிட்டுள்ளார். அனைத்து முஸ்லிம் கட்சிகளையும் அணி திரட்ட நடவடிக்கை எடுக்கப்படும் எனவும் அவர் தெரிவித்துள்ளார்.

### புலிகளின்...

அவசியம். நாங்கள் பொதுமக்களின் நிகழ்வுகளில் குறுக்கீடு செய்வதில்லை. எவராவது பயங்கரவாத நடவடிக்கைகளை, அரசு விரோத நடவடிக்கைகளை ஊக்குவிக்கிறார்களா என்றே கண்காணிக்கிறோம். இராணுவத்தால் புனர்வாழ்வு அளிக்கப்பட்ட விடுதலைப் புலிகள் எந்தவித பாரதூரமான நடவடிக்கையிலும் ஈடுபடவில்லை. விடுதலைப் புலிகளுக்கு புத்துயிர் அளிக்க முற்பட்ட வேளை கொல்லப்பட்ட அப்பன், கோபி போன்றவர்கள் புனர்வாழ்வு அளிக்கப்படாதவர்கள்.

அருட்தந்தை அன்ரன் ஸ்டீபனினால் எழுதப்பட்ட கவிதைப் புத்தகமொன்றில் பிரிவினைவாதத்தை போசிக்கும் வகையிலான கருத்துக்கள் உள்ளடக்கப்பட்டிருந்தது.

மாகாண பாடசாலை நூலகங்களில் இந்த பிரிவினைவாதத்தை தூண்டும் புத்தகங்களை வைக்குமாறு தமிழ்த் தேசியக் கூட்டமைப்பின் நாடாளுமன்ற உறுப்பினர் ஒருவர் கோரியுள்ளார். இளம் தலைமுறையின் தலைகளில் தீவிரவாத கிருமிகளை உட்புகுத்த முயற்சிக்கப்படுகிறது.

இராணுவம் சமாதானத்தையும் அபிவிருத்தியையும் இலக்காகக் கொண்டே செயற்பட்டு வருகிறது

பாடசாலை மாணவர்கள், பல்கலைக்கழக மாணவர்களுக்கு புலமைப் பரிசில்கள் வழங்கப்படுவதாகவும் அவர் குறிப்பிட்டுள்ளார்.

# உலக ஆசிரியர்தினம் வாழ்வகத்தில் நிகழ்வு

(திருநெல்வேலி)

சன்னாகம் வாழ்வகத்தில் உலக ஆசிரியர்தினம் கொண்டாடப்படுவது. நாளை மறுதினம் காலை 8.45 மணிளையில் வாழ்வக மாணவன் விஜயகுமார் விஜயலாதன் தலைமையில் நடைபெறவுள்ள இந்நிகழ்வின் பிரதம விருந்தினராக வலிகாமம் கல்வி வலய இளைப்பாறிய உதவிக்கல்விப் பணிப்பாளர் திருமதி ஆனந்தி சிவஞானசுந்தரம் கலந்து கொள்வார்.

வாழ்த்துரையை வாழ்வகத்தலைவர் ஆறுமுகம் ரவீந்திரனும், ஆசிரியரையை உபதலைவர் திருமதி மோகனவதனி ரவீந்திரனும் ஆற்றுவார்.

நடனம், நாடகம், பேச்சு, கவிதை, பாட்டு போன்ற கலை நிகழ்வுகளும் இடம்பெறவுள்ளன. (137)

# நிறைவேறியது சபதம் வெட்டப்பட்டது தாடி



(கொழும்பு)

மீனவர்களுக்கான இறங்கு துறையொன்று நிர்மாணிக்கும் வரை தனது தாடியை வெட்ட மாட்டேன் என கடந்த 9 வருட காலமாக போராட்டத்தில் ஈடுபட்ட மீனவரின் தாடி, மீன்வளத்துறை அமைச்சர் ராஜித சேனாரத்னவினால் நேற்று வெட்டப்பட்டது.

தெல்வத்த, பெராலிய பகுதியிலேயே இந்தச் சம்பவம் இடம் பெற்றுள்ளது. போராட்டத்தில் ஈடுபட்ட மீனவர், தனது போராட்டத்தை கடந்த 2005 ஆம் ஆண்டு முதல் முன்னெடுத்து வந்தார். இந்நிலையில், குறித்த பிரதேசத்தில் இறங்குதுறையொன்றை நிர்மாணிப்பதற்கான அடிக்கல் நாட்டும் நிகழ்வு நேற்று மீன்வளத்துறை அமைச்சர் தலைமையில் நடைபெற்றது.

இதன்போது குறித்த மீனவரைச் சந்தித்த அமைச்சர், இறங்குதுறை அமைப்பதான தனது உறுதியை நிறைவேற்றியதாக தெரிவித்ததுடன், அதனால் தாடியை வெட்டுமாறு கோரியுள்ளார்.

இதனையடுத்து, குறித்த மீனவரின் தாடியை, தானே வெட்டி விட்ட அமைச்சர், இந்த இறங்குதுறை நிர்மாணத்துக்காக 3 கோடி ரூபா செலவிடப்படவுள்ளதாகத் தெரிவித்துள்ளார்.

### வீட்டுமின்...

வீதம் மாதத்திற்கு நிலையான கட்டணம் ரூபா 30 ஆகும்.

அதேவேளை, 31.60 அலகுகள் பாவித்தால் ஒரு அலகுக்கான கட்டணமாக ரூபா 4.85 வீதம் மாதத்திற்கான நிலையான கட்டணம் ரூபா 60 ஆகும்.

30 நாட்களுக்கு மேற்பட்ட பாவனை 60 அலகுகளுக்கு மேற்படும் பட்சத்தில் அறவிட்டு நடைமுறையானதும் 0.60 அலகுகளுக்கு ஒரு அலகிற்கு 7.85 வீதம் மாதம் ரூபா 90 ஆகவும் 61.90 அலகுகளுக்கு ஒரு அலகிற்கு ரூபா 10.00 வீதம் மாதம் ரூபா 480 ஆகவும் 91 - 120 அலகுகளுக்கு ஒரு அலகிற்கு ரூபா 27.75 வீதம் 480 ரூபாவாகவும் 121 - 180 அலகுகளுக்கு ஒரு அலகிற்கு ரூபா 32 வீதம் ஒரு மாதத்திற்கு ரூபா 480 வீதமும் 180 அலகுகளுக்கு ஒரு அலகிற்கு ரூபா 40 வீதம் ஒரு மாதத்திற்கு 540 உம் கட்டணமாக அறவிடப்படுமென்றும் அறிவிக்கப்பட்டுள்ளது.

### வாள்...

மீது, மோட்டார் சைக்கிள்களில் வந்த கும்பல் ஒன்று வாள்வெட்டு தாக்குதலை மேற்கொண்டிருந்தது. இதில் சிறுகாயங்களுக்குள்ளாகிய நால்வரும் சாவகச்சேரி ஆதார வைத்தியசாலையில் சிகிச்சை பெற்று வீடுதிரும்பியிருந்தனர்.

இது தொடர்பிலான விசாரணைகளை மேற்கொண்டு, சன்னாகம் பொலிஸ் பிரிவுக்குட்பட்ட இருவர், யாழ்ப்பாணம் பொலிஸ் பிரிவுக்குட்பட்ட மூவர் மற்றும் சாவகச்சேரி பொலிஸ் பிரிவுக்குட்பட்ட மூவர் என எண்மர் கைது செய்யப்பட்டதாக பொலிஸார் தெரிவித்தனர்.

இவர்களை கைது செய்வதற்கு அந்தந்த பொலிஸ் நிலையங்களின் பொலிஸாரும் உதவி புரிந்ததாகவும் எட்டு சந்தேகநபர்களையும் இன்று சாவகச்சேரி நீதிமன்றத்தில் ஆஜர்படுத்தவுள்ளதாகவும் பொலிஸார் தெரிவித்தனர்.

### கூதுவர்...

இந்த நிலையில், இலங்கை யில் கடந்த வருடம் நடைபெற்ற பொதுநலவாய மாநாட்டின்போது கிறிஸ் நோனிஸ் வெகு சிரத்தை யுடன் உழைத்ததாகவும் அமைச்சர் சம்பிக்க சுட்டிக்காட்டியுள்ளார்.

வெளிவிவகார அமைச்சுக்கு இது தொடர்பில் முறைப்பாடு கிடைக்கப் பெற்றிருந்தால் கட்டாயம் விசாரணைகள் மேற்கொள்ளப்பட வேண்டும் எனவும் அவர் தெரிவித்தார்.

இதேவேளை இந்தச்சம்பவம் தொடர்பாக தன்மீது சுமத்தப்பட்டுள்ள குற்றச்சாட்டுக்கள் தொடர்பாக விளக்கமளிப்பதற்கு நேற்றையதினம் ஊடகவியலாளர் மாநாட்டை ஒழுங்கு செய்திருந்த சஜின் வாஸ் குணவர்தன், ஜனாதிபதியுடன் வத்திக்கான் சென்ற தனால் அந்த மாநாட்டை இறுதி நேரத்தில் இரத்து செய்துள்ளார்.

# வட, கிழக்கில் கண்ணி அகற்றும் பணி வெகுவிரவில் நிறைவடையும்

## இராணுவம் அறிவிப்பு



யுத்தம் இடம்பெற்ற வடக்கு கிழக்கு பிரதேசங்களில் இன்னும் 80 சதுர கிலோமீற்றர் அளவிலான பகுதிகளில் கண்ணிவெடிகள் உள்ளன. அவற்றை அகற்று வதற்கு நடவடிக்கைகள் எடுக்கப்பட்டு வருகின்றன. இந்தப் பணிகள், எதிர்வரும் சில மாதங்களில் நிறைவடையும் என எதிர் பார்ப்பதாக, இராணுவப் பேச்சாளரும் பாதுகாப்பு மற்றும் நகர அபிவிருத்தி அமைச்சின் ஊடகமைய பணிப்பாளருமான பிரிகேடியர் ருவான் வணிகதூரிய தெரிவித்தார்.

பாதுகாப்பு மற்றும் நகர அபிவிருத்தி அமைச்சின் ஊடகமையத்தில் நேற்று முன்தினம் இடம்பெற்ற ஊடகவியலாளர் சந்திப்பின்போது, அவர் இவ்வாறு தெரிவித்தார். அங்கு அவர் மேலும் தெரிவிக்கையில்,

யுத்தம் நிறைவுக்கு வந்த போது வடக்கு, கிழக்கு பிரதே

சங்களில் 5,000 சதுர கிலோமீற்றருக்கும் அதிகளவான பிரதேசங்களில் கண்ணிவெடிகள் இருப்பதாக கணிப்பிடப்பட்டது.

அதில் அதிகளவும் பாதிப்புக்களை ஏற்படுத்தும் அதாவது உடலரீதியான தாக்கத்தை ஏற்படுத்தும் விதத்தில் கண்ணிவெடிகள் இருந்த 2,064 சதுர கிலோமீற்றருக்கும் அதிகளவிலான பரப்பளவு அடையாளம் காணப்பட்டு கண்ணிவெடிகள் அகற்றப்பட்டன.

தற்போது 80 சதுர கிலோமீற்றர் அளவிலான காட்டுப் பிரதேசங்களில் கண்ணிவெடிகள் உள்ளன என்றார்.

கண்ணிவெடிகளை அகற்றும் பணிகள் பாதுகாப்பு அமைச்சின் கீழ் மாத்திரம் மேற்கொள்ளப்படவில்லை. பொருளாதார அபிவிருத்தி அமைச்சின் கீழுள்ள கண்ணிவெடி அகற்றும் அதிகாரியின் ஊடாகவே மேற்கொள்ளப்பட்டன.

கண்ணிவெடிகள் அகற்றும் பணிகளில் நூற்றுக்கு 68 வீதமான பணிகள் இலங்கை இராணுவத்தினரால் மேற்கொள்ளப்பட்டுள்ளமை பெருமைக்குரிய விடயமாகும்.

ஏனைய நாடுகளில் யுத்தம் நிறைவுக்கு வந்து 40 ஆண்டுகள் ஆகியும் முற்றுமுழுதாக கண்ணி

வெடிகள் அகற்றப்படாத நிலை காணப்படுகின்ற போதும் இலங்கையில் பாரியளவிலான பிரதேசத்தில் கண்ணி வெடிகள் அகற்றும் பணிகள் விரைவாக முன்னெடுக்கப்பட்டுள்ளது.

இதன்காரணமாக ஏனைய நாடுகளில் கண்ணிவெடி அகற்றும் பணிகளில் கிடைத்த பெறுபேறுகள் இலங்கையை விட குறைவானதாகவே காணப்படுகின்றன.

யாழ்ப்பாணம் கிளிநொச்சி, முல்லைத்தீவு, வவுனியா, அநுராதபுரம், திருகோணமலை, அம்பாறை, மட்டக்களப்பு, பொலன் நறுவை ஆகிய பிரதேசங்களில் கண்ணிவெடிகள் காணப்படுகின்ற போதும் அவற்றின் அளவுகள் வேறுபட்டு காணப்படுகின்றன.

கண்ணிவெடிகள் அகற்ற வேண்டிய நிலப்பரப்பின் அளவு சில மாவட்டங்களில் அதிகமாகவும் சிலவற்றில் குறைவாகவும் காணப்படுகின்றன.

பொலன்னறுவைவில் 0.3 சதுர கிலோமீற்றரும், அநுராதபுரத்தில் 2 சதுரகிலோமீற்றர் அளவிலான பகுதியும், முல்லைத்தீவில் 30 சதுர கிலோமீற்றரும், கிளிநொச்சியில் அதனைவிட சற்று குறைவான அளவிலும் உள்ளன. அத்துடன் யாழ்ப்பாணத்தில் 10 சதுர கிலோமீற்றராக காணப்படுவதாகவும் ருவான் வணிகதூரிய மேலும் கூறினார்.

# சம்பியன் லீக் இறுதிப் போட்டியில் சென்னை - கொல்கத்தா மோதல்

சம்பியன் லீக் தொடரில் நேற்று இடம்பெற்ற ஹோபர்ட் ஹரி கேன்ஸ் - கொல்கத்தா நைட் ரைடர்ஸ் அணிகளுக்கிடையிலான முதல் அரை இறுதியாட்டத்தில் கொல்கத்தா அணி 7 விக்கெட் வித்தியாசத்தில் வெற்றி வெற்று இறுதிப் போட்டிக்குத் தகுதி பெற்றது. அதேவேளை சென்னை சுப்பர் கிங்ஸ் அணிக்கும், கிங்ஸ் லெவன் பஞ்சாப் அணிக்கும் இடையில் நடைபெற்ற போட்டியில் சென்னை அணி 65 ஓட்டங்களால் வெற்றியீட்டி இறுதிப்போட்டிக்குள் நுழைந்தது.

முன்னதாக நடைபெற்ற போட்டியில் நாணயச்சுழற்சியில் வென்ற ஹரிகேன்ஸ் அணி முதலில் துடுப்பெடுத்தாடி 20 ஓவர்களில் 6 விக்கெட் இழப்பிற்கு 140 ஓட்டங்களைப் பெற்றது. மாலிக் 66, பென் டங்க் 39 ஓட்டங்கள் எடுத்தனர்.

பின்னர் 141 ஓட்டங்கள் என்ற வெற்றி இலக்குடன் ஆடிய கொல்கத்தா நைட் ரைடர்ஸ் அணி, 19.1 ஓவர்களில் 3 விக்கெட் இழப்பிற்கு 141 ஓட்டங்களை எடுத்து வெற்றி பெற்றது. கலிஸ் 54, பாண்டே 40 ஓட்டங்களை எடுத்து வெற்றிக்கு உறுதுணையாக இருந்தனர். கலிஸ் ஆட்ட நாயகனாகத் தேர்ந்தெடுக்கப்பட்டார்.

பின்னர் இடம்பெற்ற இரண்டாவது அரையிறுதிப் போட்டியில் நாணயச்சுழற்சியில் வென்ற பஞ்சாப் அணி முதலில் சென்னை அணியை துடுப்பெடுத்தாடக் கேட்டுக்கொண்டது. இதன்படி முதலில் ஆடிய சென்னை அணி 20 ஓவர்களில் 7 விக்கெட் இழப்பிற்கு 182 ஓட்டங்களை குவித்தது.

துடுப்பாட்டத்தில் பிராவோ 67, ரூபிளேசிஸ் 46 ஓட்டங்களைப் பெற்றனர்.

பந்துவீச்சில் பஞ்சாப் அணியின் சார்பில் அவானா 4 விக்கெட் டிக்களை வீழ்த்தினார்.

பதிலளித்து ஆடிய பஞ்சாப் அணியால் 18.2 ஓவர்களில் சகல விக்கெட்டுக்களையும் இழந்து 117 ஓட்டங்களை பெறமுடிந்தது. இதனால் 65 ஓட்டங்களால் சென்னை அணி வெற்றியீட்டியது. ஆட்டநாயகனாக பிராவோ தெரிவானார்.

# போரா ஆன்மீகத் தலைவர் ஜனாதிபதியை சந்தித்தார்



(கொழும்பு) உலகளாவிய ரீதியில் ஆன்மீகத்தலைவராக விளங்குபவரும், போரா இயக்கத்தின் தலைவருமாகிய ஷெய்யது முபாதல் ஷெப்துதீன் ஷாகிப் நேற்று முன்தினம் ஜனாதிபதி மகிந்த ராஜபக்ஷவை அவரிமாணிகையில் சந்தித்தார்.

53 ஆவது அல் முட்லக்கின் (53rd Dai Al Mutlaq) தலைவராகிய ஷெப்துதீன் ஷாகிப்பின் மரியாதை அழைப்பின் பேரிலேயே இச்சந்திப்பு இடம்பெற்றது.

இரு தலைவர்களுக்கிடையிலான சந்திப்பு மிகவும் சுமுகமான முறையில் இடம்பெற்றது. இதன் போது இவரது தந்தையான காலஞ்சென்ற சையத் அர்ஷத் ஹுசைன் சாஹேப்பின் இலங்கை வருகையும் அவரது நல்வாழ்த்துக்களும் எமது நாட்டுக்கு பெரிதும் உதவின என்று ஜனாதிபதி நினைவு கூர்ந்தமை குறிப்பிடத்தக்கது.

இதற்கு பதிலளித்த ஷெப்துதீன் ஷாகிப் தற்போது இடம்பெற்று வரும் நாட்டின் துரித வளர்ச்சிக்கு ஜனாதிபதியின் திறமையான ஆளுமையும் தலைமைத்துவமே காரணமாகுமென பாராட்டியுள்ளார்.

# நீரிழிவு நோயாளர்களுக்கென ஜப்பான் வழங்கிய நிதியில் மோசடிபென முறைப்பாடு



நீரிழிவு நோயாளர்களின் இரத்த சத்தப்படுத்தல் வேலைக்கான உபகரண கொள்வனவுக்கென ஜப்பான் அரசாங்கம் வழங்கிய 770 மில்லியன் ரூபாவில் 470 மில்லியன் ரூபா மோசடி செய்யப்பட்டுள்ளதாக ஊழல் எதிர்ப்புக் குரல் அமைப்பின் ஏற்பாட்டாளர் வசந்த சமரசிங்க தெரிவித்துள்ளார்.

இந்த மோசடி தொடர்பில் ஆராயுமாறு கோரி வசந்த பண்டார உள்ளிட்ட குழுவினர் நேற்று முன்தினம் இலங்கை, ஊழல் ஒழிப்பு ஆணைக்குழுவில் முறைப்பாடு ஒன்றைச் செய்துள்ளனர்.

நீரிழிவு நோயால் பாதிக்கப்பட்டுள்ள அநுராதபுரம் மற்றும் மொனராகலை மாவட்ட நோயாளர்களின் இரத்தம் சுத்தம் செய்ய வேண்டியதென இயந்திரம் கொள்வனவு செய்ய ஜப்பான் அரசாங்கம் 770 மில்லியன் ரூபாவை வழங்கியது.

அந்தப் பணத்தை பயன்படுத்தி தரமற்ற 53 டயலிசிஸ் இயந்திரங்களும் 6 ஸ்கான் இயந்திரங்களும் 300 மில்லியன் ரூபா விற்கு கொள்வனவு செய்யப்பட்டுள்ளன. இந்தக் கொள்வனவின் பின்னணியில் 470 மில்லியன் ரூபா ஊழல் இடம்பெற்றுள்ளது.

இந்த ஊழல் மோசடி குறித்து முறையான விசாரணை நடத்தப்பட்டு சம்பந்தப்பட்டவர்கள் தண்டிக்கப்பட வேண்டும் என ஊழல் எதிர்ப்பு குரல் அமைப்பின் ஏற்பாட்டாளர் வசந்த சமரசிங்க கோரிக்கை விடுத்துள்ளார்.

**0/L உடன் பிரித்தானியா, அவுஸ்திரேலியா, நியூசிலாந்து, கனடா, மலேசியா, சிங்கப்பூர், போய் சென்று இலட்சக்கணக்கில் சம்பாதிக்க**

**50,000/- வருமானத்துடன் வெளிநாட்டு**

**SEGi University** ஹொட்டேல் பயிற்சி  
UK சான்றிதழ் வெற்றிகரமான 3வது அணி  
Certificate Level - Diploma Level - UK Degree

**3 வருட விசாவுடன்** IELTS, வங்கிப்பண  
மாதங்களுக்குள் பயணம் வைப்பு இல்லை

வயதெல்லை : 35  
வெளிநாட்டுப் பிரதிநிதியை நேரில் சந்தித்து  
அனுமதி பெற...

யாழ் ஞானம்ஸ் ஹொட்டேல்	ஒக்லோபர் 3 & 8
கிளிநொச்சி சோலைவனம் விடுதி	ஒக்லோபர் 4 & 7
வவுனியா நெல்லி ஸ்ரார் விடுதி	ஒக்லோபர் 4 & 7
மன்னார் RDHS மண்டபம்	ஒக்லோபர் 6

**SIKARAM** மேலதிக விவரங்கள் மற்றும் முற்பதிவுகளுக்கு  
www.sikaram.lk  
0773 616 798, 021 222 0011  
Sikaram (Pvt) Ltd., No.275-2/1 & 2/2, Clock Tower Road, Jaffna (Behind Jaffna Hospital)

# தேசிய ழுப்பளோமாதாரிகளுக்கு பண்டாரநாயக்கவில் பட்டமளிப்பு

தேசிய கல்வியியற் கல்லூரிகளில் 2010 - 20012, 2011 - 2013 ஆகிய கல்வியாண்டுகளில் கற்பித்தலில் தேசிய டிப்ளோமா பாடநெறியைப் பூர்த்தி செய்த வர்களுக்கான பட்டமளிப்பு விழா எதிர்வரும் 15, 16 ஆம் திகதிகளில் பண்டாரநாயக்க ரூபகார்த்த மாநாட்டு மண்டபத்தில் இடம்பெறவுள்ளது.

இதன்படி பத்தனை சிறிபாத தேசிய கல்வியியற் கல்லூரியில் 2010 - 2012 ஆம் கல்வியாண்டு மாணவர்களுக்கான பட்டமளிப்பு நிகழ்வு 15 ஆம் திகதி காலை 8 மணிமுதல் 12.25 மணிவரை யுள்ள காலை அமர்வும் 2011-2013 ஆம் கல்வியாண்டு மாண

வர்களுக்கான பட்டமளிப்பு நிகழ்வு 16 ஆம் திகதி பிற்பகல் 1.00 மணிமுதல் 5.25 மணிவரையிலான மாலை அமர்வும் இடம்பெறவுள்ளதாக பத்தனை சிறிபாத தேசிய கல்வியியற் கல்லூரியின் பீடாதிபதி எசுந்தரலிங்கம் தெரிவித்தார்.

இந்தப் பட்டமளிப்பு நிகழ்வில் கலந்து கொள்ளவுள்ள மாணவர்கள் எதிர்வரும் 9 ஆம் திகதி காலை 9 மணிக்கு முன்பதாக பத்தனை சிறிபாத தேசிய கல்லூரிக்கு விஜயம் செய்து பட்டமளிப்பு மேலங்கி, ஆவணங்கள் மற்றும் அறிவித்தல்களைப் பெற்றுக்கொள்ள வேண்டுமென பீடாதிபதி அறிவித்துள்ளார்.

அத்துடன் அன்றைய தினம் கல்லூரியின் பிரதான மண்டபத்தில் பட்டமளிப்பு நிகழ்வு தொடர்பான ஒத்திகை ஒன்றும் இடம்பெறவுள்ளது.

இந்த ஒத்திகை நிகழ்வுக்கு வருகை தராதவர்கள் பண்டாரநாயக்க ரூபகார்த்த மாநாட்டு மண்டபத்தில் 15, 16 ஆம் திகதிகளில் இடம்பெறவுள்ள பட்டமளிப்பு விழாவில் பங்கேற்க முடியாதென பீடாதிபதி அறிவித்துள்ளார்.

இந்த பட்டமளிப்பு விழாவில் பத்தனை சிறிபாத தேசியக் கல்லூரியிலிருந்து 398 மாணவர்கள் பங்கு பற்றவுள்ளனர் என்பது குறிப்பிடத்தக்கது.